

ప్రహ్లాద నాటకము



గ్రంథకర్త :

కందుకూరి వీరేశలింగం పంతులు



ప్రకాశకులు :

హితకారిణీ సమాజము
రాజమహేంద్రవరము.

1950

కాపీరైట్

ఈ నాటకమునందు వచ్చుపాత్రములు.

హిరణ్యకశిపుడు: — రాక్షసరాజు.

విప్రజిత్తి: — హిరణ్యకశిపునిమంత్రి.

శంబరాసురుడు: — హిరణ్యక్షుని కుమారుడు.

అలంబసుడు
దుర్ముఖుడు } రాక్షసభటులు

దితి: — హిరణ్యక్ష హిరణ్యకశిపులతల్లి.

నారదుడు: — బ్రహ్మఋషి.

లీలావతి: — హిరణ్యకశిపునిభార్య.

ప్రహ్లాదుడు: — హిరణ్యకశిపుని కుమారుడు.

ఇంద్రుడు: — దేవరాజు.

నరుణుడు
కుబేరుడు
యముడు } దివ్యులకులు.

బృహస్పతి: — దేవగురువు.

జయంతుడు: — దేవేంద్రుని కుమారుడు.

జమదగ్ని
భరద్వాజుడు } ఋషులు.

చిత్రరథుడు: — గంధర్వుడు.


చండామార్కుడు: — శుక్రపుత్రుడు; ఉపాధ్యాయుడు.

త్రిలోచనుడు
కాలనాభుడు } బడిబాలురు.

నృసింహమూర్తి: — నరసింహరూపమున నుద్భవించిన విష్ణువు.
మునులు, ద్వారపాలకుడు, పాములవాడు మొ.



ప్రహ్లాదనాటకము



ప్రథమాంకము



రంగము—సభామందిరము.

(పీఠమనుదఁ గూతుమండి హిరణ్యకశిపుఁడును, విప్రజిత్వాది మంత్రులును, శంకరాది భ్రాతృశవయులును, కురివారమును ప్రవేశించుచున్నారు.)

విప్ర—ఓహిరణ్యకశిప మహారాజా! దేవరవారు సెలవిచ్చి వది సర్వజన శ్లాఘాపాత్రముగా నున్నది. మీరు సత్వరముగా యుద్ధయాత్ర వెడలి ముల్లోకములును జయింపవలసినదే.

హిర—ఓయివిప్రజిత్తీ! బుద్ధియందు బృహస్పతినిఁబించిన నీ వంటి మంత్రియొక్క మంత్రబలమును, వీరాధినీరుఁడయిన హిరణ్యాక్షునివంటి తమ్మునియొక్క బాహుబలమును, సహాయములయియుండుగా నాకీముల్లోకములనేకాదు సహస్రలోకములనయినను జయింపఁ గలుగుట యెంతపని?

విప్ర—దేవరవారి మొగముముందఱ శ్లాఘింపవలసినది కాదు. కాని, తలఁచుకొన్నయెడల అసహాయశూరులయిన దేవరవారొక్కరే కోటిలోకములయిన క్షణమాత్రమున గోటమీటివేయసమర్థులు. ఏదీ మీరుదండయాత్ర వెడలిరన్నవార్త చెవినిబడినప్పుడు నిద్రాహారములు

మానిపితపింపక యేయింద్రులును గింద్రులును దేవరయెదుర ప్రతిఘటించి నిలుతురోమాతము. మీతమ్ముడుహిరణ్యాక్షుడును నిరుపమానమైన పౌరుషముచేత వింశతి గోరంతయు తీసిపోవువాడుకాదు. అతనిపేరు తలంపునఁ జాతినమాత్రమున భూపాలకులమాట యేటికి నమస్తదిక్పాలకులును గుండెలు తల్లడిల్ల వడవడ వడకుచుందురు. మీయాజ్ఞయైనచో, యతఁ డొక్కడే దండెత్తి యరనిమేషములో నమస్తగోకపాలురనుగొని తెచ్చి మీపాదాక్రాంతులనుజేయఁగలఁడు.

హిర—అతని శౌర్యసంపద అంటువంటిదే. నాయెడలఁగల భ్రాతృస్నేహముచేత భూమిని చాపగా చుట్టమన్నను వెనుకదీయక, అసాధ్యములయినను నిమిషములో సాధ్యములు చేయఁగలఁడు. అటు వంటిశూరాక్రేపరునిబలదర్పములుచునకుతోడయియుండఁగా, ఒక్క మూడులోకముల జయించిన మనకేమి ప్రతిష్ఠరాఁగలదు? చతుర్దశ లోకములను గలిచినను మనకేమి పౌరుషము? ఆహా! బుద్ధిహీనుడయిన బ్రహ్మదేవుడు మనవంటి అసాధారణ విక్రమభౌరేయులు పుట్టుదురని యెఱిగి అనంతకోటి లోకములను చేయఁడయ్యెనుగా?—అవునోయి శంబరకుమారా! ఆబ్రహ్మదేవుని బుద్ధిహీనతను గూర్చి నీవేమి తలఁచెదవు?

శంబ—(తనలో) ఆహా! రాజులయానకెన్నఁడును మేరలేదు గదా? యోగులు మూడుమూరలభూమి లభించినను సంతృప్తిపొంది యుందురు; రాజులు మూడులోకములు లభించిననుసంతృప్తిపొందరు. (ప్రకాశముగా) ఓదేవా! ముదిమివచ్చినప్పుడెంతవారికినిమతులునిలువవుగదా?బ్రహ్మదేవుడు లోకపితామహుడయిన పరమవృద్ధుడగుట చేత ముందు దేవరవంటి శౌర్యధుర్యులుదృఢవీరురన్నఆలోచనలేక లోకకోటులనుసృష్టింపమరచియుండును. ఆకులవృద్ధునిమరపునున్నించి

మనమిప్పటి క్రిష్ణమర్త్యపాతాళలోకములు మూటితోనే తృప్తి నొందవలయును.

హిర—ఓయియుద్ధాడా! కశ్యపవంశమునబుట్టి యిట్టినిండిన సభలో నాముందర ఎంతపొరుషహీనమయినపలుకు పలికితివి! నీతండ్రి హిరణ్యాక్షు డీమాటనిన్న తానెంత చిన్నబోవునో! సింహముకడు పున లేడిపిల్ల పుట్టినట్లు అంశపొరుషశాలికడవున నీవంటి సాధు చిత్తుఁడుపుట్టుట సాధ్యమగునా? “అసంతుష్టా ద్విజానస్థా సంతుష్టా ఇవపార్థివా” అన్నవాక్యమును నీవు వినియుండలేదా? కుమార కా! ఉన్నదానితోనే రాజులు తృప్తికొందవలెనన్న నీమాటవిన్నచో, ఇప్పుడు రాజనీతి నభ్యసించుచున్న నీతోడి రాక్షసబాలురు నవ్వరా?

శంభ—ఓశౌర్యవిధి! ముల్లోకములతోసంతుష్టి పొందవలెనన్న మాత్రముచేత నాయందు పొరుషమునకు కొంతగలదని లేశమును భావింపఁబోకుము. మనకులక్షానకు మూలపురుషుఁడయి, కశ్యపునకు పితామహుఁడయి, మీకు ప్రపితామహుఁడయి, నాకు ప్రప్రపితామహుఁడయిన బ్రహ్మదేవునియొక్క లోపమును వెల్లడిచేయఁగూడదని అతనియందలి శౌరవముచేత నట్లంటినేకాని, ఆబ్రహ్మదేవుడే అన్యుఁడయ్యెనా మీరు బుద్ధిహీనుఁడని వట్టిమాటలతో సరిపెట్టితిరి కాని నే నయిననో నిజముగా నా కార్యములచేతనే ఆచుదివేల్పునకు బుద్ధి చెప్పియుండును. “నీచోవదతి నకుడతే నవదతి కుడతేనజ్జనః” అన్న ఆర్యవచనము తాము విన్నదేకదా? నీచులు చెప్పుచు గాని చేయురు. నజ్జనులు చేసి చూపుదురుగాని చెప్పనేచెప్పరు. నాభుజ వీర్యము, శౌర్యము, ధైర్యము, కార్యము వచ్చినప్పుడు మీరే చూచి మెచ్చుకొనలెనుగాని నేనిప్పుడు చెప్పనిల్లను.

హిర—బాగా! ఈనూర కా! నూరు బుద్ధి వస్తున్నట్లు ప్రత్యుత్తరము చెప్పితివిరా! నీబంధు వాత్సల్యమునకును సౌశీల్యమునకు నేను పరమానంద భరితుడనయ్యాడను. దితి కన్నకొడుకున కెన్నడయిన విక్రమహీనుండు పుట్టకెచ్చుగా? నేనిప్పుడు నీపాశుషవాక్యములను బట్టి లేడికడుపుననే సింహముపిల్ల పుట్టినదని సంభావించెదను. అయ్యో! ముద్దుకుమారుని కర్ణరంజకములయిన ప్రతాపాస్త్రులువిని సంతోషించుటకెప్పుడు హిరణ్యాక్షుండు లేకపోయెనుగా!

(ఇప్పుడు ద్వారపాలకుడు ఇక్కడినుండి వెళ్ళిపోయినాడు)

ద్వార—మహాప్రభూ! నమస్కారము. అలంబసుండురోజుచు పరుగెత్తుకొనివచ్చి దేవర వారితో ఏదో అవ్యవధానముగా మనవిచేయ వలసినపనియున్నదని మొగము వ్రేలవేసుకొని గ్రుడ్లనీరు క్రుక్కుకొనుచు వాకిట నిలిచియున్నాడు. సెలవయ్యెనేని, ఏలినవారి సన్నిధానమునకు వానిని తీసుకొనివచ్చెదను.

హిర—వెంటనే తీసుకొనిరమ్ము.

ద్వార—చిత్తము మహాప్రభూ! (అని పోవుచున్నాడు.)

హిర—విప్రజాత్రీ! ఇప్పుడలంబసుని విచారమునకు కారణ మేమయియుండును? మనకేమి కీడుమాట వినవలసి వచ్చునోకదా? యెందుచేతనో కాని యిప్పుడు నాయెడమకన్నును భుజమును అదరుచున్నవి. అలంబసుండియ్యడయ్య కాలముననుసరింపకాక్షుని వెంట వేటకయి బోయినవాడు. అడవిలో ఘాతుక మృగములచేత నాతమ్ముని కేదయిన అపాయము కలిగియుండదుకదా!

విప్ర—మృగమాత్రముచేత హిరణ్యాక్షునకు హానికలుగునని దేవర నాకు స్వప్నావస్థయందును తెలపకుండు. ఒక్కఘాతుకమృగము కాదు; ముప్పదిమూడుకోట్ల దేవతలొక్క మొత్తముగావచ్చి మీదబడి

నను నీతమ్ముని సిగవువ్రువ్రెంపజాలకు. గొత్తెపిల్ల కోపదీపితంబగు
సింహమును వధింపగలిగి నప్పుడును, లేడిపిల్ల బొబ్బలిను బెబ్బలిని
మ్రుంగజాలినప్పుడును నీతమ్ముని ఘాతుకమృగమునొక వేళనొప్పింపఁ
గలుగునేమో కాని అందాకకలుగ నేరదు.

హీర—అట్లయిన, కూ)కులయిన దేవతలు సమయమువేచి
ఘోరారణ్యములో ఒంటిగా సంచరించుచున్న నాతమ్ముని జ్ఞాతి ద్వేష
ముచేత చుట్టుముట్టి చిక్కుపడితి యందు రేమో!

విప్ర—ఎలుకపిల్ల లొకపదిలక్షలువచ్చి పయినిబడినను గండు
పిల్లిని బంధింపజాలునా? పిటికిపందలయిన దేవతలెక్కడ? శౌర్యనిధి
యైన మీతమ్ముడెక్కడ? వారు మీతమ్ముని జిక్కువరచుటెక్కడ?
మీతమ్ముడు సాయంకాలమునకు కావలసినంత వేటమాంసముతో
సుఖముగా యింటికి వచ్చిచేరును. మీరు లేచిపోని వ్యసనముపెట్టుకో
కుండు. అలంబముఁ డెవ్వనిచేతనో తన్నులుతిని దేహమునొవ్వ నేప్పుచు
దేవరవారితో మొట్టపెట్టుకొనుటకయి వచ్చియుండును.

అలం—(ప్రవేశించి శోకగద్గదస్వరముతో) స్వాస్వాస్వామీ!
నననమస్కారము. ఏలినవారి—(అని వడఁకుచున్నాడు)

హీర—అలంబసా! మాకడనీ వేమియుభయపడకమాబంటవై
నీకెవ్వ రేయపాయము చేసినారోచెప్ప. మాపాలనేవకుడయిన నీ
మనస్సునొప్పించి నేడుయమపురమునకు దారిచేసికొన్నవాడెవ్వడు?

అలం—(భయోత్కంపముతో) చెప్పటకునోరాడదు. ఏమని
చెప్పదును? ఓసాపపుడైవమా! ఈపిడుగువంటి దుర్వార్తను ఈ
మహారాజుగారి చెవినివేసి హృదయము పగిలింపుచుని ముందుగా
నానొగుటనె వ్రాసిపెట్టితివా?

హిర—ఓయీ! అప్రియవార్త చెప్పవలసినదప్పునని శంకింపక జంతుమాని చప్పున చెప్పివేయుము. నీవుచెప్పక ఆలశ్యము చేసివకొలదిని మామనస్సునందు సంతాప మధికమగుచున్నది.

అలం—(పాదములమీదబడి) అడవిలో తమసోదరునితోఁ గూడ ప్రాణములు విడువక రాతిగుండె వహించి దుర్భరమయిన యీశోకవార్త వింతమారము తీసికొనినచ్చి మిమ్ముగూడ దుఃఖనము ద్రములో ముంచునంతటి పాపమువకొడిగట్టుకొన్న పాపాత్ముడనయిన నన్ను పాపమనక సంచరించి నామనో వేదమును పోగొట్టుడు.

హిర—హా! భ్రాతా! హా! లోకైకపీరా! హా! అసహాయ శూరా! నీవింతబలఁగము గలవాడవ యును మహారణ్య మధ్యమున దిక్కుమాలి యే కాకివయి ప్రాణములువిడువవలసిన వాడవయితివా? ఘోరశత్రువులు వెనుకపాటునపలుపుచుపైబడి చేయూడనీయకగదలతోను ఖడ్గములతోను నిన్నుపడనడిచినప్పుడు అన్నినయిననన్ను తలచుకొని యెంతవిలపించియుందువో? అట్లేమరుపాటున పయిబడక శత్రువులు నీయెరురనిలిచి ధర్మముద్ధము చేసియుండురేని, లక్షల నై నను కోట్లనయినను మదపుటేనుఁగుకాలికింద చీమలనునలుపునట్లు నలిపివేసియుండవా? నీశౌర్యవైభవము శేనెఁగుదును, ఏమరుపాటునవచ్చి చుట్టుముట్టినను నీవెందఱిసో మట్టుపెట్టి భూమికిబలిపెట్టక ప్రాణములువిడిచియుండవు. అలంబసా! నాముద్దుతమ్ముని దొమ్మిచేసి చంపిన పాపాత్ములెవ్వఁడో ముందుగా వాక్రువ్వము. ఆచంపిన దుష్టాత్ముడు ప్రళయకాల కుద్రుడైనను వానినిరాచేతులకసిగీఱపొట్టచీల్చి చంపి భూమిమీద రక్తననులను ప్రవహింపఁజేసి, వానిభార్యల కన్నీటితో నాసోదరునకుదకప్రదానము చేసినదాఁక నాకోపము గీఱదు.

శంభ—(ఏడ్చుచు) ఆలంబసా! నాతండ్రిని పొట్టబెట్టుకొన్న యానురాక్తుఁడెవ్వఁడో వేగిరముచెప్పుము. వాడు చేపవలె నీటిలో

చొచ్చినను, తాబేలువలె కాలు చేతులు ముడుచుకొని కొండక్రింద నడగినను పందివలె గుహలు దూతినను వెదకిచంపి నాతండి) ఋణము తీర్చుకొనెదను.

అలం—అయ్యా! ఒక్కమాడుపంది యెక్కడనుండియో బాణమువలె వచ్చి మీ దబడి కొమ్ముతోపొడిచి బూతండి)ని నేల పాలు చేసినది.

హిర—పందియేమి? సోనరుని పొడిచి పడవేయుట యేమి? అట్లుదరగదు, ఇవి వట్టి మతిమాలిన మాటలు.

అలం—దేవర పాదములతోడు, నామాట రూఢిగానమ్ముడు. నడిగొండవలె ఒక యడవిపంది యెక్కడనుండియో ఆకస్మికముగా వచ్చి మీసోదరునిమీదపడి వజ్రాముధముకన్నను పాడియైవ కొమ్ముతో కొట్టగా నేను నాకనులార చూచినాను. ఆదెబ్బతో హిరణ్యాక్ష మహారాజు నేలమీదవిరుచుకొనిపడి, కొండనుండిపాలు సెలయేలులవలె దేహమునుండి రక్తధారలు కార విలవిల తన్నుకొన సాగెను. అది యెక్కడిపందియోకాని సామాన్యపు పంది కాదు.

విప్ర—ఈమాఘండు తప్పత్రాగి వచ్చి తప్పడుమాటలు వదురుచున్నాడు. మీరు వీరిమాటలు పాటిగాఁ బట్టఁబోకుడు.

హిర—వీరికన్ను లెఱ్ఱగా నున్నవి; శరీరమువడఁకుచున్నది; మాటతడఁబడుచున్నది. వీడుత్రాగివచ్చిరట్లేవాకునుతోచుచున్నది.

ద్వార—(ప్రవేశించి) స్వామీ! మన యువరాజుగారితో వెళ్ళిన దుర్మృఖుడువచ్చి దేవర సమ్ముఖమున విన్నవింపవలసిన దేవో యున్నదని వాకిట నేడ్చుచు నిలవఁబడి యున్నాడు.

హిర—వానిని శీఘ్రముగా తీసికొనిరమ్ము.

అలం—నామాట నమ్మరేని నాకంటెముందుగా బయలు దేతిన యీ దుర్మృఖుని నడుగుండు, ఆమాయ వరాహముపోటుచేత

మొదలు సరికిన తరువువలెనే మీసోదరుడు నేలకూలగానే వెంట నున్న భృత్యులందఱును రాతిమీదకొట్టిన గాజుపెంకులవలె నానా ముఖముల చెల్లాచెదరై ప్రాణభీతిచేత పాటిరి.

దుర్ము—(ప్రవేశించి) స్వామీ! నమస్కారము. మాప్రభువు హిరణ్యక్షమహారాజు.....(అని యేడ్చుచున్నాడు)

శంభ—హా! తండ్రీ! (అని వీరముమీఁద సోలుచున్నాడు)

హిర—నేను వివలేను, హిరణ్యక్షున కెంతముప్పు సంభవించినది; అతడూపిరితోనున్నాడా? హా! సోదరుడా! (అని మూర్ఛ పోవుచున్నాడు)

విప్ర—(శైత్యోపచారము చేయుచున్నాడు)

అలం—(దుర్ముఖు నీవలకులాగి రహస్యముగా) దుర్ముఖా! నీవుభయపడి నాకంటె ముగ్ధుగానే పరుగెత్తుకొనివచ్చితివే. ఇంత జాగేల చేసితివి?

దుర్ము—(ఏకాంతముగా) నేను నీవలెభయముచేత పరుగెత్తుకొని పోలేదు. నాయేలినవారికి సంభవించిన విపత్తును ముందుగా హిరణ్యకశిప మహారాజుగారికి నివేదించి యీప్రభువునక్కడకుతీసుకొని పోవలెననికొంతమారము పరుగెత్తుకొనివచ్చితిని. కాని యేలిన వారట్టి దురవస్థలో నుండఁగా విడిచివచ్చుట భృత్యధర్మముకాదని, యింతలో మరలతలఁచుకొని, 'నాస్వామిప్రాణముఁగొన్న యావరాహముచేతచచ్చి స్వామితోడ స్వర్గలోకముఖమైనను అనుభవింపపోవలెను' అను నిశ్చయముతో నేనుమరల వెనుకకుపోయితిని. ఆపాడు పంది యెక్కడనూయమయ్యెనోకాని యెంతవెదికిననుకనఁబడలేదు.

అలం—(రహస్యముగా) నీవు పాటుఁబోతవయి ఆపందితల నటుకలేకపోయితివిగాని, నేనాపందితలను నాచేతితోనియ్యాఖడ్గముతో

ఒక్కవేటువ రెండు ఖండములుగా ఖండించి స్వామియెడ ఋణముక్తుడనయి నీకంటె ముందుగానే ప్రభువువారికివార్త తెచ్చి విన్నవించినాడను.

దుర్ము—నీవు నటికినప్పు జాపంది జీవముతో నున్నదా?

అలం—అది షన హిగణ్యాక్ష మహారాజుగారి యీటెపోటు తినికాబోలు నేనువచ్చుతోనలో చచ్చినట్లు కదల మెదలక పడియున్నది. కాని నీకత్తితో నటకగానే కదలి ముండమొక ప్రక్కకును తలయొక ప్రక్కకును పోయినది.

దుర్ము—(రహస్యముగా) సరిసరి! ఆపని మేముపొద్దున వేటాడి పొగడచెట్టుకింద చంపిపడ వేసినదే. నీవిప్పుడు వచ్చునప్పుడు దాని తలనటికి యుండగా చూచి, ఆపని యెవ్వరు చేసి యుందురా అని సం దేహపడితిని. అది నీపనియైనట్లిప్పుడు తెలిసినది. నీవు చచ్చినపందిని నటికినపోటుబంటువు.

అలం—మెల్లగామాటాడు. ప్రభువులు మూర్ఖులేదుమన్నట్లున్నారు.

దుర్ము—నేనింతకంటె మెల్లగా ఏకాంతమాడలేను. నన్నెవ్వరైన మెల్లగా మాటాడుమని బోధించినపక్షమున, నిద్రాపొమ్మని భేరిని జోకొట్టినట్లగును.

అలం—నీవిప్పుడు మఱింత బిగ్గరగా మాటాడుచున్నా వేమి పాపము! ఊరుకో వారికి వినబడునేమో! నేను చచ్చినపందిని పొడచిన పోటుబంటనయితే, నీవు పందిపాటిపోయిన తఱువార తఱుము కొనిపోయిన పెద్దబంటువుకావా!

విప్ర—ఓతాగ్రుబోతులారా! మీరు మీలో నేమో గుసగుస లాడుచున్నారు. రాజు గారికి తెలియవచ్చుచున్నది. వృథా శ్రమ కలుగచేయక, నిజముగా హిగణ్యాక్ష మహారాజు వరాహము చేతనే సంహరింపబడనేమో చెప్పుడు.

అలం—నా ప్రమాణపూర్వకముగా వరాహముచేతనే చంపబడినాడు.

దుర్భ—వరాహముచేత చంపబడుట సత్యమే.

హిర—(మూర్ఛితేరి నిట్టూర్పుచుచు) హా! తమ్ముడా! సింహశతముల నవలీలగా చంపినవానికి చెవులపిల్లిచేత చావవలసిన గతి పట్టినదిగదా! హా! నాముద్దుకుట్టా! నిన్ను బాసి నాప్రాణము లెల్లనిలుపుదును!

శంబ—హా! తండ్రీ! తొడమీద కూర్చుండబెట్టుకొని తల నిమిరి నన్నెవ్వరింక ముందు ముద్దుపెట్టుకొందురు? నాకింక రాజనీతులు బోధించి బుద్ధులు చెప్పవారెవ్వరు? నాశరీరమిండుకంత నొచ్చిన వేయివిధముల పరితపించి మందులు మాకులు వేసి నన్నింక ఆడరించువారెవ్వరు? హా! తండ్రీ! హాప్రియజనకా! దిక్కుమాలిన నన్నును నాతల్లిని నీ వెవ్వరికొప్పగించి పోయితివి!

హిర—ఓశంబరా! ఇంక మాతండ్రిని నేనెట్లు తేనేర్తును? తండ్రీపోయిన బిడ్డలను మిమ్ముజూచి దుఃఖమెట్లు సహింపనేర్తును?

విప్ర—ఓమహారాజా! శంబరాదులనోదార్చి వానికి బుద్ధి చెప్పి దుఃఖముడుపవలసిన మీరే యీప్రకారముగా వావిడిచి యేడ్చుచు తండ్రీపోయిన బిడ్డలను మఱింత అడలబెట్టుట మీవంటి వివేకులకు తగునా? మీకుగల ధీరత్వ మిప్పుడెక్కడకు పోయినది? ఆపదలు వచ్చినప్పుడే ధైర్యము లేకపోయినయెడల, ఆధైర్యము మఱియెప్పటికీ పోయినవారి నిమిత్తమయి అజ్ఞానివలె చింతించుట మీకుతగునా? ఎక్కడితమ్ములు! ఎక్కడియన్నలు! ఎక్కడిబంధువులు ఏటిలో కొట్టుకొనిపోవు కట్టలవలె కాలవశముచేత నొకచోట కూడుకొని కొంతదూరము కలిసియుండి కాలవశముచేత మరల విడిపోవుచుండురు. కాబట్టి పోయినవారికయి చింతపడవలసిన సరిలేదు. మీతమ్ముని సంహరించినవాడు మాయావరహ

రూపుడయివచ్చిన కేవల విష్ణుమూర్తిగాని మఱియొకడుకాదు. సామాన్యవరాహమున కెప్పుడును హిరణ్యాక్షునిబోలిన జగద్విఖ్యాత సత్త్వోపధించునంతటిబలముకలుగ నేరదు. మనముశివభక్తులమగుట చేత ద్వేషముపూని మనరాక్షసకులమును విష్ణుడెప్పుడును బహు విధమాయోపాయములచేత నెదకి చంపుచుండును. చేతనయినచో నీవారనిపగసాధించు ఉపాయము చింతింపుము.

హిర—అవునోయివిప్రజిత్తీ! నీవుతత్వమును బహుచక్కగా కనిపెట్టినావు. నాతమ్ముని మట్టుపెట్టినపాపాత్ముడు తప్పక విష్ణుడే. సందేహము లేదు. (రోషముతో) మగటిమికలవానివలె ఎదుటనిలిచి యుద్ధము చేయక పండివలెచాటునుండివచ్చి పొడుచుట విష్ణువునకేమి పొరుషము? నాయెదుటఁబడక అదృశ్యుడయి యిప్పటికి బ్రతికిపోయి నాడుగాని, ఒక్కసారి నాకన్నులయెదుటఁబడినపక్షమున విష్ణునిగిష్టుని నాకత్తికి బలియియ్యనా? అదిగో అంతఃపురములో పుత్రమరణవార్త తెలిసికాబోలును మాయమ్మ దితిదేవి పుత్రశోకముచేత అొమ్ము మోదుకొని విలపించుచు సఖామందిరమువంక వచ్చుచున్నది.

[అప్పుడు దితి పోవేళింపుచున్నది]

దితి—హా! పుత్రకా! హా! తండ్రీ! నీతల్లిని నన్ను దూఱముల పాలుచేసి యీలోకమును విడిచిపెట్టి నీవుమాత్రము స్వర్గలోకసుఖ మనుభవింపపోతివా? ప్రాణసమానుడైన కొడుకుపోయెనని వినియు నాప్రాణములు బొందిని బాయకున్నవి! నేనెంత కఠినచిత్తురాలను! పిడుగువంటి యీదుర్వార్త నాచిత్తము సోకియు గుండెలు పగుల కున్నవి! ఓయీశ్వరుడా! నీవు నాగుండెలు రాతితోనో యినుము లోనో చేసియుండువు. నేనింకనుఎటువంటికష్టములుచూడనోచియో, యింతటి గూఢవచ్చియు బ్రదికియున్నాను. అన్నా! హిరణ్యాక్షా!

ఈనీకొడుకులను నీకున్నను నన్నును ఎవ్వరి కప్పగించిపోయినావు !
మాకుదిక్కెవరు!

హిర—అమ్మా! నీవు శోకముమాని ఊటడిల్లుము. చచ్చిన
వానికయి వగచిన కార్యమేమి? నీవు వేయేండ్లుదుఃఖపడినను పోయిన
కొడుకు మరల లేచిరాదు. ఈబ్రతికియున్నవానిని చూచి దుఃఖము
మ్రుంగికొమ్ము. ఎక్కడనుండి వచ్చెనో అక్కడికిపోవుట ప్రాణికోటి
నైజము. ఎవ్వరును శాశ్వతముగా బ్రతుకువారులేరు. మనమును
ఎప్పుడో ఉన్నట్లేయుండి పాణిములు విడుతుము. అందఱికిని చావు
సామాన్యమేయైనను, అజ్ఞానముచేత మనమేమో చావనివారమై
నట్లు చచ్చినవారి నిమిత్తమయి యేడ్పుచుందుము. ఓవెట్టితల్లీ! నీవు
పోయిన కొమారుని తలచుకొని యెడువవలసినపని యేమున్నది?
ఎన్నాళ్లుబ్రతికినను చావెప్పుడయినను ఉన్నదే. భూమిమీద జన్మ
మిత్తినతరువాత రాజయినవాడు యుద్ధభూమియందు వైరివీరులను
నిర్వక్రపరాక్రమముతో గెలువనయిననుగెలువవలెను; లేదా తొమ్మ
గాయములతో చచ్చి వీరస్వర్గమునైనను పొందవలెను. నీకొడుకు
బ్రతికిన దినములలో సకలరాజులను ఘోరయుద్ధములో జయింపను
జయించెను; కడపట తొమ్మిదాయముతోచచ్చి వీరస్వర్గమును
చూటగొనెను. ఈరెండును పొందినవానినిమిత్తమయి యేల భేద
పడియెదవు? అమ్మా! నీవుశోకముమాని అంతఃపురములో శోకించు
చుండు నీకోడండ్రకు శ్లోకోపశమనము చేయుము.

దితి—నాయనా! హిరణ్యకశిపా! నీమాటలచేత నాదుఃఖము
శాంతిపొందినది. అయినను కారణమేమో తెలియదుకాని నామనస్సు
లోని పశితాపమడగకున్నది. పుత్రశోకముస్వాభావికము. ఎంత తీసి
వేసికోవలెనని ప్రయత్నముచేసిననుపోదు. ఎప్పుడును చావనికొడుకు
లను కనుటకయి అదితియేమితపస్సుచేసినదో! నాయనా! కోడండ్ర

దుఃఖమును మాన్పుటకయి నేనంతఃపురమునకు పోయెదను, నీవును శంబరాదికుమారులును వెంటబెట్టుకొనివచ్చి నీతమ్మునికి దహనాది సంస్కారములకు ప్రయత్నింపుము. (అని వెళ్ళుచున్నది.)

హిర—విప్రజిత్తీ! హిరణ్యాక్షుడు పోవుటచేత నాకిప్పుడు కుడిభుజము పడిపోయినట్లున్నది. నేనిప్పుడసహాయుడనయి తెక్కలు తెగిన పక్షివలె నయివాడను. మాలమ్మయిప్పుడుతపస్సుమాటజ్ఞాపకముచేసినది. తపస్సుచేత సాధిపరాని కార్యము లేవియులేవు. పూర్వము మనపెద్దలుతపస్సుచేసియేసర్వార్థసిద్ధులునుపొందినవారు. నేనికి ఈహిరణ్యాక్షుని ఉత్తరక్రియలుజరపఁగానేమందరగిరికితపస్సునిమిత్తమైపోయెదను. నేను తపస్సిద్ధిపొందివరములనుగైకొని వచ్చిన మీదట మనము సమస్తశత్రువులను సాధింతము. నేను తపస్సునకు పోయియుండు కాలములో నారాజ్యభారమునంతను ఈశంబరునియందు నిలిపెదను, నీవెట్టితనికి సహాయుడవై నేనులేని లోపము లేశమును లేకుండ రాజకార్య భారమును నడపెనవో!

విప్ర—దేవరవారి యనుగ్రహముండఁగాయేవిధమయినలోపమును రాదు, మనశంబరుని మీమాటలు గాఁజూచుకొనుచుమీరుర్వయముగా ఉండి చూచుకొనుచున్నట్లే రాజ్యభారమునునిర్వహించెదను.

హిర—ఇంట చూలాలు లీలావతి యుండునునుమా! దేవి నెట్లాదరించి నావియోగదుఃఖమామె లేశమును పొందకుండునట్లు విచారిం చెదవో?

విప్ర—దేవిగారిని మాకన్నతల్లినిగాభావించుకొని, వారికిసమస్తోపచారములను నడపించుచు, మాచేతనయినంతవరకు మీరులేని లోపమేదియు కనఁబడకుండఁ జేసెదము.

హిర—శంబరకుమారుడురాజకార్యములందంత గా అనుభవశాలి కాఁడు. సామదానామృతాయుషు లెవ్వరియం దేప్రకారముగా

ప్రయోగించవలెనో యీతనికి చక్కగాబోధించి, మంత్రివైయుండి యు సమస్తకార్యములును నడిపింపుము—ఓశంబరా! నీవీవిప్రజిత్తి యాలోచనయందు గౌరవముంచి, నేను తపస్సుచాలించి, మరల వచ్చుపర్యంతమును ఇతని యాలోచనప్రకారము నడుచుచుండుము.

శంబ—దేవరయాజ్ఞను శిరసావహించి చేసెదను.

హిర—ఓయివిప్రజిత్తి! దేవతలెప్పుడును మనకు విద్వేషులు. ఆగర్భశత్రువులనుండి ఉపద్రవమేమియు పుట్టకుండ నీవప్రమత్తుడ వయి యంతఃపురమును రాజధానిని సహస్రముఖముల రక్షింపు చుండవలయునుజూమీ! యేమో చెప్పితివని అశ్రద్ధచేయక నీవుబహు జాగరూకుడవయి యుండవలెను.

విప్ర—ఈసంగతి దేవరవారు నాకు వేతే శలవియ్యవలెనా? నేనొక కన్నెప్పడును దేవతలమీఁదనే వేసియుంచెదను. వారికి విష్ణుదేవుడు పాపకుడు. అతఁడెప్పుడేని మోసముచేయునో యని మాత్రము నామనస్సు సందేహపడుచున్నది.

హిర—విష్ణువు పేరుచెప్పిన నాయొడలు మండుచున్నది. అతనిని రూపుమాపి నాసోదరుని చంపినపగ సాధించువఱకు నాకు నిద్రోపట్టదు. అతనిని చంపుదమన్నను రూపము కనబడదు; వెను కుదమన్నను ఉన్నస్థలము తెలియదు. అతఁడు యజ్ఞములయందును, స్వాధ్యాయములయందును, బ్రాహ్మణులయందును, ఋషులయం దును, విష్ణుభక్తులయందును, ఉండుననిచెప్పదురు—ఓరాక్షసులారా! మీరిప్పుడే నాయాజ్ఞను శిరసావహించిపోయి యజ్ఞములు పాడు చేసి, తపస్సులు చెఱిచి, స్వాధ్యాయములు దగ్ధముచేసి, బ్రాహ్మణు లనుజంపి, మానులను భంగపరచి, విష్ణుఙ్కోక్కసారిగా నశించునట్లు భూమియంతయు కోలాహలము చేసిరండు పొండు.

దుర్ము—చిత్తము మహాప్రభూ! (రాక్షసులందఱును పోవుచున్నారు)

శంబ—(తనలో) రోషావేశముచేత పరవశులయియున్నవారి కచితానుచితవివేక ముండదుగదా! సాపము! ఈయన తనతమ్ముడు చచ్చిరాడన్న రోషముచేత నిష్కారణముగా సాధువులను బాధ చేయ బంపుచున్నాడు.

హిర—ఓయీ! శంబగా! మీతండ్రికి ప్రేతసంస్కారము చేయవలెను, మనముపోదము రా. విప్రజిత్తీ! నీవుకూడవచ్చి కావలసిన పరికరములను సిద్ధముచేయింపుము.

విప్ర—చిత్తము. (అందఱును పోవుచున్నారు)

ద్వితీయాంకము



రంగము—సభామందిరము

[అలంకారములు, ముగ్ధులును ప్రవేశించుచున్నారు]

అలం—ఓరీ దుర్ముఖా! మొన్న దేవేంద్రుడు మన మహారాజుగారు తపస్సునకు వెళ్ళినకాలములో మనపట్టణముమీదికి దండెత్తివచ్చి నగరుచూఱగొని, రాణిగారిని చెఱగొని పోయినప్పుడు నిన్ను జంపినారన్నారే నిజమేనా?

దుర్ము—నేను చావలేదు. బహురాక్షసులు ఘోరయుద్ధము చేసి చచ్చినప్పుడు శూరాగ్రేవరులలో నన్నొక్కనినే దేవతలుచంపలేకపోయినారు. అంతఘోరయుద్ధము జరిగినప్పుడు శంబరవిప్రజత్త్యాదులకయినను కాయములనిండ గాయములుతగిలినవికాని నాశరముమీద ఒక్కగాయమైనను తగులలేదు. ఇది మహానిచిత్రము కాదా?

అలం—ఈవిచిత్రమున కేమిగాని నీనిప్పుడు చచ్చినావోలేదో నిజముగా చెప్పు. నీనిప్పుడునీతోపరిచూచకమాడుచుండలేనునుమా, అబద్ధమాడిన పక్షమున మనప్రభువు పాదములతోడు నిజముచెప్పు.

దుర్ము—నేను నిజముగానే చావలేదు. కావలసిన పక్షమున ఈసంగతి న్యాయసభలో వేయి ప్రమాణములుచేసి చెప్పగలను. నిన్ను చంపుకొన్నట్టు సత్యముగా నేను చావలేదు. నీయెదుట నేను ప్రత్యక్షముగా నిలుచుండి మాటాడుచు స్వయముగాచెప్పుచుండగా నామాట నీవేల నమ్మకున్నావు?

అలం—నీమాటయందు నాకునమ్మకములేదు. నీవీవట కబద్ధములాడి నన్నెన్నిసారులో మోసముచేసిరావు. ఈమాటలుకూడా పెనుమోసమయియే యుండును. నీ వెక్కడను కనబడలేదు. చచ్చితివని నాతో విరోచనుడు చెప్పినాడు. అతడెప్పుడును కల్లలాడువాడుకాదు. నేనతని మాటనే విశ్వసించెదను.

దుర్ము—నీకు నామాటయందు నమ్మకము లేకపోయినయెడల, నాదేహముతడవిచూచి ప్రత్యక్షముగా తెలిసికొమ్ము. అక్కడికిని నమ్మకము వుట్టనిపక్షమున పదిమంది రాక్షసులకు లంచమిచ్చి ప్రమాణముమీద సాక్ష్యమిప్పించెదను.

అలం—(దుర్ముఖునిదేహము తడవిచూచుచు) ఇది పిశాచదేహము కాదుగదా? ఇది నిజమయినదేహమే అయిన పక్షమున చావకపోయినప్పటికిని యుద్ధములో గాయములుతగిలియుండవలెను. గాయములులేవుగనుక ఇదినిశ్చయంగా మాయదేహము, ఇది కేవలము రాక్షసమాయ. నుండేహములేదు. నీవుచచ్చినమాటయికనిద్ధాంతమే.

దుర్ము—నాలిద్భుత సామర్థ్యముచేతగాయములుతగులకుండ విచిత్రముగా తప్పించుకొన్నానని నీతో నీనిప్పుడు చెప్పలేదా?

అలం—ఎట్లు తప్పించుకొన్నావు?

దుర్ముఖ—కోతులగుంపుతో కలసి యొక చెట్టుమీద కూచుండి నాసహాయము కావలసివచ్చినప్పుడు దిగివచ్చి దేవతలను ఖండ ఖండములు చేయవలెనన్న యుద్దేశముతో ఎవరెవరేలాగున యుద్ధము చేయుచున్నారో చూచుచున్నాను. దేవదానవులు లక్షమంది నేనున్న చెట్టువద్దకు వచ్చినను, ఆమందజూసన్న పెద్దగద్దెరగానిగా భావించినారే కాని నన్నొక్కరును ఆనవాలుపట్టలేకపోయినారు. ధూళిపయికి లేచుట చేత ఎవరెవరేలాగున యుద్ధము చేసినారో యెవరు వచ్చినారో తెలిసినది కాదు గాని, యుద్ధముతీతీ సందడి యడగినతరువాత దేవతలు నిర్ములమైనారని, రాక్షసులకు విజయము కలిగినదని సంఖోపించుచు దిగివచ్చినారు. అప్పటికప్పుడే దేవతలు లీలావతీదేవిని చెఱగొని పాటి పోయినారని విని, నాకు మహాకోపమువచ్చి దేవతలనందఱిని నాకోపాగ్నికి పూర్ణాహుతి చేయవలెనని భోజనమయినతోడనే బయలుదేరి మహావేగముగా తఱుముకొనిపోయినాను. నేను వెనుక వచ్చిపోదునని నాకు జడిసి కాఁబోలును దేవతలొక్కరును నాకంటఁబడక కాకులవలె ఆకాశమార్గమున ఎగిరిపోయి స్వర్గములో దూఱి ప్రాణములు దక్కించుకొన్నాడు. నాసహాయము పొందకపోవుటచేత మనరాక్షసులకు వరాభవము కలిగినదే కాని నేనున్న యెడల అనుకులకపజయము కలుగదు. చూడు. ముందు నేను హిరణ్యకశిప మహారాజుగారితోపోయి దేవతలు మనల నవమానపఱచిన ఋణము వడ్డీతో కూడ కక్కించివారి నెట్లు బాధపెట్టెదనో చూడు.

అలం—అయ్యో! హిరణ్యకశిప మహారాజుగా రన్నతోడనే జ్ఞప్తికి వచ్చినది! తపస్సుచేసి వరములు పొంది వేంచేయుచున్న హిరణ్యకశిప మహారాజుగారిని ఎదుర్కొనితోడుకొని తెచ్చుటకయి మనవిప్ర

జిత్తిమొదలయినవారు పోవునప్పుడు సన్నీసభామంటపమునలంకరించి
 పీఠములను వేయనియమించినారు. అదిగో వాద్యముల మోత
 వినబడుచున్నది. వారువేంచేయుచున్నట్లున్నాడు. వేగిరిము పీఠము
 లను తగిన స్థలములలో వేయవలెను.

దుక్కు—నన్ను నీకీపనిలో సహాయముచేయుమని పంపినారు.
 అడిగినపక్షమున, ఈయలంకాలమంతయు నేనేచేసితినిని మనవి
 చేయుమా. నాకువచ్చెడు బహుమానములో సగమునీకీచ్చెదను.
 (అని యిద్దఱును పీఠములను సవరించుచున్నారు.)

(అప్పుడు హిరణ్యకశిపుడును, విజజిత్తిగారు, శంబరకుమారాడును,
 కుమారముడు వచ్చి అర్హస్థానముల నుండుచున్నారు.)

హిర—(పీఠముమీద కూడుచుండి)ఓయీ! విప్రజిత్తి! నీవు
 కూరుచుండుము. శంబరకుమారా! నాచేదవక వచ్చికూరుచుండుము.

విప్ర—కుహాప్రసాదము.

హిర—మాతపోవృత్తాంతము త్రోవలోఆరంభించియు, ప్రసం
 గాంతరముచే చెప్పలేదు. ఇప్పుడువినుము. మేము మందరపర్వ
 తాగ్రము చేరినకథ విన్నావుగదా!

విప్ర—విన్నాను. తరువాతివృత్తాంత మానతియ్యవలయును.

హిర—నే నాపర్వతాగ్రమున ఒంటికాలితో బొటనవ్రేలి
 మీద నిలువబడి తెప్పచాల్చక నూర్చునిష్ఠక తేటిపారఁ జూచుచు,
 ఊర్ధ్వబాహుదనయి, కొంతకాలముజలాహారఁడను, కొంతకాలము
 వాయుభక్షకుఁడను, కొంతకాలము నిరాహారఁడను, అయి పరమ
 నిష్ఠతో ఘోరతపస్సు చేసితిని.

విప్ర—దేవర వారు పరమదారుణముగా మహాగ్రతపస్సు
 చేసినారు. ఇట్టి దారుణోగ్రతపస్సును మున్నెప్పుడును ఎవ్వఁడును చేసి
 యుండదు.

విప్ర—అందఱును సుఖులయ్యాయే యున్నార కాని—

హిర—(తృప్తిపడి) కాని, యేమిటి? నేను లేనిసమయములో విరోధులెవ్వరైన మఱియెవ్వరికైన ఏమయిన అపకారము చేసినారాయేమి?

విప్ర—దేవరవారు తపశ్చరణమునకు పోయినతరువాత ఆకస్మికముగా దేవేంద్రుఁడొకనాఁడు తనసేనలతో మనపురము మీఁద దండువిడిసినాఁడు.

హిర—ఆహా! యేమీ యింతతడవును చెప్పకుంటివి! ఉన్న కన్నులుచాలవని గౌతముఁడు తనకు వేయి కన్నులిచ్చినను దేవేంద్రుఁడింకను కన్నుగానకున్నాఁడేమి? హిరణ్యకశిపుని ప్రతాపాసలమును కొంచెముకాలములోనే చవిచూచి యింద్రుఁడు తన మదాంధకారమును విడువఁగలడు, అటుతరువాత నేమిజరిగినది? మీరందఱును సేనలను పన్నుకొని పోయి దుస్సహాయున మహాయుద్ధము చేసి దేవతలను చీకాకుబఱచియున్నారు.

విప్ర—మేము ఘోరయుద్ధమే చేసినారము కాని దేవరవారు సమీపమునలేని దురదృష్టముచేత మనవారు నిరుత్సాహులుకాగా శత్రువులు మనసేనల నతిక్రిమించి ప్రాణముల కాశపడక పోరెడుశంభరకమారాదులగు మాబోంట్లను లక్ష్యముచేయక లోపల ప్రవేశించి నగరు కొల్లపెట్టుకొనిపోయిరి.

హిర—అక్కటా! హిరణ్యకశిపుని శరీరములో ప్రాణములుండఁగానే మనరాజధాని కెటువంటి దుర్యోగముపట్టినది? పట్టణము పడలపాలయి అవమానము తటస్థించిన తరువాత, ఇంకనా పౌరుషమెందుకు?

విప్ర—ఇంద్రాదులు మనకు చేసిన పరాధవమింతే కాదు—ఓ శంబరా! నేను చెప్పలేను, ఆపయినంగతి నీవు విన్నవింపుము.

(అని దుఃఖము నభినయించుచున్నాడు.)

శంబ—(కన్నులు నలుపుకొనుచు దీనముఖముతో) ఆ అప్రియవార్తను విన్నవింప నాకుచూత్రము నోరెట్లాడును? మూర్ఖ సంరక్షణముచేయ నేరక శత్రువులకొప్పించి యూరకున్న పాపాత్ముడనయిన నేను హృదయము గాయించుకొని ఆపాపపునూటకూడ చెప్పకతితిడు, మాతల్లి లీలావతీదేవిని దేవతలు తమవీటికి — (అని సగముచెప్పి శోకముతో) ఇంక నేను చెప్పలేను.

హిర—హా! నాహృదయేశ్వరీ! నేనుబ్రతికియుండగానే యెంతవైపరీత్యము పొసగినది! హా! హా! సాధ్యమణీ! వినయవతీ! నిన్నుకూర్చులయి శత్రువులు చెఱగొనిపోయిరా? అయ్యో! ఇంకను నే నెట్టిపాపపునూట వినవలయునో! ఆదయావిహీనులు నిన్నుగొని పోయి నామీద ద్వేషముచేత నీప్రాణములు గొనరుగదా? ఇంత దారుణవృత్తాంతము చెవినిబడియూ ప్రాణములు విడువకున్నాను. ఆహా! నాది యెంత మొండిబ్రతుకు! ఓలీలావతీ! ఓప్రాణేశ్వరీ! నీభర్త నీమీద ప్రేమచే పిలుచుచున్నను పలుకకున్నావేమి? నన్నేల యోదార్చపు? ఓపతివ్రతాశిరోమణీ! నీవు సావంటిరాజునకు భార్యవుగాక యేబీదవానికి భార్యవైనను, ఇటువంటి ఘోరాపదలు లేక సుఖముగా బ్రతికిపోదువే, నిర్భాగ్యుడనైన నాకేల భార్యవైతివి? (అని రాద్రాకారముతోలేచి) ఓయీవిప్రజిత్తీ! నాప్రతిజ్ఞ వినుము. బ్రహ్మద్రాదులడ్డమువచ్చి కావఁబూనినను, నాప్రాణ వల్లభ లీలావతియేవచ్చి నాపాదములమీదపడి కాపాడుమని వేడుకొన్నను, నేనింటలేనప్పుడు దొంగవలెవచ్చి నాయిల్లాఱిని. పరమ సాధ్యుని అపహరించిన ఆ పరమనీడుని దేవేంద్రుని పుత్రమిత్ర కశత్రుసహితముగా నే నంతయు నొందించెదను. వంటయింట

కుండేలు నాచేతఁబడక వాడింక నెందుఁబోగలవాఁడు? ఆ విక్రమహీనుఁడు పరకాంతను నిందుమాలాలి నెప్పుడుతోభిషెట్టికొని పోయెనో, అప్పుడే చచ్చినవాఁడు. ఈనెలకడ చనులోపల నేనుబానిగర్వసంహారము చేయనియెడల, నేనుబ్రహ్మవలస పొందినవరములు వరములుకావు: నాపేరు హిరణ్యకశిపుఁడుకాదు; నేను కశ్యపుని పుత్రుఁడనుకాను.

విప్ర—దేవర కింతయొగ్రహము వచ్చినదిగనుక, ఇంద్రునికు నిశ్చయముగా చావుమూడినది. “వినాశకాలేవిపరీతబుద్ధి” యిన్నట్లు, ఆత్మవినాశకాలమునమీపించినదిగనుక నేటిదుర్మదాంధునకు నీపట్టపు దేవిని చెఱకొనిపోవు దుర్బుద్ధిపుట్టినది. కుడిచికూరుచుండి నుఖముగా బ్రతుకలేక కండ్రొవ్వెక్కి, గుహలోనిద్రించుచున్న సింహముమీసములులాగ సాహసించినవానికి వెంటనే తత్ఫలము కట్టి కుడువక ఊరకపోవువా?

హిర—విప్రజాత్రీ! ఈవర కే ఆసాపాత్ముఁడు స్త్రీహత్యకూడ ఒడికట్టుకొని యుండు నేమో!—ఓప్రాణనాయకీ! ఆమాలదైవము నీకు పగవారిచేత బలవంతపుచావుకూడ పెట్టియుండఁడుగదా?

శంబ—తండ్రీ! నాతల్లిలీలాఽతి దేవినిమిత్రమయినవింతపరితపింపవలసిన పనిలేదు. ఆమె క్షేమముగానున్నది. మీమనస్సు నాపినిమిత్రమయి నిష్కారణముగా ఆయాసపెట్టఁబోతుఁడు. దుర్జయుఁడయిన యుగ్రునకుబుద్ధిచెప్పి చూలాలయియున్న దేవిగారినివిడిపించి నారదుఁడు తనయాశ్రమమునకుఁ గొనిపోయి, ఆడరించి, ఆమెసోపతివ్రతను పుత్రరత్నముతోగూడ సురక్షితముగ కాపాడుచున్నాఁడు.

హిర—నారదాశ్రమముననే మాకుపుత్రజననముకూడ కలిగినదా? అట్లయిన ఆ దేవగామకుని ముందుమనయాస్థానమునందు వీణ పాటకునిగా నుంచుకొందము.

విప్ర:—అతనికి చక్కని బ్రతుకు తెరువు కల్పించినారు. అట్లు చేయట నారదునకు పరమానుగ్రహముకదా? అదే మన మాటలోనే నారదుడును దేవిగారిని, మీసుపుత్రతలకమును వెంట బెట్టుకొని మన యాస్థానమునకువచ్చుచున్నాడన్న అతనికి నూత్యేడ్లు పూర్ణాయస్సున్నది.

(అప్పుడు నారదుడును, కీ. వతియు, కొమారకుడు ప్రవేశించుచున్నారు.)

నార:—దిగ్విజయమస్తు! చింతితకళ్యాణ సమృద్ధిరస్తు! ఓ మహారాజా! ద్వారపాలకుడు నన్ను పెనుకకు లాగుచున్నాడు. యమపాశములపంటి వీని బాహుపాశములనుండి నన్ను విముక్తిని చేయుడు.

హిర:—ఓరీ ద్వారపాలకా! నీకిదె యొక్కసారిగా నాజ్ఞ యిచ్చుచున్నారము. ఈ నారదుడు మన సభాభవనమున కెప్పుడు వచ్చినను నీవడ్డుపెట్టక మన భృత్యుల తోడిపాటుగా ఈతనిని రానిచ్చుచుండుము. మునులలో మనకీతడు విశ్వసనీయుడు.

ద్వార:—మహాప్రసాదము.

హిర:—ఓహో! ఏమినాభాగ్యము! లీలావతీదేవి నాకిప్పుడు నేత్రోత్సవముచేయుచున్నది! ఓప్రాణేశ్వరీ! నిమిషముక్రిందల నీ నిమిత్తమై శోక బాష్పములు విడిచినకన్నులతోనే యిప్పుడు ఆనంద బాష్పములు విడుచుభాగ్యము లభించినది. ఏమి నీవిత చిక్కి యున్నావు? ఇంతకాలము దయమాలి నిన్ను ఏయోగదుఃఖముల పాలుచేసి పోయిన నాకు దూరస్థురాలవైయుండియు, దైవరక్షణము చేత సుఖముగా నున్నావుగదా? ఓహృదయేశ్వరీ! నీచల్లనిచేయి నా తొమ్మువమోపి నాదేహతాపమడవుము. (అని చేయిపట్టుకొని చేర దీసి అర్ధాననముమీదఁ గూర్చుండఁబెట్టుకొనుచున్నాడు.)

లీలా:—ఓప్రాణేశ్వరా! నాశరీరముదూరముగానున్నను హృదయము మాత్ర మెప్పుడును మీకు దూరముగానుండలేదు. అయ్యో!

ఘోరతపస్సులచేత శరీరమును ముఖపెట్టి పెద్ద కాలమునకు గృహము నకు విజయించేసిన దేవరవారి కుపచార శతములచేత దేహము చల్ల చేయలేకమీఁదిమిక్కిలినిర్భాగ్యురాలనయిన నేనుమీకుసంతాపమును కూడకలుగఁజేసితినిగదా! ఓప్రాణవల్లభా! మీరుక్షేమముగా మరల వచ్చితిరా? మీవియోగముఖముచేత ప్రాణములుపోవలసినవేయైనను, ఈనారదుఁడు ప్రతిదినమును మీక్షేమసమాచారమునుచెప్పచు క్రొత్తయాశను పుట్టించుచువచ్చుటచేత నాయాశాబంధమేబొందినా! ప్రాణము వెడలకుండ నిలిపినది. దేవరవారి పునర్దర్శనమగుటచేత నాసహనమువలని ఫలమిప్పుడు కలిగి నేత్రసాఫల్యమయినది. ఓయి కుమారకా! చిర కాలమునకు చూడఁగలిగిన నీతండ్రికి మ్రొక్కుము. (అని తండ్రికాశ్యమీఁద పడవేయుచున్నది.)

హిర—(గోడుకును లేవనెత్తి ముద్దుపెట్టుకొని) దీర్ఘాయుష్యమస్తు! సామాజ్యమస్తు! ఓచిన్నికుమారా! నన్నుగన్నతండ్రి! లేమ్మ లేమ్మ. నీవుఅల్లారుముద్దుగా ప్రాకుచుండగాను, తప్పుటడుగులుపెట్టుచుండగాను, విదైయులుచేయుచుండగాను, వచ్చిరానిముద్దుపలుకులు పలుకుచుండగాను, కన్నులు చల్లగాచూచి సంతోషించుటకు నేను నోచుకోనైతినిగదా? అట్లయినను, ఓతండ్రి! నిన్నిప్పుడుచూడగానే నాకన్నులుచల్లపడి, నీగాత్రము సోకుటచేత నాశరీరము సంతోషపులకితమగుచున్నది. నీవంక చూచినకొలఁదని నాకంతకంతకు హృదయాప్లావ మధికమగుచున్నది. గనుక, నేటినుండి నిన్ను ప్రహ్లాదుడని పిలిచెదను. (అని తొడమీద కూరుచుండఁబెట్టుకొని, మేనునిమిరి నిమిరి, బుగ్గముద్దుపెట్టుకొనుచున్నాఁడు.)

లీలా—ప్రాణనాథా! మనకీపుత్రభిక్షపెట్టి యిట్టి ఆనందము కలుగఁజేసినది యీనారదులు. వారిమేలునుమనముమఱవఁగూడదు.

కుతని నానుకరణ మహోత్సవకాలమున నారముని సత్కరింప వలయును.

హిర—మనమవశ్యముగా సత్కరింతము (నారమునినంకతిరిగి) ఓయీ! నారదా! నీవింకను నిలువఁబడియేమున్నావా! యీపీఠము మీదకూరుచుండుము. (భార్యవంకతిరిగి) ఓహా! శేష్యరీ! ఇంద్రుఁడు నీకు చేసిన పరాభవమును నీవలన వినకొరుచున్నాను.

లీలా—ఓప్రాణవల్లభా! అప్పటి నాయవస్థతలఁచుకొన్న ఇప్పటికి నా దేహము కంపమొత్తుచున్నది. ఆయింద్రుఁడు దండెత్తివచ్చిననమాచారము మీకీవఱకే యీవిప్రజిత్త్యాదులు విన్నపము చేసియుండుదు గదా! అతడంతఃపురమును ప్రవేశించునప్పటికి వ్యాఘ్రముచు గన్న ఆదులేడివలె బెడలి ఆపాదము స్తకము చెచ్చుటపట్టి, దేహము వగవడ వడక, నేనొక తలుపుచూల నొదిగి నిలువఁబడివాను.

హిర—ఆహా! మహారాజపత్నికి నీకేటువంటి దురవస్థ ను ప్రాప్తమయినది! అతడుచాత.

లీలా—ఆదుష్టాత్ముఁడు వజ్రాఘాతమునుపట్టుట చేత కాయలు కాచిన మోటుచేతితో నాన్మృదుహస్తమునుపట్టుకొని యీవలకీడ్చిన చాఁడు. అంతవఱకు నేనెఱుఁగుదును. అపైని నేమి జరిగినదో నాకు తెలియదు. మూర్ఛలేటి నేనుకన్నులువిచ్చిచూచునప్పటికి నారదుడు నామొడుటనుండి నా కుపచారముచేయుచు, ఇంద్రుని మందలించుచున్నాఁడు. తడవంతర వృత్తాంత మీయిన నడుగుఁడు.

హిర—ఓయీ! నారదా! ఆయింద్రుని దౌష్ట్యమంతయు నీ నేమి మఱుఁగుపఱచక ఉన్నది యున్నట్లు చెప్పమా.

నార—నాకు తెలిసియున్నంతవరకు చాచక చెప్పదనువిచుఁడు. మీరెల్ల దారుణ తపస్సుచేయుచు అస్థిచర్మావశిష్ట దేహముతో

ముక్కుననూపిరిలేక, స్థాణువునలె నుండగా చాచులుచూచిపోయి నీవు చచ్చితివని యిందుగ్రామమునకు విన్నవించిరి, అంతనతఁడు నీప్రాపున తేజి చూడరాకున్న రాక్షసులను సంహరించుట కదే సమయమనుకొని తక్షణమే దండయాత్ర బయలుదేరినాడు.

హిర—హిరణ్యకశిపుఁడు కాలధర్మము నొందెననియే యిందుగ్రామ నానగరిమీఁదికి దండెత్త నాహుించెనుగాని, లేనిపక్షమున ఇందుగ్రామమున చొరవ యెక్కడనుండివచ్చును? నాపేరువినబడిన దేవ లోకములో సహితము గర్భనిర్భేదముకాదా? అపయ్యుగంత గొంత విన్నాగము దేవి నెత్తుకొనిపోయినతరువాత నేమిజరిగినదో చెప్పు.

నార—అతఁడు లీలావతిని రథముమీద పెట్టుకొని, ఆకాశ మార్గమున ఎగయునప్పుడు దేవి దేహముతెలియక యే కాఁజోలును “ఓనాథా! ఓరాక్ష ససార్వభౌమా! దిక్కుమాలియున్న నీభార్యనైన నామానమును కాపాడుము” అని పలవించినది.

హిర—ఓ దేవీ! ప్రాణేశ్వరీ! అడలఁజోకు, ఇదిగోనిన్ను కాచుట కయినేనువచ్చుచున్నాను. ఓరీ! ఇంద్రా! హిరణ్యకశిపుని ముందర నీవెటుబోయెదవురా? నిలుపు నిలుపు; ఈభల్లమున నీతలఁజొల్ల నేసెదను (అనిలేచుచున్నాడు)

నార—దేవా! ఇప్పుడిందుగ్రామమునకు రేచు. దేవి విలపించిన విధమున నేను చెప్పినాను.

హిర—అలాగుననా? దేవిలీలాపము నా చెవిసోకఁగానే నా దేహము పరవశమయి పయిచూట చెవినిజొరక నిజముగా దేవేందుగ్రామ నాకన్నులయెదుట కట్టినశ్చేకనఁబడినాడు. అందుచేత నేను లేచినాడను. నారదా! తరువాత నేమిజరిగినది?

నార—నే నాఁడుదాని యేడుపువిని జాలిపడి, అపన్నివారణముచేయవలెననినాయాశ్చర్యమునుండిబయలుదేరివచ్చి, నిండుగర్భి

నితోనుండి దేహము తెలియక యేమేమో పలవరించుచున్న లీలా వతిని ఇందుని రథముమీదఁ జూచితిని.

హిర—అహ! ప్రాణనాయకీ! నీహృదయమప్పుడెంత గుంఠో భవడియండెనో! అదుండగీని దుండగములు విన్న నాశరీరము మండుచున్నది. నారదా! కానిమ్ము.

నార—“ఓయింద్రదా! పతివ్రతాశిరోమణియైన పరశ్రీని తెచ్చుట ధర్మముకాదు. ఒక్కవీరపతివ్రతయొక్క కన్నులనుండి జారి నీటిబొట్లన్నియు అన్ని అగ్నికణములయి నీకులమునుదహింపవా! నా బుద్ధివిని యీరాక్షసగూఢ భార్యను విడుపుము” అని నేను బుద్ధి చెప్పితిని. అందుకతఁడు శత్రుశేన మాండగూడదు గనుక, హిరణ్య కశిపుని కడుపున పుట్టినవాఁడు వారికంటెను మహోగ్రసత్త్వఁడు కావచ్చుననియెంచి పుట్టినతరువాత శిశువునుమాత్రము చంపి వదలి పెట్టనలెనని యీమెను తెచ్చితినేకాని నేను మరియొక దోహము తలచుకొనలేదని ప్రత్యుత్తరమిచ్చెను.

హిర—ఓరా! ఆకూర్చుఁడు కడుపులోనున్న నిర్దోషియైన యీశిశువునుచంపి నన్ను పుత్రశోకమునకూడ ముంచదలచుకొన్నాఁడుగా! ఆపాపఫలమతడు త్వరలోనే యనుభవింపఁగలఁడు. నారదా! అందుమీఁద నీవేమన్నావు!

నార—“ఓయింద్రదా! నీవు రాక్షససాక్షభామునిరాణిని తెచ్చి లోపపుపనిచేసితివి. ఆరాక్షసేంద్రుఁడు సామాన్యుడనుకొన్నావా? కేపే తపఃప్రభావముచేత దుర్లభవరములు పొందివచ్చి త్రిజగత్సంహారము చేయుఁడా! ఎంతపనిచేసితివి! ఆదుదానిని తెచ్చుట మహాప్రతాపమని యెంచితివా? తండ్రిబలవంతుడయిననుకొడుకుబలహీనుడు కావచ్చును; జనకుఁడు గుణహీనుడయినను పుత్రుఁడు గుణవంతుఁడు కావచ్చును.

తండ్రిచేసినదోషమునకయి పుత్రుడని దండించుట క్రూరకర్మము కాని రాజధర్మము కాదు. చంపుటకయి గర్భమును నోరు లేనిశిశువు నీకేమిలపకారముచేసినాడు? ఈపాపకర్మమునకొడిగట్టితోకనిండపాలు కాకుము” అని నయమున భయమున బోధించి యొప్పించి నీవిభుడు వచ్చినదాక నాయుండను తలదాచుకొమ్మని యీమానవతిని మా ఆశ్రమమునకు వెంటబెట్టుకొనిపోయి భద్రముగా సంరక్షించితిని. ఆ మహేంద్రుడు లీలావతిని నాకప్పగించ వప్పుడు “మీయాజ్ఞనుల్లఘింప రాదనియీపడతినివిడుచుచున్నానే గానిరాక్షసాధీశ్వరుని దోర్దర్పమునకు వెరచికాదును. డీ! నాచేత వజ్రాయుధముండగా లక్ష రాక్షసాధ్యక్షులు వచ్చినను నేను భయపడను” అని చెప్పి మఱి విడచినాడు.

హిర — ఆహా! ఏమియాశనిగర్వము! నేను స్వర్గమునుజొచ్చి నప్పు డీమాటలు మఱచిపోక జ్ఞాపకముంచుకొమ్మనుము. నీవుచేసిన పని మంచిదేకాని లీలావతీదేవిని వెంటనే తీసుకొనివచ్చి మాశంబ రాదులకు ఏలయొప్పగించినావు కావు?

నార — ఈయబలక్షేమముకోరియే మీరువచ్చినదాక ఇందు తీసుకొనిరాక మా ఆశ్రమముననే యీపాపనిని పుత్రసహితముగానుంచి కాపాడినాను. నేనెట్లు చేయకుండినయెడల నీశత్రువులు నీవులేని సమయముల పలుమారు దండెత్తి వచ్చి అలజడిపెట్టుచు వచ్చినచో ఉపద్రవ మధికముగా నుండునుకదా!

హిర — ఔరారా! ఇంద్రుడంత ద్రోహముచేసినాడు! నా సవతితల్లిపుత్రుడయినందున కీలాగునక్షేమవలసినదే. ఏమి యీఅన్నదమ్మల శత్రుత్వము! ఎవ్వరిని నమ్మినను నమ్మవచ్చుచుగాని జ్ఞాతిని మాత్ర మెన్నడును నమ్మరాదు. కాని యెడల ‘జ్ఞాతిశ్చేదనకిన్ము’ నడిచూట యూరకేపుట్టినదా! జ్ఞాతియున్నయెడల, అగ్ని హోత్రము లేకయేదగ్గముచేయును, కాబట్టి నీదేవజాతి జ్ఞాతివునుగునుపోరులేకండ

రూపుమాపెదను. ఔనోయి విప్రజిత్తి! నిన్నొకటి అడుగమరచి పోయినాను. మదాంధుడయిన యింకొకరు దండెత్తివచ్చినప్పుడు దిక్పాలకులుకూడ వచ్చినారా?

విప్ర—కేవలము వచ్చుటమాత్రమే కాదు పరాభవ దుఃఖతులయియున్న మనశంబకాదులను ఎన్నెన్నో కారులుకూడ ప్రేలినారు.

హిర—ఏమేమి! మిదుతలు మహోగ్ర) దవానలము మీఁద పడి మాడ్చెనెదినవిగా? మనలను దిక్పాలకులు కాక మరియెవ్వరా తేసితురు? వారాడిర దుర్భాషలిప్పుడు మఱవకుండుకుగాక! మన మింద్రలోకమునకు పోవునపుడు తో)వలో ముందుగా ఈదిక్పాలకుల పొగరే అడఁతము.

విప్ర—వారికండకొవ్వడవలెను. వారు మిక్కిలి మిడిసి పడుచున్నారు.

హిర—ఓయీ నారదా! దండ్రులెప్పుడును కొమాళ్ళు బుద్ధిమంతులు కావలెననియు, శౌర్యవంతులు కావలెననియు, దీర్ఘాయుష్మంతులు కావలయుననియు, తోడుచుందురు. ఈప్రహ్లాదుడు నీయొద్దనున్నప్పుడు బుద్ధికలిగి యండెనా? ఈతడు రాజనీతి నభ్యసించి, అస్త్రవిద్యయందనమానుడయి, నిజప్రతాపముచేత తనతల్లిని పరాభవపఱచిన దేవేంద్రాదులను సంగరరంగమున భంగపఱచి యేలుచుండగాకన్నులపండ్లపుగాఁజూచెడుభాగ్యము నాకెన్నడులభించునో!

నార—నీకొమాదుడు బహుబుద్ధిమంతుడు. ఆటలయందైనను ఎన్నడును బొంకియెఱుంగడు; దీనులనుజూచినవారిని కావపరితపించుచుండును; తోడిబాలురుతన్ను నిష్కారణముగా కొప్పించినను వారికి బుద్ధిచెప్పనే కాని వారిమీద కోపపడడు; తల్లిదండ్రులను గురువులను దైవముగా భావించు కొనుచుండును. వేయిమాటలెందుకు? సమస్త

సద్గుణములును సంఘేభించి వచ్చినీకొడుకును ఆశ్రయించినవని చెప్ప వచ్చును. నీకు పుత్రుఁడయినవాడు శౌర్యవంతుఁడగునాయని సందేహ పడవలెనా? సింహముకడుపున పిల్లిపిల్ల యెవ్వడును పుట్టదు. ఈలేడు ప్రతాపమున నిన్నుమించినవాడే కాగలడు.

హిర—కొమాళ్ళట్లయినప్పడేకదా తల్లిదండ్రులకు మనోరథ పరిపూర్తియగును. ఓపుత్రకా! నీవీయరివర్గము నెవ్వడు నిర్జించెదవు? ప్రహ్లా—నేనీవఱకే జయించినాను.

హిర—వీడు శత్రువిజయమునగా నేమో తెలియని ఖని బాలుఁడయ్యెను, జయించినంతమాట చెప్పివాడు. వీడు నిశ్చయముగా శత్రువులను జయించివట్టే సంకోషించెదను. తండ్రీ! నీశత్రు విజయమునకు నేనలుకావలెనా?

ప్రహ్లా—నేను నేనలు లేకయే గలువగలను.

విప్ర—అహా! ఏమి యీబాలుని అసహాయశూరత్వము! శువ్రపుట్టగానే పరిమళించునుగదా!

హిర—పుత్రకా! దీర్ఘాయుష్మంతుఁడవుకమ్ము. నీవంతటి వాడవుకావలయుననియే నాకోరిక. ఓవిప్రజిత్తీ! దేవలోకముమీదికి దండెత్తుటకయి నైన్యములను సిద్ధపఱపుము. మేము జననీజననల వద్దకుపోయి వారి యాకీర్వాదమును పొందివత్తుము. మహరాకవిని ఆనందించుచుండెనే నీతత్తరారికి కొడుకుతోడనూడ మ్రొక్కినీవెన లందుమిపుగాని రమ్ము.

లీలా—ఓప్రాణనాథా! నేను యంతకుముందే దేవరవారిని ఈకోరిక కోరవలెనని అభిలషించితిని. మీరు బుత్రులతో నల్లాప నుఖము సమభవించుచుండగా నడుమ రసభంగముచేసినయెడల తను చిత్తముకేమిలోచునోయని సంకోచించి ఊరకున్నదానను.

హిర—అట్లయిన. అంతఃపురమునకు పోవుదములెమ్ము. విప్ర జిత్రీ! ప్రభువువారు రేపే దేవతలను శిక్షించుటకయి దండయాత్ర వెడలుదురని స్థనానాయకుల కాజ్ఞాపింపుము.

విప్ర—మహాప్రసాదము. మనరాక్షససేవలకు దేవతలమీద దండెత్తనోదిన. దినమేకదాపండువు? వారీమాటవిన్న అపరిమితోత్సాహులయి పెండ్లికిపోవునట్లు సంతోషింతురు.

హిర—నారదా! నీవు రేపుమ్మా వెంట వత్తువుగాని నేటికిందు నిలుపుము.

(అని అందఱును నిష్క్రమించుచున్నారు.)

తృతీయాంకము



రంగము—ఇంద్రభవనము

[ఇంద్రగిడును, వనిజులును సుబేరుడును బృహస్పతియు, బ్రహ్మచరుడును, మరియు, అవదగ్నియు, భగవాన్ బాహు, వనే? మున్నగురు

ఇంద్రు—ఓయినరుణదేవుడా! మేము పనియున్నదని పిలువ సంపినను, దిక్పాలకులలో మీరిద్దఱు మాత్రమే వచ్చినారు. తక్కిన వారేమయినారు? వారికి నామాటయందింత అలక్ష్మమేమి?

వరు—దేవా! వాసుతమయాజ్ఞయందు అనాదరముచేత రాక పోయియుండదు. రాకపోవుటకు వారి కేదోవిసత్తుసంభవించియుండును. బ్రహ్మచేతవరములుపొందిశౌర్యగర్వము చేత శుర్యదాంధుడయిహిరణ్యకశివుడు దిక్పాలకులపట్టణములమీదికి దాడివెడలిరాడనివిన్నాను. ఆదురాత్మునిచేతిగోబడి వారెట్టి దుఃఖములననుభవించుచున్నారో!

వారండుచేతనే నేలినవారిదర్శనమునకు రాకపోయియుండురు. మా పట్టణముమీదికి ఆకుష్టరాక్షసుడు దండెత్తి వచ్చుచున్నాడని చూడలు వచ్చి చెప్పినను, నిని పమునిలవక భార్యాపుత్రులను మహా సముద్రములో విడిచినను తను సేలవయినదనిపడు గెత్తుకొనివచ్చినాను.

ఇందు) — నీస్వామిభక్తికి సంతోషించినాము. అఖిలు డెంత దుర్లభ కార్యమును తలపెట్టినాడు. ఇంతకు వచ్చినతరువాత వాడి యున పట్టణముమీదనుకూడ రాకమానడు. ఓయీ కుబేరా! బ్రహ్మదేవుడు వానికి దేవతలకు దుర్జయుడగునట్లుకూడ వరములిచ్చినాడుగా?

కుబే — మన్మథమునునవాని తపోవహ్నికి భయపడినవాడు కోరినవరమునుచ్చి మమ్ము బ్రతికింపుమని మనమేపోయి బ్రహ్మదేవుని ప్రార్థించినప్పుడు, అతడియ్యుకుండునా? ఆవరప్రభావము చేతనే మహానాహుసంతో ప్రియ కాలగుదునివలె తేటిచూడ రాక లోక పాలకుల పట్టణములమీదికి దండెత్తెడలినాడు. వాడు నిర్మతినిజయించి, అలకాపురముమీదికి వచ్చుచున్నాడని చూడలు వచ్చి చెప్పగానే అలుబిడ్డలను నామిత్రుడయిన శివునివద్దదాచి దేవరవారియొద్దకు పరుగుపరుగున వచ్చినాను. నానవరిధులును ఈపాటి రాక్షసాధీశ్వరునిపురము చేరియుండును. అర్థములేనివాని బ్రతుకువ్యర్థముకదా? అదిగో యముడు వచ్చుచున్నాడు. అతడు మన కేమయిన విశేషవార్తలు తెచ్చియుండును.

[యముడు ప్రవేశించుచున్నాడు]

ఇందు) — ఓ యమధర్మరాజా!

యము — ఓ మహేంద్రా! ఇంక నన్నా పేరుతో పిలువకుము. ఇప్పుడు యమునిపాలిటికిని పెద్దయముడొకడు బయలుదేరిపోడు.

ఇంద్రు—ఏమి! నీవంతనిసుగుదలతో మాటాడుచున్నావు? నీవుక్షేమముగా నున్నావా?

యము—పిడిగుడ్డులతో దేహమంతయు బలిసి, వీసెగుడ్డుల ప్రభావముచేత ఒక్కొక్క అవయవము రెండేసిఅయి, ఈ ప్రకారముగా మోచేతికి దెబ్బతగిలినవానివలె నుఖమనుభవించుచున్నాను. నేనీవర కెప్పుడును పరులను శిక్షింపుచుందు నేగాని పరులచేత శిక్షపొంది యెఱుంగను. ఏకాలమున కెవ్వరికేగతిబట్టునో యెవ్వరెఱుంగును! ఆదుష్టరాక్షసులు పొడిచిన మోకాటిపోట్లచేత శరీరమంతయు తేలు బట్టినట్లు నొచ్చుచున్నది. నన్ను ఏయనామధేయునిగానైనను చేయక బ్రహ్మదేవుడు నిర్దయుడయి దక్షిణదిక్కున కేలప్రభువునుగాఁ జేసెను?

ఇంద్రు—ఆహిరణ్యకశిపుడు మీలోకమునకు దండెత్తినాడా!

యము—శ్రీహరి!(అని చెవులు మూసికొని) నేను వినలేను. ఆ పాపాత్మునిపేరు నాముందరతలపెట్టజోకుడు. ఆపేరు విన్నమాత్రము చేత నా దేహమిప్పుడు మరలకంపమెత్తుచున్నది. (అనివడకుచున్నాడు)

ఇంద్రు—ఓయమధర్మరాజా! భయపడఁజోకు భయపడఁ జోకు. ఆ పేరుమరచిపో.

యము—నిన్న నన్నాఖిలుడు పెట్టినశాధ తలచుకొఁగా, వేయిదశమూలెత్తినను వానిపేరిక నాకు మఱిపునకు వచ్చునట్లుకనఁ బడదు. నిన్నటినుండి యేమని చేయఁజోయినను నాకు బాఁడేతలఁపునకు వచ్చుచున్నాడు. భోదనమునద్ద కూడుచుండునప్పటికి వానిరూపము ఎదుటకనఁబడిముద్దలోపలికిపోయినది కాదు. పరుండవలెననిమంచము చేరి కన్నులు మూసికొనునప్పటికి దయ్యమువలె వాడువచ్చి యెంత నిలువబడినట్లయి లేచిమంచముదిగివచ్చి తెల్లవాతీనదాకనిద్రపట్టక నడవనో జాగరముచేసినాను. దేవరవారివద్దకువచ్చి యా ఖముతీర్చుకొ

వలెనని బయలుదేరిగా త్రోవపొడుగునను వాడు నన్ను వెంబడించి
తలుముకొని వచ్చుచున్నట్లేతోచి, చీమచిటుక్కుమున్న అదరిపకుచు
వచ్చితిని. మూలిగెడు సక్కమీఁద తాటిపండుపడ్డట్లు సగము
దూరము రాగానే, ఒకతాటితోటలో వానిసేసలే నాకు ప్రత్యక్షమై
మీఁది ప్రాణములు మీదికిపోయి నడవ కాళ్ళురాక భయజ్వరము
తగిలి తమ దగ్ధనము చేసికోవలెననెడి యుత్సాహముచేత ఎట్లో
కరీరమిక్కడికి చేరవేసినాను.

ఇంద్రుఁ—అయ్యో! వాడునునపట్టణముమీఁదికి వచ్చుచుండ
లేదుగదా? ఇక స్వర్గమున కేమిపాట్లు సంభవించునో! ఓయీ!
అంతకా! వాడును నాని సేవలును నీపట్టణములో ప్రవేశించి యేమి
చేసినాడు?

యముః—చేయవలసిన దెల్లను చేసినాడు. పట్టణము ఏనుఁగు
నిన్న వెలగపండువలె నయినది. ముందుగా వివ్రజిత్తివచ్చి లెక్కలు
వ్రాయుచున్న చిత్రగుప్తునిచూచి, ఏమివ్రాసుచున్నారో చూపుఁ
డని వారిచేతిలోని లెక్కలను బలవంతముగా ఊడఁదీసికొని తాటా
కులు తిరుగవేసి, లెక్కలలో నాకు పాపమెందుకు వ్రాసినారని
వారికంటిమీఁద ఒక్కగుద్దు గుద్దినాఁడు. ఆగుద్దుతో చావుతప్పి
కన్ను లొట్టపోయి చిత్రగుప్తు లావలికి పోయినాడు. ఆకూరాత్తుడు
మరల వారిని రాక్షసకింకరులచేత ఈడిపించి తెప్పించి వారు వ్రాసిన
లెక్కలు వుట్టున చిప్పివేసి, రాక్షసులందఱును వున్యాయములయినట్లు
క్రొత్తలెక్కలు వ్రాయునట్లు నియమించి, రాక్షసుని కెవ్వనికైనను
పాపమువేసినపక్షమున మీఁదొక్క బద్దలుచేసెదననిచెప్పి, వాడు
ముందుకు సాగి పోయినాఁడు.

ఇంద్రుఁ—చిత్రగుప్తుడు అలాగేవ్రాసినారా?

యము:—చచ్చినట్లు వ్రాసినారు. వ్రాయకపోయినపక్షమున వారి దేహములో నున్నమున కెముకలుండునా? ఒక్కలక్షరము హెచ్చితగ్గు వ్రాసినయెడల రాక్షసకింకరులు వాని దంచి పిండి పెట్టెదరు.

ఇంద్రు:—తరువాత నేమిజరిగినది?

యము:—తరువాత శంభుడువచ్చి వారిల్లెలు పరీక్ష పట్టినాడు వాని, అతడు కొంచెము మంచివాడు గనుక, దేవత లకు పుణ్యమెందుకని వేసినారని కోపపడి తీసివేయించి, ముందుకు నడిచిపోయెను. అతని వెనుక రాక్షసులొక్కొక్కరొక్కరేవచ్చి, వాకెంత పుణ్యము వేసివావు వాకెంతపుణ్యము వేసివావు చెప్పండిని అడుగుచు పదిమందిచేరి నాకు ముందుచెప్పు నాకుముందుచెప్పమని తొందర పెట్టుచు ఇంత యాలస్యమేమని యొకడును, నేనుండగా వానికేల ముందుచెప్పివావని యొకడును, నన్నుచూచి లేచినావు కాదేమని యొకడును, నాకుమర్యాద చేయనేలేదని యొకడును, చిత్రగుప్తు లను తలయొక చెంపకాయకొట్ట మొదలుపెట్టిరి. రెండుగడియలసేపు వారిదాడులు రణభేరులవలెమోగి, బూరెలలాగపొంగి, భయము చేత తొలగిపోయి సఖ్యము చేసికోవలెనని కాబోలును తమ స్థానమును బాసి రెండుదాడల పండ్లును ఒక్కచోట నోటిలో గుంపుగా చేరినవి.

ఇంద్రు:—అయ్యో! పాపము! చిత్రగుప్తుల కెంతటివిపత్తు సంభవించినది!

యము:—ఒక్కచిత్రగుప్తులకేకాదు. రాక్షసాధీశ్వరుడునభయం కూడుచున్న తరువాత మాపురములోనివారి కందఱికినిబోసి నోళ్ళేలయిపోయినవి. ఎవ్వరై నకోండ అదృష్టవంతులై: పక్షమున

వారు యేకదంతులయినారు. రాక్షసుభటులకొట్టిదిప్పన కాయలవలన మాభటులకొకరికిని తలమీఁద వెండ్రుకలులేవు. మీరొకవంతువైనాడు కాదుగదా? నేనుత్రోవలో వచ్చునప్పుడు బట్టతలవాఁడుకనబడినను బోసినోటివాఁడెదురుపడినను మావారేమో అని నేను పరామర్శ చేయబోవుచువచ్చినాను. చూడు నాతలమీఁదకూడ వెండ్రుకలులేవు. (అని కిరీటముతీసి తలతడవుకొని) నాతలమీఁద వెండ్రుకలు కనబడుచున్నవి. నేను నేనుకానేమో!

ఇంద్రు—(నవ్వి) ఏమోయి యమధర్మరాజా! నిన్ను నీవే యెఱుంగవట్టు మాటాడుచున్నావు. అదుష్టునిభయముచేత మనసు చెదిరినది కాబోలును.

యము—బోడితల కాకపోవుటచేత నిజముగానేనుయముఁడను కానేమో అని సంజేహముతోచుచున్నది నేనేయముడనయిన పక్షమున, నెత్తిమీద అన్ని దెబ్బలు తగిలిన తరువాత ఇంకను వెంట్రుకలుండుగా? మీరీ ధర్మసంజేహము తీర్చవలెను.

ఇంద్రు—సంజేహము మాట తరువాత చూచుకొందముగాని, తరువాత జరిగిన సంగతి చెప్పుము!

యము—తరువాత సంగతి నేనున్నది! ఉక్కుతునియలువంటి రాక్షసులు పలువురువచ్చి సింహాసనములమీఁద కూరుచుండియున్న మునులను పితృదేవతలను చేయిపట్టుకొని యాడిచివైచితామాసింహాసనములమీఁద కూరుచున్నారు. అప్పుడు బ్రతికిపోయితిమిగదా అని తలలు తడవుకొనుచు నిలుచున్న పితృదేవతలను చూచి మఱికొందఱు రాక్షసులు, “వీరినివిడువకూడదు. రౌరవాదిసరకములలో పడవేయవలె” నని పడగెంటుచు రాక్షసురాజు వెంట నెట్టుకొనిపోయిరి. ఒక్క నిమిషములో రౌరవాదిసరకములలో ఉన్న రాక్షసులకందఱును

విడుదల ఆరంభమయి, వారిస్థానమునపితృ దేవతలకు సరకలోకనివాస ప్రాప్తికలిగినది. అటుతరువాత రాక్షసులను సరకలోకములో నేసిన నేరమునిమిత్తము మాకు శిక్షలారంభమయినవి. అటుతరువాత మా దేహములమీఁద వుట్టిన పిడుగుల చప్పుళ్ళు మీకు స్వర్గములో విన బడియేయుండును. పితృలోక రాజ్యసుఖమికలును, ఇంక నాయెత్తు ధనము గ్రుమ్మరించినను నేను పితృలోక పరిపాలనమునకు ఒప్పు కోను. ఇది నిశ్చయము.

ఇంద్రు—మనదూతలెవరో వచ్చుచున్నట్లున్నాఁడు. చూడు ఆవచ్చువాఁడు చిత్రరథుఁడలాగున నున్నాఁడు.

[చిత్రరథుఁడు ప్రవేశించుచున్నాడు.]

చిత్ర—ఓత్రిలోకాధీశ్వరా! నమస్కారము. మనపురమునకు యోజనదూరములో హిరణ్మకళిపుఁడు సేవలతో నిలిచియున్నాఁడు. వెనుకపడినవారువచ్చి కలిసికొన్న తరువాతవచ్చి అమరావతీనగరము నకు ముట్టవేయునట్లు తోచుచున్నది.

యము—గోరుచుట్టుమీఁద రోకటిపోటుపడ్డట్లు, నానత్తిని దెబ్బలమీఁదనే దెబ్బలు వ్రాసి పెట్టినట్లున్నవి. ఈసారి మంగలివా డక్కరలెకయే నాతల నున్నపడుచు. నాకు స్వర్గమునకు వచ్చినను గ్రహచారము తప్పినదికాదు. ఏమిచేయుదును?

కుబే—చుట్టమయి చూడవచ్చిన దయ్యమయిపట్టుకొన్నట్లు, మహేంద్రునిచూడవచ్చిన సన్ను రాక్షసులు పట్టుకొని మర్రింతు రేమో! ఏమిదిక్క?

వీర—ఊరువిడచి పొరుగురికి వచ్చినను పూనినకర్మము మానదన్నట్లు రాక్షసిపట్లు రానున్నవో!

ఇంద్ర—ఓదిక్పాలకలారా! మీరేమియు బడియువలసిన పని లేదు. ఆపదవచ్చినప్పుడు బుద్ధిమంతులైనవాడు దానినితప్పించుకొను ఉపాయ మాలోచించనలెను గాని ఒకరి మొగము లొకడుచూచు కొనుచు తెల్లపోయి యుండరాదు. మీగంధలు బహుబుద్ధిమంతులు, మీమనస్సులు చెదరనిమృత్యుక కొంచెముసేపాలోదిరిచి మన మిప్పుడేమిచెయ్యవలెనో చెప్పఁడు.

యము—మాపట్టణము మాత్రమే కాక నామనస్సు కూడ ఏనుగు తొక్కిన తామర కొలనువలె పాడయియున్నది. నాకిప్పుడేమియు ఆలోచన లోచదు. తక్కినవారి నడుగుఁడు.

వరు—ఇక్కడనున్నవారిలో బుద్ధివైభవముచేత బృహస్పతిని మించినవారెవరునులేరు. అతని ఆలోచనవిని ఆయన మాటప్రకారము మన మందరమును నడుచుకొందము.

కుబే—ఔను. ఈమాట యుక్తముగానున్నది.

ఇంద్ర—ఓబృహస్పతీ! మీబుద్ధిబలముచేతనే యింతకాలమును మే మేయాపదలను పొందక సుఖముగానున్నాము. మనపట్టణముమీఁద ఘోరరాక్షసుడు దండెత్తివచ్చుచున్నాడు. ముందు చేయవలసినపని యేమో నెలవిందు. ఇక మాటలకవ కాశములేదు.

బృహ—నాబుద్ధికిచూడఁగా వానితోయుద్ధముచేయుట కార్యముగా కనఁబడదు. ఆరాక్ష సేవ్యుడు బ్రహ్మరేవునిచేత దుర్లభములయిన వరములనుపొంది పరుల కత్యుదయ యాన్నాడుగనుక మనమవశ్యముగా యుద్ధమున పరాజయము నొందుదుము. ఓడిపోయిన తరువాత వానిచేపొందెడు పరాభవమును అనంతమును పదిరెట్లు హెచ్చుగానుండును. నేనుచెప్పవలసిన ముఖ్యాంశము చెప్పితిని. సిగ్గుట మీయిష్టమువచ్చినట్లు చేయుఁడు.

ఇంద్ర—మనము పరాజితుల మగుదుమని నిశ్చయముగా తెలిసినప్పుడు యుద్ధమునకు పోవుటకంటె బుద్ధితక్కువ మరియొకటి లేదు. నాకుచూడఁగా మనమిప్పటి కారాక్షసుని మంచిమాటలతో సమాధానపరిచి సంధిచేసికొనుటయే ముఖ్యకార్యముగా తోచుచున్నది. అయినను మనవారిలో ఈపని నిర్వహింపగలవారు మీ రొక్కరులేవు నాదృష్టికి అన్యతెవ్వరును కనబడకున్నారు. కాబట్టి మీరు శిష్యపాఠ్యల్యముంచి మహజయంత్రునికూడ మీవెంటఁబెట్టుకొని రాక్షసరాజున కెదురుగాపోయి, కనుకలు సమర్పించి మాటాడవలసిన రీతిగామాటాడి; అతని యాగ్రహముడిపి, పట్టణములోనికి తీసికొనివచ్చి విడిదలుకుదిచ్చి అందుప్రవేశపెట్టుడు. అటుతరువాత అప్పటికిపోలినట్లు చూచుకొందము.

బృహ—దేవకార్యము నిమిత్తమయి నన్నన్ని హోత్రములో ఉడుకుమన్నను ఉఱికెదను. కాబట్టి సేనసశ్యముగా పోయి నాచేత సయినట్లెల్లను ప్రయత్నముచేసి రాక్షసాధీశ్వరుని ప్రశాంతుని చేసెదను. అటుపయిని వానిచిత్తము మీభాగ్యము. మననారనుడక్కడ ఇచ్చకములాడుచు, ఆరాక్షస రాజువద్దచనువుగా తిరుగుచున్నాడు గనుక, అతఁడు మనకు కొంతసహాయము చేయవచ్చును. అయినను నీనిమిత్తమయి నాకు పరితాపము కలుగుచున్నది. నీకింక సేవకవృత్తియే కాని దొరతనము కొంచెమైనను సాగదు. వజ్రాయుధమును పట్టెడు చేతులతో కాళ్ళుపట్టవలయును; హంసతూలికాతల్పములఁ మీఁద ఘోషెడుపాదములతో పల్లకులవెంట పరుగులెత్తవలయును; కొట్టు తిట్టుమను మాటలు మొదలపోయి 'అయ్య' 'చిత్తము' అనుమాటలు నేర్చుకొనవలయును. హా! ఇంద్రభోగమనుభవించెడు మహాభోగివి నీవు సేవకవృత్తి కెట్లుసహింపగలుగుచువు? హా! విధి! ఎంతచేసితివి!

ఇందు) — మీరు నామిత్రమయి విచారింపఁబోతుండు, ఏ యెండకాగొడుగు పట్టవలెను, ఎప్పుటికిని కాలమొక్కరీతిగానుండదు, అత్తకాలము కొన్నాళ్ళును కోడలికాలము కొన్నాళ్ళును వచ్చును, ఇంతవఱకును మనకునుఖకాలము; ఇతనుకష్టకాలమువచ్చుచున్నది, అనుభవించి తీరవలెను, మీరు వేగిరము విజయంచేసి కార్యసాఫల్యము చేసికొనిరండు.

బృహ—జయంతా మనము వెళ్లుదమురము,

(అని యిద్దఱును పోవుచున్నారు)

ఇందు) — ఓ మునీశ్వరులారా! ఇంకొకనిమిషములో రాక్షసరాజిక్కడకు వచ్చును, అప్పుడు మీరీ వేషములతో నున్నపక్షమున మండిపడును, మీరు భుజములయందలి శంఖచక్రములను శ్రీగంధము చిక్కగాఘ్రాచి మాటుకొనుడు; ముఖములయందు నామములను దీసి వేసి విభూతిపట్టెలుపెట్టుడు; తులసిపూసలతావళిములుదాచిరుద్రాక్షమాలలు ధరింపుడు.

జయ—ఓమహేంద్రా! మాకు శివకేశవులిద్దఱును సమానులే, మే మేచిహ్నములుధరించిననుధరింతుము, ఏ దేవునికొలిచినను కొలుతుము, లోకములో మూఢభక్తిగలవారు కొందఱు తమకీసమభావములేక విష్ణుభక్తులను చూచిన శివభక్తులును, శివభక్తులను చూచిన విష్ణుభక్తులును, ద్వేషించుచు, మానుషస్వభావమును మరచి, తామే యధికులము తామే యధికులమని తగవులాడుచు, నిజమయిన భక్తియు సత్యమును దయాళుత్వమునులేక, బాహ్యచిహ్నములను మాత్రముధరించి వానినిమిత్రమయి పోరాడుచు, తాముకొలిచిన చిల్లర దేవతను కొలువనంతమాత్రముచేత శమ దను దయా సత్యశౌచాది సమస్తసద్గుణ సంపూర్ణులయిన పుత్రులనై నపు

పరమ శత్రువులనుగా భావించి ప్రేమానుబంధమును కోసివేసి బహువిధముల బాధలుపెట్టుచు రాక్షసకృత్యములు చేయుచుండుడు. మేము యోగులమగుటచేత లోకమునిమిత్తము మే మేదేవతలను కొలిచినను, పరమార్థమునిమిత్తము సకలాంతర్యామి అయిన పరమాత్మునిని ఒక్కనినే హృదయములయందు నమ్మియుండుము.

ఇంద్రుడు—మునీంద్రా! ఈరాక్షసులు మీరు చెప్పిన మూఢాత్ములలోనివారు. వీరుశివభక్తులయివిష్ణువును నిష్కారణముగా ద్వేషించుచు, దురభిమానము కలవారయి శివభక్తులు కానివారినందఱిని దయాదాక్షిణ్యములులేక సకలహింసలను పెట్టుచుండురు. వీరిలో నొకఁడు విష్ణునామము చెవిసోఁతునని చెప్తులకు ఘంటలు కట్టుకొని తిరుగుచున్నాఁడు; మఱియొకఁడువిష్ణుభక్తుడగుపడునేమోయని కన్నులకు గంతలుకట్టుకొన్నాఁడు. వీరెంత యజ్ఞానులో చూచినారా?

జమ—వీరొక్కరేకారు. ఇటువంటి అజ్ఞానులు సమస్తమతములలోను ఉండురు. ఆలోచనలేక వశక్రమాగతమైన మతమునందును ఆచారములయందును దురభిమానము కలిగి, సత్యము నెఱుంగ నొల్లకుండుట జనసామాన్య స్వభావము. ఎక్కడనో ప్రాజ్ఞులు కొందరుమాత్రము ఏమతమువారిని ద్వేషింపక సత్యమెక్కడనున్నను గ్రహింపుచు, సదాచారముల నవలంబించుచు, సత్యము శాంతము భూతదయ మొదలగు సమస్తగుణములును కలవారయి, తమ ద్వేషించువారినికూడ ప్రేమించుచు. అజాత శత్రువులయి లోకోపకారమే పరమవ్రతముగా పూనియుండురు. అట్టిమహాదుఃఖపులు మాత్రమే పరమేశ్వరునియొక్క సంపూర్ణానుగ్రహమునకు శాత్రులయి, శాశ్వతసుఖ మనుభవించురు.

ఇంద్రు—ముసింద్రా! తాళుము, ఏదోకోలాహలమువినబడుచున్నది, రాక్షసరాజువచ్చుచున్నట్లున్నాడు. మీరందఱునుసింహాసనములుదిగి తగివ సత్కారము చేయవలెను.

(అప్పుడు హిరణ్యకశిపుఁడు, విప్రజిత్తి, శంబరుఁడు మొదలున రాక్షసులును కంబుర శట్టుకొని నారదుఁడును, వారివెనుక బృహస్పతియు (చువేళి చుచున్నారు.)

హిర—(కోపముతో సభకలయంజూచి) అనురాత్ముడయిన యింద్రపశు వెక్కడ నున్నాడురా?

ఇంద్రు—(వల్లెవాటుగానున్న ఉత్తరీయము నడుముకు చుట్టుకొని) స్వామీ! ఇదిగో మీదానుఁడు వచ్చుచున్నాడు. నేను మీ వాఁడను. నాకభయమిచ్చి రక్షింపుడు. (అని పాదములమీఁద పడుచున్నాడు.)

హిర—(తల యెడమకాలితో త్రోసివైచి) ఓరీకుత్సితా! నీవందిన సిగయు అందకున్న కాళ్ళును పట్టుకొనియెడవు. నీవెంత వేడినను మాకు నీమీద దయరాదు. ఓరిదురాత్మా! అవివేకీ! నాఁడు నారదునితో “నాచేతనజ్రాయుధముండఁగా లక్ష రాక్షసాధ్యక్షులు వచ్చినను నేను భయపడను” అన్న కండక్రోవ్య నేడయిన అడఁగినదా! లేమ్ము. పాదములమీదనుండి లేమ్ము నీవు నాపాదములు ముట్టతగవు.

ఇంద్రు—(లేచి చేతులు జోడించుకొని) దేవర వారిప్పుడు సెలవిచ్చినట్లు నాయందవగుణము లెన్నియైననుఉన్నవి. నేను కుత్సితఁడను. దురాత్ముడను. నేనవివేకినగుదును. నేరిదియో. నేరకయో నేనుచేసిన నేరములుక్షమించి, కూరుచుకొనిరాకమీ రేకోపపడినపక్షమున నాకింక దిక్కెవ్వరు? మన మొక్కతండ్రీబిడ్డలము. అన్నదమ్ములము. మనలోమనమే యింత ముగ్ధత్వరముపూని తగవులాడుచున్న యెడలపరులుమనలను వేలెత్తిచూపరా? మనకదిచిన్నతనముకాదా?

హిర—ఓరీ! నీవిప్పుడు చెప్పిన బంధుత్వమంతయు లీలావతీ దేవినిచేయిపట్టియాడ్చి యింద్రాకమునకు తీసికొనివచ్చినప్పుడేమై పోయినదిరా? ఈవెక్రిమునులు నిన్నొక పెద్దనుచేసి పొగడుటచేత నీవు విర్రవీగి విశ్వము తెలియలేక కండకొవ్వెక్కియున్నావు. ఆక్రొవ్వెల్లను నేడు క్రక్కించెదను? చూడు.

ఇంద్రు—స్వామీ! నిగ్రహములకేమి? ఈయొక్క తప్పను సైపుము. ఇకమీఁదట నేనేమయినచేసిన నీయిచ్చవచ్చినట్లు నన్ను శిక్షింపుము. నేనెట్టియపరాధినైనను దానుడనని మీపాదములుచేరి తిని గనుక దయతో రక్షింపదగును. ఆవల మీచిత్తము.

హిర—ఓరీ! వివేకహీనా! నీదయకుకోరిన బృహస్పతి మొదలయినవాడు నీతప్పను సైరింపవలయునుగాని సైరించినదాకమాకేమిరా? నీయిచ్చకములుమాని రాజ్యమువిడిచి యొందయిన పొమ్ము.

ఇంద్రు—శరణన్నరక్షించుటవీరధర్మము. మీదుమహావీరులు. నేను మీదానుడను; శరణార్థిని. నామీఁదకోపముంచకరక్షింపుడు రక్షింపుడు. దేవరాజ్యమువిడిచి అొలఁగుమని సెలవిచ్చుటకీరాజ్య మెవరిది? నేనెవడను? మేమందఱము మీవారముకామా? కావలసినపక్షమున, ఈదేవర రాజ్యమునుకూడ దేవరవారేపుచ్చుకొని నేటినుండి మీపాద సేవకుని నన్ను భార్యాపుత్రసహితముగాపోషింపుడు. ఇంతటినుండిదైత్యులను దేవతలనుకూడమీరేయేలుచు, మీసేవకుడనయిన నాకు మీచిత్తమువచ్చిన పనియేదో ఓయోగింపుడు. ఈదిక్పాలకుల కందఱికిని కూడ మనసువచ్చినపని పెట్టుడు.

హిర—(ఇందు)ని పీతముమీద కూడుచుండి) ఓరియింద్రా! మీరందఱును నాచేతిలోనివారే. రేపీమంతులతో నాలోచించి విమ్మట మీవిషయమయి మాయిచ్చవచ్చినట్లు చేసెదము. నీవిప్పటికి దెబ్బలులేక బ్రతికిపోయినావు. మాయెదుటదూరముగానిలువబడుము.

విప్ర—ఓరీ! దుర్ముఖా! ఊరకచూచుచు నిలుచున్నా వేమిరా? ఈదిక్పాలకులను మునులచు ఆవలకీడ్చి మనవారికి పీఠములను చోటుచేయుము.

దుర్ము—చి త్రము. (అని దిక్పాలకులను మునులను పడ గెంటు చున్నాడు.)

మునులు—ఇదిగో పీఠములను మీకుసమర్పించి మేమే తొలగుచున్నాము. మమ్ము బాధింపకుండు నమస్కారము. (అని తొలగి అక్కడక్కడ నొడుగుచున్నారు.)

దిక్పా—చుమ్ముకొట్టకుండు. మేమిదే పీఠములను విడిచి వచ్చుచున్నాము. (అని వడకుచు దిగివచ్చి క్రిందనిలుచున్నారు.)

విప్రశిత్తి, శంబరుడు—[పీఠములహింస మానుచున్నారు]

విప్ర—ఓరీ దుర్ముఖా! ఈదిక్పాలకులందరును మనకడ్డముగా నిలుచున్నారు. వీరిని ప్రక్కలకు తొలగించు. ఓరీ! అలంబసా! ఆ మునులను చేతులు జోడించుకొని నిలువఁబడుచును.

దుర్ము—తొలగండి. (అని తోయుచున్నాడు.)

అలం—చేతులు జోడించు. (అని చేయివట్టుకొని విఱుచు చున్నాడు.)

హిర—ఓరీ! ఇంద్రా! ఆమూట మోచుకొని వచ్చువాఁడెవఁడురా?

ఇంద్రు—స్వారా! అతఁడగ్నిహోత్రుడు. భూలోకము నందు బ్రాహ్మణులు మజ్జములుచేసినందున దేవతలనిమిత్తమై హవిర్యాగములను తెచ్చుచున్నాడు.

(అప్పడొకమూటపట్టుకొని, అగ్నిహోత్రుడు ప్రవేశించుచున్నాడు.)

హవిర్యాగములు దేవతలకేమి? ఆ హవిర్యాగములు మాకిటు తెమ్మను.

ఇంద్రు—అగ్నిహోత్రా! నీ వాహవిర్భాగములను తీసికొని పోయి హిరణ్యకశిప మహారాజుగారికి సమర్పింపుము.

అగ్ని—చిత్తము. (అనితీసికొనిపోయిసమర్పించుచున్నాడు.)

హిర—(మూటవిప్పి కొంచెము నోటిలో వేసికొని) ఛీ! ఛీ! ఈ వావిర్భాగములు చప్పగా ఏడిచినట్టేయున్నవి. (అని మూట పార వేసి, అగ్నిహోత్రుని మొగముమీద నుమియబోవుచున్నాడు.)

అగ్ని—(మొగమునకు చేయడ్డము పెట్టుకొని) స్వామీ! కృతార్థుడనయినాను.

హిర—ఓరీ! అగ్నిహోత్రా! భూలోకమునందు యజ్ఞము లలో సంకల్పమేమని చెప్పుచున్నాడురా?

అగ్ని—శ్రీపరమేశ్వర ప్రీత్యర్థమని చెప్పుచున్నాడు మహా ప్రభూ!

హిర—అట్లుకాదు. ఇంకముందు శ్రీహిరణ్యకశిప ప్రీత్యర్థమని సంకల్పము చెప్పించు. అట్లు చేయకపోయినయడల నీవీపుచర్మ మొలిపించెదనునుమా, బాగ్రత్త.

అగ్ని—చిత్తము, చిత్తము.

హిర—మేము దిక్పాలకులకందరికిని భనులుచెప్పుచున్నాము. ఓరీఅగ్నిహోత్రా! నీవుమాకు వంటలవాడవుగానుండుము. ఇప్పుడే నీవుపోయి మేము వచ్చులోపలన్నానమునకు నీళ్ళు కాచుచు పో.

అగ్ని—మహాప్రసాదము. (అనిపోవుచున్నాడు.)

హిర—ఓరీ! వరుణా! నీవుమాకు నీళ్ళు కావళ్ళు మోచువాడవుకమ్ము. నీవిప్పుడే అగ్నిహోత్రుని వెంటపోయి న్నానమునకు నీళ్ళు సిద్ధముచేయుము పొమ్ము.

వరు—చిత్తము (అని పోవుచున్నాడు)

హిర—ఓయికు బేరా! మా యిష్టమైన వమయిన ఈశ్వరునికు నీవు సఖుడవుగనుక నీకు మంచిపని పెట్టెదము. మాయితలవెచ్చము తెత్తువుగాని నీవుమాతోనుండుము.

కుబే—మహాప్రసాదము.

హిర—ఓయీ! విప్రజాతీ! నీవు వాయుదేవుని మనవీధులు తుడుచుటకు నియమించి, తక్కిన దిక్పాలకులకు కూడ నీయిష్టము వచ్చిన పనులు చెప్ప.

విప్ర—దేవరహరు సెలవిచ్చినట్లు చేసెదను.

హిర—(మూలవంకచూచి) చలిజ్వరము వచ్చినవారివలె వడకుచు, అమూల నొదిగియున్న వారి డెవడురా?

యము—స్వామీ! నేను దండధరుండను మీదాసుడను.

హిర—నీవు దండధరుండవా? నీవు యమలోకమునుండి మా కంటె ముందుగా వచ్చిగావే. ఓవిప్రజాతీ! వివిధ సార్థకముగు నట్లుగా వీనిచేతికొక కట్టయిచ్చి వీనిచేత మనపశువులను కాపించు.

విప్ర—చిత్తము.

హిర—ఓయీ నారదా! నివొక్కసారి తంబురశ్రుతిచేసి, ఒక్క గీతమును పాడు.

నార—చిత్తము. (అని తంబురశ్రుతిచేయఁబోవుచున్నాడు)

హిర—నీచేతకాదు. నేను శ్రుతిచేసి చూపెదను. తంబుర యిటుతే. (అని పుచ్చుకొని టిగుటించునమీటి బిరడత్తిప్పి తీగె తెచ్చించుచున్నాడు) నారదా! ఈతంబుర మంచిదికాదు. దీనినెవడు చేసినాడో వాని పేరుచెప్ప. పట్టితెప్పించి డొక్క బద్దలుచేయించెదము. (అని తంబురనిచ్చుచున్నాడు)

నార—చిత్తము. (అని తంబురపుచ్చుకొన్నాడు)

హిర—తావళముత్తిప్పుచు, ఏమేమోగొడుగుచు, వేరీలు గడ్డములతో మూగవాండ్రీలాగున నిలుచున్నారు. ఈయిద్దఱును ఎవరు!

మును—మేము మహర్షులము మహాప్రభూ!

హిర—మీరిప్పుడు చేసెడి దేమిటి?

మును—మేము జపము చేసికొనుచున్నాము.

హిర—ఎవరిని గురించి.

మును—పరమేశ్వరుని గురించి.

హిర—ఛీ, ఛీ, పేరీలకు. ఇకముందు మీరట్లు చేసినపక్షమున గుండెలు బద్దలుచేయించెదను. ఇకమీరు చేయుబోయెడు జపము హిరణ్యకశిపునిగూర్చి చేయుడు. మీకు కావలసినవరములు మేమే యిచ్చెదము.

మును—చిత్తము స్వామి!

హిర—మహర్షులు మీరెంతమందిరా?

మును—మే మేడుగురము మహాప్రభూ!

హిర—సప్తమహర్షులారా! సరిసరి; సంఖ్యకు చక్కగానే కుదిరినారు. ప్రక్కకుముగ్గురేసిచొప్పున మీలో ఆఱుగురు మాపాలకీపట్టి మిగిలినవారు కాగడాపట్టుడు. వేగిరముపోయి పల్లకిని సిద్ధముచేసి కొనిరండు. మేమిప్పుడు నందన వనమునకు పోయెదము.

మును—చిత్తము. (అని పోవుచున్నారు)

హిర—ఓరీ యింద్రా! రేపు మేముపోవునప్పుడు మాలోఁటలో వేయించుటకు నందనవనములోని కల్పవృక్షములన్నిటిని తీసికొనిపోవలెను. దేవతలను త్రవ్వి సిద్ధముగానుచుమను. మాతోఁటలోని క్రీడాసరస్సునందునాటించుటకయి మానస సరస్సులోని బంగారు కమలములను దుంపలతోఁకూడా పెల్లగించి యుంచుమని చెప్పు.

ఇంద్రుడు—చిత్తము, ఈర్ష్య మేతనుది, తమయాజ్ఞప్రకారముగ చేసెదను.

హిర—నీవద్దనున్న అమృతభాండము మా విడిదికిపంపి విప్రజిత్రాదులకు పదిలముగా ఒప్పగించుటకయి జయంతుని నియమించి మేము మాపురమునకు తీసికొనిపోవుటకయి కామధేనువును, ఉచ్చైశ్రవమును, ఐరావతమును, మావాకిటిముంగల చెట్లకుకట్టించి సిద్ధముగా నుంచుమని చెప్పె.

ఇంద్రుడు—చిత్తము, దేవర సెలవిచ్చినట్లెల్లను చేయించెదను. ఓ జయంతా! నీవును బృహస్పతియు పోయి ప్రభువువారిప్పుడు నియమించిన పనులనెల్లను చేయింపుడు.

(బృహస్పతియు జయంతుడును పోవుచున్నారు.)

హిర—నారదా! నీవు ముంచుగాపోయి సమస్తమహర్షులు వీధిలోపల్లకిని ఉంచినారోలేదో చూడు. ఓయీ! విప్రజిత్రీ! నీవు విడిదికిపోయి కామధేనువు మొదలయినవి వచ్చినతరువాత ఒప్పగించుకో. మేము శంబరునితోఁగూడ నందనోద్యానమునకుపోయెదము.

విప్ర—చిత్తము, (అని నారదునితోఁగూడ పోవుచున్నాడు.)

హిర—ఓరీ! దుర్యుధా! అలంబనా! మీరిద్దరును ఈయింద్రుని మీవశములో నుంచుకొని మా వెనుక నడిపించుకొని తీసికొని రండి. మేము నందనవనమునకు పల్లకిలో పోయెదమా.

దుర్యు—మహాప్రసాదము.

హిర—ఇంద్రుడు పాతిపోవునునుమా! పదిలముగా తీసికొని రండి. మనమాటలేవైన ఉన్నపక్షమున వీనినెత్తి నెత్తి మోపించుకొనిరందు. (అని శంబరుని వెంటబెట్టుకొని పోవుచున్నాడు.)

దుర్ము—(ఇంను)ని చేయిపట్టిలాగుచు) ఉండువెళ్లుదము.
ఈరాత్రి నీవు మాయంటికి రంధను పంపవలెనునుమా, నాకు
మంచి యిల్లు సిద్ధముచేయించినావా?

ఇంద్ర—మీసెలవుపరీకారము చేసెదను.

అల—(రెండవచేయి పట్టుకొని లాగుచు) రంధ లెంతమంది
యన్నాడ? రంధను దుఃస్వర్ణమునివద్దకు పంపినపక్షమున మరినాకో?

ఇంద్ర—స్వర్గములో రంధ ఒక్కతెయున్నది. నీకు ఊర్వ
శిని పంపెదనులే.

అల—నాకూర్వశి పనికిరాదు. ఈసారి మాప్రభువుగారితో
బ్రహ్మలోకమునకు వెళ్ళినప్పుడు స్వర్గములోని వానిందటిని రంధ
లనుగా ఎంచుచేత చేయలేదో బ్రహ్మదేవుని పనిపట్టించెదను. యజ్ఞ
ములు చేసినవారికి రంధాసంభోగము దొరుకునని చెప్పకొందురు.
ఆ రంధ యిదేనా?

ఇంద్ర—ఇదే.

అల—నాకు లేకుండ ముందుగా ఛాందసపు గాడిదకొడుకులు
రంధనువారనుధవించుచున్నారా? ఇంటికిపోయినతరువాతస్వర్గములో
నున్న సోమయాజుల నందఱిని నాకప్పగించు. ఇకరంధపేరు తలపెట్ట
కుండ ఒక్కొక్కనినే పట్టుకొని మెత్తగా దంచి వదలిపెట్టెదను.

ఇంద్ర—చిత్తము. ఆలాగున చేసెదను. మియిల్లుసోమయా
జుల మయముచేసెదను.

దుర్ము—అమృతమంతయు మారాజుగారి కేపంపెదననియొప్పు
కొన్నావే. నాకెక్కడినుండి అమృతము తెచ్చెదవు? నాకమృతము
పోయకపోయినపక్షమున త్రోవపోడుగునను దంచి రాజుగారిదగ్గరకు
పోవునప్పటికి నీదేహము పిండిచేసి వదలిపెట్టెదను.

ఇంద్రుడు:—అమృతము ముందుగా నీకు పోషితరువాత నే రాజగారికంపెదను.

అల:—ఇప్పుడు మారాజగారి నే గౌరవము చేసినావు కాని నాకు మర్యాదచేసినావు కాదుగదా! ఈసంగతి మఱచిపోకు. నిన్నీ రాత్రి కొట్టులోపెట్టి రేకు మణగకొట్టెదను.

ఇంద్రుడు:—ఈతప్పు తీమింపుము. ఇంకముందు రాజగారి కంటె ముందుగా నీకే పెద్దరికము చేసెదను.

దుర్యోధనుడు:—అలంబనా! మనము వేగిరము పోకపోయినయెడల ప్రభువుగారు కోపముచేయుదురు. మనబట్టలమూల ఈయింద్రుని నెత్తిమీద పెట్టి వీనిని వెంటబెట్టుకొని పోదమరా.

(అని యందఱును పోవుచున్నారు.)

చతుర్థాంకము

రంగము:—హిరణ్యకశిపుని సభాభవనము.

అల:—దుర్యోధనా! మనమహారాజగారిప్పుడు మూడులోకములను జయించినాడు. యక్ష, పన్నగ, గరుడ, కిన్నర, కింపురుషాది సమస్త దేవతలను భృత్యులయి ప్రభువారిని సేవించుచున్నారు. దిక్పాలకు లందఱును తమదిక్కులనువదలి నీవేదిక్కని మనరాక్షస సార్వభౌమునినే కొలుచుచున్నారు. మూడులోకములయందునుగల ప్రళయస్తవస్తువులన్నియుమనపురముచేరినవి. మనమందరముపోయియుజ్జ

మూలు చెరిచి, మనులను బాధించి విష్ణుభక్తులను వెదకిచంపి, విష్ణు పేరు లేకుండ రూపుమాపినచ్చినారము. మనరాజుగారికి మఱియేవిధ మయిన విచారమును లేదుగాని కుమారుని విషయమయిమాత్రము కొంచెము మనోవ్యధ పట్టుకొన్నది.

దుర్యోధనుడు:—అలంబసా! ఏమీచెప్పవు? కొమారుని విషయమయి యేమిమనోవ్యధగిమీరు స్వర్గమును కొల్లకొనివచ్చినతరువాత నేనిన్ని దినములక్కడనే రంభనిమిత్తమై కనిపెట్టుకొనియుండి స్వర్గమునుండి నేటిప్రాద్ధుననే వచ్చుటచేత నాకీలోకమేత్రోత్తగానున్నది. నాకిక్కడి సంగతులేవియు తెలియవు. మీవెనుక నేవచ్చుచున్నానని చెప్పి మిమ్ము మోసపుచ్చి యింతకాలము స్వర్గమునున్నను తుదకు నాకు రంభ యొక్క ముఖదర్శనమయినను లభించినదికాదు. మనరాజుగారు స్వర్గముమీదికి దండెత్తివచ్చినారని విని, తనకెక్కడమానభంగము వచ్చునో యని జడిసి రంభ యెవ్వరికిని తెలియకుండ ఆత్మహత్య చేసికొన్నడట! ఇది మహారహస్యము. నీవీసంగతి యెవ్వరితోను చెప్పకుమా. నేనీమాట మొట్టమొదట నమ్మక నన్ను దేవతలు మోసముచేసియుందురేమో యని తలచి యింతకాలముక్కడ సహస్రాక్షుడనై యుండి చెల్లు పుట్టలు రాళ్ళు రప్పలు సమస్తమును శోధించి చివరకు వారిమాటసత్యమనినమ్మి బయలుదేటి వచ్చినాను. నన్ను మోసపుచ్చుటకు, దేవతలకు గుండెలున్నవా! వారు సత్యమే చెప్పినారు. రంభ యొక్కడను కనబడలేదు. అందుచేత రంభ నిమిత్తమయి వచ్చిన సోమయాజులనందఱిని చావమోడి రంభా సంగభోగము దొరికినంత సంతోషమును పొంది వచ్చినాను.

అలం—సోమయాజుల విషయమై నేను చేయదలచుకొన్న పనిని నీవే చేసివచ్చినావు గనుక, నాకు పరమానందముగానున్నది.

దేవతలు నిన్నిట్టే మోసము చేసినారుగాదా! రంభ చావదు. దేవతలకు చావులేదని నీకు తెలియదా! రంభ ఆత్మహత్య చేసికొన్నడన్న నీవెట్లు నమ్మినావు? రంభయిల్లు గంధర్వపీఠిలో కొట్టకొననున్నదే, నీవబంగారుమేడను వెదకినావా?

దుర్ము—అయ్యో! నేనిండ్లమాటే మఱచిపోయినాను. నే నేయిల్లును వెదకలేదు. మనము బాల్యమిత్రులమయియుండగా, దేవతలకు చావులేదన్నమాట యంతవఱకును నాకు చెప్పినావుకావుగాదా? ఇంతమిత్రద్రోహముచేసినావుగనుక, నేను తెచ్చుకొన్న పస్త్రపులలో నీకొక్కటియునియ్యను. అహ! దేవతలు నన్నెంత మోసముచేసినారు! నేనుపోయి వారినిశిక్షించిరావలెను. ముందుగా మన ప్రహ్లాదునికథ నాకు చెప్పు. ఆకథ విని నేను స్వర్గమునకుపోయెదను. నేను స్వర్గమునకు దారి మఱచిపోయినాను. నీవే చెప్పవలెనుసూమా! మఱచిపోక తరువాత చెప్పు.

అలం—నేనిప్పుడే చెప్పెదను. తరువాత నేను మఱచిపోయిన యెడల, మరలమిత్రద్రోహముచేసినానందువు. ఇప్పుడే తిన్నగావిను. మరలచెప్పుచున్న పక్షమున నాకీ చెప్పినత్రోవరాదు. నీవిక్కడనుండి తిన్నగావయికిలేచి, ఆకాశమార్గమున పదియోడవముల దూర మెగిరి, అక్కడనుండి తూర్పునకుతిరిగి, పడమరకుమరలి, నూటిగాదక్షిణము చేరి, ఉత్తరపుదిక్కుకేసినడచి, అక్కడనుండి తిన్నగా మోచేతవంపుగా మూలకుపోయి పయికెక్కి క్రిందికిదిగి, వాయవ్యమూలచేరి, ఆగ్నేయమూలనుండి యీశాన్యమూలకువంగి, నైర్ఋతిమూలను విశ్రాంతిపొంది బయలుదేలి, అక్కడనుండి ముక్కుకునూటిగా పయి కెరిగినపక్షమున తిన్నగా రాజవీధినిపడి కాళ్ళు నొప్పులెత్తువఱకును నడిచినసరిగారంభయొక్క పెరటిగుమ్మముచేరుచువు. ఇంక రెండవవారి నడుగవలసినపనిలేదు. నీవు రంభానంభోగముచేసి వచ్చునప్పుడు నా

కమృతమును తీసికొని రావలెనునుమా. అప్పుడు రేఖంబగళ్ళు ప్రభువుగారితో ఉండవలసినవచ్చుటచేత మరల ఇంద్రునిచూచి అమృతము తెచ్చుకొనుట కవకాశము చిక్కినది కాదు.

దుర్ము—స్వర్గములోని అమృతపుసుండనే యిక్కడకు పట్టుకొనివచ్చెదను. ఇప్పుడు నీవుచెప్పిన స్వర్గమార్గముకూత్రము నామనసున పట్టలేదు. ముందుగా ప్రహ్లాదుని సంగతిచెప్పు. స్వర్గముమాట తరువాత చూచుకొందము.

అలర—అట్లయిన వినుము. మనమహారాజుగారి పుత్రుడు తల్లిదండ్రులుపిలిచిననుపలుకక తనలోనే యేమోమాటాడుకొనుచు ఆడుచు, పాడుచు, నవ్వుచు, చేతులుజోడించుకొని నమస్కరించుచు, ఆనందించుచు, తఱచుగాపరధ్యానముతో నుండగాచూచి, హిరణ్యకశిప మహారాజుగారు చిన్నపోయియుండి, వీనికి వెట్టియెత్తినదో భూతము సోకినదో యని విచారించి, ఆతఁ డప్పుడప్పుడుతల్లిదండ్రుల వద్దకుపోయి ప్రేమతో పలుకుచు ముద్దులుచూపుచు వచ్చుచుండుట చేత మరల కొంత సంతోషము తెచ్చుకొని, విద్య చెప్పినంగాని యీ చిన్నిపాపడు మతిమంతుఁడు కాఁడని నిశ్చయించి, గురుపుత్రులగు చండామార్కులను రప్పించెను.

దుర్ము—తల్లిదండ్రులెప్పుడును పుత్రులు ఏవేమైన పక్షమున పరమానందభరితులగుదురు; కొడుకులు జడులయిన పక్షమునచింతాక్రాంతులయి తక్కినసుఖముల నన్నిటిని దుఃఖములుగా నెంచుకొందురు. ఆహా! లోకములో కొడుకుల మీఁది ప్రేమానుబంధ మెంత యధికమయినది! శుక్రాచార్యుని పుత్రులను పిలిపించినతరువాత రాజుగారేమిచేసినాడు?

అలం—చండామార్కులురాగానే రాజుగారు వారికి నమస్కారము చేసి తగినవీరములమీఁద కూర్చుండ నియోగించి, అంతః

పురమునుండి కొడుకును పిలిపించి, నాయనా రమ్మని చేరదీసి తొడ మీద కూర్చుండఁ జెప్పుకొని జల్లుదువ్వదు. “లోకములా చదు వెఱుగనివాడు మూఢుఁ డగును; విద్య నేర్చిన పక్షమున నడనద్వి వేకముకలిగి పండితుఁడగును. కాబట్టి, తండ్రీ! నీ వీ గురువులవద్ద విద్య నేర్చుకొమ్మ” అని, గురుకుమారులవంకచూచి “ఓ గురువుత్రు లారా! వీఁడు విద్యాగంధములేని హేతువుచేత రాక్షసవంశమునకు నహజమైన ప్రతాపగుణ మేమియులేక, అడవులలో తపస్సులుచేయు మునులవలె శాంతాత్ముఁడయి కనబడుచున్నాడు. మన్నుతిన్నసాము వలె మందుఁడయియున్న వీనిని మీవెంట తీసికొనిపోయి విద్యా భ్యాసము చేయించి కన్న తెఱపి నీతిశాస్త్రకోవిదునిచేసి రక్షింపుడు” అనిచెప్పి కొమారుని వారికొప్పగించెను.

దుర్ము—వారేమి చేసినారు?

అలం—వారు రాజగారివలన సత్కారమునుపొంది సెలవు పుచ్చుకొని, బాలకుని తమయింటికే తీసికొనిపోయి, అక్షరాభ్యాసము చేయించుటకయి ముందుగా గురువులు “ఓం నమశ్శివాయ” యుప దేశింపగానే ప్రహ్లాదుఁడు “ఓం, నమోనారాయణాయ” అని చెప్పెనట?

దుర్ము—శివశివా! ఎంతపాపపుకూట వినబడెను! నోరెఱుగని పసిబాలకునకీదుర్బోధ యెవరుచేసినారో! ఆపాపాత్ముని పేరిక నాముందట ఉచ్చరింపబోకు.

అలం—నిష్ఠనామము లేకుండ నేను కథ యెట్లు చెప్పఁగలను? ముందుకథ అంతయు ఆపేనుతోనే యున్నది.

దుర్ము—అట్లయిన నాకు ఇంక నీ వేమియు చెప్పనక్కఱలేదు. నీవుచెప్పఁగోయెడి దాతయు నాకు తెలిసిపోయింది.

అలం—ప్రహ్లాదుడు గురువులేమి చెప్పినను చెవిబెట్టక, విష్ణు నామము పాటగా పాడమొదలుపెట్టినాడట!

దుర్ము—ఛీ! ఛీ! మాటాడకు. ఆపాడుపేరు నాచెవిని వల దన్నను, పడనీయమానక నామతిచెడఁగొట్టుచున్నావు. మఱచిపోయి నాను, నేసిప్పుడిక్కడ కెందుకు వచ్చినానో చెప్పఁగలవా?

అలం—నే నెందు నిమిత్తము వచ్చినానో కూడ పరాకుపడి నాను, నే నేపనిమీఁద వచ్చియుండును?

దుర్ము—నీపని మఱచిపోతే పోయినావుగాని నాపనియేదో చెప్ప. నీకేమి? చెప్పినపని నేను చేయకపోయినపక్షమున రాజుగారు నన్ను చంపివేయదురునుమా. నేను దెబ్బలుతినలేను. వేగిరముచెప్ప.

అలం—నేనువచ్చినపని నీవు చెప్పిన పక్షమున, నీవు వచ్చిన పని నేనూహచేసి చెప్పెదను. నీవు చెప్పవీది నేను చెప్పటకు నేను మాత్ర మంత వెఱ్ఱివాఁడ ననుకొన్నావా యేమి? నేను దెబ్బలుమొదలే తినలేను.

దుర్ము—నీ వీ సభాభవనములలో ప్రహ్లాదునికథ చెప్పటకు వచ్చినావు.

అలం—నీవు వినుటకువచ్చినావు. ఏమీ! ఇదిసభాభవనమా? అట్లయిన నేనువచ్చినపని నాకు జ్ఞప్తికివచ్చినది. నాకు దెబ్బలు తప్పి పోయినవిలే. ప్రహ్లాదుని చదువు పరీక్షచేయుటకయి రాజబోవు చున్నాము గనుక సభాభవనములో పీఠములు వేయుచుని రాజుగారు నన్ను పంపినారు. ఇది నేనుప్రతిదినమును చేసెడు పనియే అయినను నేనెంతలో మరచిపోయినానో చూచితివా? ఒకానొకప్పుడెంతటి బుద్ధిమంతులకయినను, మఱపుండును. “ప్రమాదో ధీమతామపి” అని మాగురువుగా రెప్పుడును చెప్పచుండెడివారు.

దుర్ము—నాదెబ్బలంతకమునుపే తప్పిపోయినది. 'చమపు పరీక్ష' అన్నతోడనే నాపని నాకును స్మరణకు వచ్చినది. నన్నును చండామూర్ఖులను శిష్యుసహితముగా వెంటబెట్టుకొనిరమ్మని రాజు గారే పంపినారు. నేనుపోయి తీసుకొనివచ్చెదను. అయ్యో! నావంటి బుద్ధిమంతునకుకూడ మజ్జుకలిగినదికదా? (అని పోవుచున్నాడు)

అలం—నేను పీఠములను వేసెదను. వీధిలోకలకలము వినఁ బడుదున్నది. రాజుగారు వచ్చుచున్నారేమో!

[హిరణ్యకశిపుఁడును, సోపతియు ప్రవేశించుచున్నారు]

హిర—ఓరీ! అలంబనా! నీవింకను పీఠములు తిన్నగావేసి నావు కావేమిరా? నీకు భయభక్తులు లేనట్టున్నవే. (అని పీఠము మీఁద కూరుచున్నాడు)

అలం—స్వామీ! దేవరవారియెడ నాకున్న భయభక్తులు మరియెవ్వరికినిలేవు. నాకున్న భయముచేతనే చేతులు వడఁకెత్తి పీఠములు తారుమారులయినవి. చేతులుతోడించుకొని వంగినిలుచున్న యీహాలకము చూచినమాత్రముననే నాభక్తి యేలినవారికి విశదము గాఁగలదు.

హిర—నడిచినావులే. ఈ నక్కవినయములుమాని తిన్నగా నిలుచుండు. దేవీ! నీవీపీఠముమీఁద కూరుచుండుము. మనముప్రహ్లాదుని గురువులయింటికి పంపివేసి చిర కాలమయినది. వానినిగుఱవులు కఠినశిక్షచేసిసట్టు నాకు రాత్రి స్వప్నమువచ్చి నామనస్సెంతో పరితాపపడినది. అప్పటినుండియు వానిని చూడవలెనని నాబుద్ధి వాని మీఁదికిపాటి తెల్లవారినదాక నిద్రపట్టినదికాదు. నాధ్యాసమంతయు వానిమీదనే యుండుటచేత తెల్లవారుజాముననే యొకభటులేపి గురువులవెంట ప్రహ్లాదుని తీసికొనిరమ్మని పంపినాను. ఇంతకాలమును

గురువులేమేమిబోధించినారో, బాలకడేమినేర్చుకొనెనో మనమిప్పుడు పరీక్ష చేయదము. కొడుకులవిద్యాబుద్ధులుచూచి సంతోషించుటకంటె తల్లిదండ్రుల కధికసంతోషము మరియొకటియండగుదా!

లీలా—ప్రాణనాథా! మనముద్దుకుమారుని నెడబాసియెంతో కాలమయినది. అప్పటినుండియు నాప్రాణములన్నియు వానిమీదనే యున్నవి. వాడు విద్యాబుద్ధులు నేర్చుకొనుచున్నాడన్న ధైర్యము చేతనే నింతకాలము నిమిష మొకయుగమగా సహించగలిగితిని గాని వాని ముద్దుమొగము చూడక నేనిక నొక్కదినమయినను తాళలేను. అందుచేతనే ప్రహ్లాదుని నొక్కసారి పిలిపివుండని దేవర వారితో మనవిచేసినాను.

హిర—వానిని తీసుకొని రమ్మని నేను రెండవసారి మధ్య ఖనిగూడ పంపినానే! వాడును పోయినదేపోక అయినాడు. చండా మోర్కులు శిష్యునితీసికొని యీవఱకే వచ్చియుండవలసినది. అదిగో వాడు వచ్చుచున్నట్టున్నారు. వారికంటె ముందుగానే మన విప్రజీత్రియు వచ్చుచున్నాడు. విప్రజీత్రి! వచ్చి కూరుచుండుము.

విప్ర—చిత్తము. (అని కూరుచున్నాడు)

[అప్పుడు చండామోర్కులును, ప్రహ్లాదుడును, కన్యాఖిలమును ప్రవేశించుచున్నారు]

లీలా—అదే నాముద్దుకొమారుడు నాకు కన్నులపండువు కలుచున్నాడు. (అని చేతులుచాచి కొమారుని కౌగిలించుకొని ముద్దు పెట్టుకొనుచున్నది).

హిర—గురువులకు నమస్కారము. పీతముమీద దయ చేయుడు.

పం—నిరంతర కన్యాగరమృద్ధిరస్తు. (అని కూరుచున్నాడు)

లీలా—ప్రహ్లాదా! నీతండ్రిగారు నీవిద్యామహిమనుచూచి

సంతోషింపవలెనని కడువేడుక పడుచున్నవారు. నీవు నేర్చిన విద్య చూపి చారికానందము కలుగజేయుమా,

హిర—ప్రహ్లాదా! నాతండ్రి! ఒకసారి నాతోడమీఁద కూరుచుండి రాక్షసుద్రిమ్ముఁ (అని చేరదీసి తోడమీఁదకూరుచుండఁ బెట్టుకొని బుగ్గలు ముద్దుబెట్టుకొని జుట్టునిమురుచు) నాయనా! నీతల్లి నీచదువుచూడవలెనని ముచ్చటపడుచున్నది. నీవేమేమి చదివినావో నీగురువులేమేమి నీతిశాస్త్రములు నీకు నేర్పివారోచెప్పి, నీవు చదివిన వానిలో నొక్కపద్యము చదివి, యేదీ దానియర్థము చెప్పమా చూతము.

ప్రహ్లా—తండ్రి! నేను చదివినచదువు లెన్నియైన యున్నవి. నాకు గురువులెన్నియైనను చెప్పివారు. చమపులన్నియు వట్టి నిస్సారములు. సకలశాస్త్ర సారమయిన చమపు నేరొకటియున్నది.

హిర—నాయనా! నీవు సకలశాస్త్రములుకూడ గ్రహించి నావుగా? ఏదీ నీవెఱిగిన సారాంశము? నేనుకూడగ్రహించి సంతోషించెదను చెప్పు.

ప్రహ్లా—ఓదాన వేంద్రా;

గీ. ఏను నేర్చిన సారాంశ మిదిగొవినుము—

సారహీనము లిహలోక సౌఖ్యతతులు;

సార్థమొక విష్ణుభక్తియే సత్యముగను;

కడమవన్ని యసారముల్ పుడమిమీఁద.

హిర—(తనలో) ఆహా! ఏమి నావుత్రుఁడు కులాచారవిరుద్ధమయిన విష్ణువినుతిచేయుచున్నాఁడు! (ప్రకాశముగా) నాయనా! నీకిది బుద్ధికాదు, విష్ణునిస్తుతించుట మనరాక్షసులములోతప్ప. నీవు తెలియక యీ షర కేమిచేసినను చేసితివిగాని యింకముందెప్పుడును నాకు

విరోధమయిన విష్ణువిపేరు తలపెట్టకుము, మన వంశములోలేని విష్ణు
భక్తి నీకెందుకు? అదిమాని కానలసినపక్షమున శివునిబ్రస్తుతింపుము.

ప్రహ్లా—

సీ. విష్ణుభక్తితో వినుతింపఁగాలేని

జిహ్వాజిహ్వయె గొడ్డుజిహ్వగాని
పురుషోత్తమునిఁ బ్రేమఁబూజింపఁగాలేని

చేయిచేయియె మొండిచేయికాని
యచ్యుతుఁబ్రీతితో ధ్యానింపఁగాలేని

మనసుమనసె కొయ్యమనసుగాని
నారాయణునిఁగూర్చి వారముగాలేని

బుద్ధిబుద్ధియె మంకు బుద్ధిగాని
దేవదేవుని నిర్మలసేవలేని

జన్మజన్మయె దురితంపు జన్మకాని
పరమపావన పరిశుద్ధభజనలేని

నరుడుఁనరుఁడె తావెడఁగువానరుడుఁగాని.

హిర—పుత్రకా! నీవాక్యము నాకిప్పుడుకర్ణములకు శూల
మై నాటుచున్నది. అతిపాపాత్ముఁడెవ్వఁడో యిప్పుడు నీమనస్సులో
నావహించి యున్నందున, నాయెదుట వినరానిపలుకులు పలుకు
చున్నావు. ఆవిష్టుఁడు మనకు శత్రుపక్షమువాఁడు. మన మా పాపా
త్ముని పేరెప్పుడును స్మరింపరాదు. నాబుద్ధివిని విష్ణు స్మరణము
మానుము. (విప్రజిత్తివంశజుఁచి) ఓయీవిప్రజిత్తీ! నిన్నావా మన
ప్రహ్లాదుని విపరీత సంభాషణము? బాలకులేమియు నెఱుంగరు. ఎవ్వ
రేమను మన్నను వానినట్లందురుగాని మంచియు చెడ్డయు విచారించు
జాలరు. నోరెరుంగని వీని కెవ్వరో దుర్బోధచేసి విష్ణుభక్తిని గట్టిగా

మనసునపట్టించినాడు. అంతేగాని వీనికిబుద్ధి లోపల పుట్టినదికాదు. నీ వేమితలంచెదవు?

విప్ర—తెలియనివానినిజేసి యీ బాలకున కెవ్వరో నీతి మాలినవాడు తప్పక యీదుర్బోధచేసియుండుడుగాని యిది యీపసి పాపనికి తనంతపుట్టినబుద్ధికాదు.

హిర—(కన్నులెఱ్ఱచేసి గురుపుత్రులచంకఁజూచి)ఓ బ్రాహ్మణ బ్రువులారా! నీతిశాస్త్ర పారంగతుని జేసెదమనిచెప్పి నాకుమాదుని మీయింటికిఁ దీసికొనిపోయి యీపాడువిష్ణుభక్తి నా యిన్నాళ్ళను నేర్పినాడు? మీ రీ బాలకుని నేమో నీతికోవిదునిచేయుదురని భ్రమ చేత గురుపుత్రులని నమ్మి మీకొప్పగించినందుకు మీ రీవిసిబిడ్డనికి రాక్షసాంతకుఁడయిన విష్ణుని వినుతింపునునిచెప్పి మంచినినీ నేర్పినాడు. ఈపసిపాపని కీలాగున శత్రుపక్షములు బోధించుట మీకుతగునా? నిజముగా బ్రాహ్మణ వేషధారులయియున్న కిరాతులుగాని మీరు గురువులుకాదు.

చండా—ఓరాక్షససార్వభౌమా! మామీఁద కోపపడఁబోకుము. మేము నీక్షేత్రమునుగోరెడు గురుపుత్రులముకాని శత్రులముకాము. అట్టి మేమెప్పుడయిన నీపుత్రునకు శత్రుపక్షములు చెప్పదుమా? మీపాదములతోడు. వీనికి విష్ణుభక్తితనంతనేకలిగినది కాని యొకరు చెప్పి పెట్టినదికాదు. ఓమహారాజా! మామొడ లేకమాత్రమును తప్పులేదు. మమ్ము మన్నింపుము. నీకోమాదునిచేష్టలునాశిష్యులెఱుఁగుదురు; వారినడిగి తెలిసికొమ్ము. (అనిప్రహ్లాదునిచంకఁజూచి) ఓకుమారకా! చూడఁబోయిన నీవితలేవు. మేము చెప్పినశాస్త్రములోని ముక్క యొక్కటియైనను చెప్పక, విష్ణుని బంటువలె పొగడి యీసభలోమహారాజుగారిముందరమమ్ము తలలునంచుకొనునట్లు చేసి

నావు. ఇటువంటిమంచిశిష్యుడు దొరకివలెనగువాత మాకుతలవంతులు రాక యెట్లుమానును? విద్యచెప్పిన గురువునకు నీవు పేరును ప్రతిష్ఠయు చక్కగా తెచ్చినావు. అన్న! నీతండ్రివద్ద విష్ణుకథలు చెప్పక మేము చెప్పిననీతులు చెప్పమని త్రోవపొడుగునను బోధచేసినందుకు మంచిపని చేసినావు.

హిర — ఓగురువుశ్రులారా! జ్ఞానమెఱుంగనియీపసిబాలకుని మీరెందుకు కన్నరెడకు? గురువులు శిష్యులను మంచిమాటలచేత తమకు లోబఱచుచునవలెనుగాని కోపపడికాదు. నీవికెవ్వరోమరాత్ములు దుర్బోధచేసియున్నాడు. మీమారకుండుడు. నేను బుజ్జగించి యుడిగెదను. (కుమారునివంకతిరిగి) నాయనా! గురువులు చెప్పనియీ బుద్ధులు నీకెవ్వరు చెప్పినారు? నీకీగుర్నీతులు మనసున పట్టించినవారెవ్వరో తారిపేరు చెప్పుము. నేనిప్పుడే వానినిపట్టి శిక్షించెదను.

ప్రహ్లా—తండ్రి! దుర్లభమయిన యీవిష్ణుభక్తి ఒకరుచెప్పినంతమాత్రముచేత వచ్చునా! ఆజగదీశ్వరునియొక్క నిర్దోతుకజాయమాన కటాక్షముచేతనే నాకు హరిభక్తియను నిధానములభించినది. అహ! యేమిభాగ్యము!

గీ. విష్ణుభక్తికంటెను విష్ణువిరుతికంటె
నెక్కుడయినట్టి ధర్మమొలనులేదు
భాగ్యవశమున నాకిదె పట్టువడియె
విబుధులకు దుర్లభంబైన విష్ణుభక్తి.

హిర — (కోపముతో) ఓరీ! కుమారకా! నీవు రాక్షసుకులమున పుట్టియు కులాచారమును విడిచి నాసమ్మఖమునఁగూడరాక్షసుకులమునకు శత్రువయిన కుర్జనునివిష్ణుని సంస్మరించుచు నాబుద్ధివివనకున్నావు. ఓరీ పితృద్రోహి! జనకుని సూక్ష్మనుమితీకులాచార విరుద్ధ

మయిన విష్ణునామస్మరణము చేయుటకు నీకు తగునా! నీవింతటైన బుద్ధితెచ్చుకొని విష్ణుభక్తి విడువని పక్షమున, నిన్నిప్పుడు పట్టశిక్షించెదను సుమా !

ప్రహ్లా—ఓతండ్రీ! తుణభంగురమయిన యాశరీరమును మీరెన్ని బాధలు పెట్టినను, నాహృదయముమాత్రము శాశ్వతానంద ప్రచారయ్యున యాపర మేశ్వరునినుండి మరలనేరదు.

గీ. తండ్రీ! నీయాజ్ఞయైనచోఁ దడవులేక

ప్రాణమైనను నిచ్చెదభక్తితోడ;

చెలగి మతేయమిచ్చెదనఁ జేయవాడ

విష్ణుభక్తినిమాత్రమే విడువఁజాల.

హిర—ఓరీ! కులద్రోహీ! నీవింక నాలోడమీఁద కూరు చుండఁదగవు. పో. పో. (అని క్రిందికిపడఁద్రోచి) ఓరీ! దుర్ముఖా! ఓరీ! అలంబసా! ఈసాసాత్ముడు మేమెంత చెప్పినను తన మార్గమును మానకున్నాడు. వీడు శిక్షలచేతఁగాని మంచిమాటలచేత చెప్పినట్టు వినఁడు. మీరు వీరిని పట్టికొట్టుడు. పొదువుడు; అప్పుడు వీనికి విష్ణుఁడవఁ దడఁమునచ్చునో చూతము.

దుర్ము—కుహప్రసాదము, స్వామీ! దేవరయాజ్ఞ శిరసా వహించి చేసెదము.

హిర—ఏమీ? మీరు మొద్దులలాగున కదలకున్నారేమి? వీడు దండనముచేతఁగాని మంచిమాటలచేత చక్కఁబడఁకు. తన్నుడు; పొదువుడు.

[కుర్ముఖుఁడు, అలంబనుఁడు ప్రహ్లాదుని తన్ని, బుద్ధి పోడి
బాధించుచున్నాడు.]

ప్రహ్లా—ఓదీనశరణ్య! ఓజగదీశ! ఓభక్తవత్సల! ఓప్రసన్నరక్షక! (అని స్మరించుచు నిశ్చలుఁడుగా నున్నాఁడు.)

రీలా—(మగనితో రహస్యముగా) ఓపాణనాథా! ఈపసి బాలకుని రాక్షసులిట్లు క్రూరచిత్తులయి ప్రహరించుచుండఁగా కన్న కడు పగులచేత నేను చూడఁజాలకున్నాను. వారెంతకొట్టినను వీని మొగమున దీనభావముగపడదు. అట్లయినను నామనస్సుమాత్రము వేడిపాలలోఁబడ్డ బల్లిలాగున పరితపించుచున్నది. వీనికి మనము మిత్రత్వముననే బుద్ధిచెప్పవలెనుగాని యీపసిబాలకుని యెడల మనము శత్రుత్వము సాధించ తలఁచుకోరాదు. నామనవి చిత్తగించి యీబాలకుని సామవచనములచేతనే బుద్ధిచెప్పి సాధునిచేయు నట్లను గ్రహించి యాజ్ఞాపింపుడు.

హిర—(రహస్యముగా) ఓప్రాణేశ్వరీ! నాకుమాత్రము వీని యందుపగయున్నదా? వీనిక్రేయస్సునుగోరియే బాలుఁడు నిష్కారణముగాచెడిపోవునని నయమున భయమున బుద్ధిచెప్పవలసి వచ్చినది. పుత్రకుని రాక్షసులకప్పగించి పయికి నేనెంతగిభీరముగా గూరుచు వ్చును, వానినికొట్టెడు దబ్బలన్నియు నాదేహముమీఁద పడినట్లుండి లోపల నామనస్సెంతో బాధపడుచున్నది. అయ్యో! నాకెంత కష్టమయిన యవస్థతటస్థించినది! నేనేమిచేయుదును? ఏమిచేయుటకును తోచకున్నది. (అని దుఃఖమభినయించుచున్నాడు.)

విశ్ర—(వారియభిప్రాయ మెఱిగి రాజుతో రహస్యముగా) ఓరాజేందా! ఇతఁడుమీకుఁబుత్రుడుగాని పగవాఁడు కాఁడుగదా? మీకోబాలునితోడిదేమి? కొంతకాలముపోయిన వీనికే బుద్ధివచ్చును, మీరింక నిగ్రహములుచూసి పుత్రకు ననుగ్రహింపుడు.

దుర్యో, అలం—(బాధ నభినయించుచు నిలుచుండి) ఓరి బాలకా! నిన్ను కొట్టికొట్టి మాచేతులునొచ్చుచున్నవిగాని నీకుకంట తడిరాదు; శేతమయినను భయముగపడదు; విష్ణుభక్తిని విడిచెదనని

తండ్రినైనను కరణుచొరపు; రక్షింపుమని తల్లివద్దకై నను పాటిపోవు.
ఇదియేమో మహామాయగానున్నది, నిన్నుకొట్టిన దెబ్బలచేతమాకీ
శృన్నియు పడిపోయినవి. మేమింకకొట్టలేము. (అని చేతులు నలుపు
కొనుచు, బాధపడుచు బాలునివిడిచి దూరముగా నిలుచున్నాడు.)

[ప్రహ్లా—(చేతులు జోడించుకొని కన్నులుమూసుకొని తల
పైకెత్తి) ఓవిష్ణూ! ఓపరమపురుషా! ఓయాపద్మాంధవా! ఓదీపకరణ్యా!
నాకెన్నికష్టములు వచ్చినను నాహృదయము మాత్ర మెప్పుడును
నీభక్తికై ంకర్యాదులనుండి తొలగకుండునట్లు చేయుము. నాబుద్ధియెల్ల
ప్పుడును ధర్మమునందును, సత్యమునందును, నీధ్యానమునందును, నీయా
జ్ఞలయందును తగిలియున్నట్లు కటాక్షింపుము. నే నేకార్యమును
చేయబూనినను మనుష్యుల యంగీకార సంతోషాదుల నిమిత్తము
చేయక నీప్రీతినిమిత్తమే చేయుచుండునట్లు చేయుము. ఓభక్తవత్సలా!
నే నీ యిహపరలోకములోని సమస్తసుఖములను వైభవములను
త్యజింపవలసి వచ్చినను, నాకత్యంత ప్రియములైన పదార్థములలో
నెల్లను ప్రియతముడనయిన నీయొక్క కరుణాకటాక్ష సంపాదనకొరకు
వానినన్నిటిని సంతోషపూర్వకముగా విడుచునట్టి ధైర్యోత్సాహము
లను నాకనుగ్రహింపుము. ఓపరమకృపాభూ! ఈలోకమంతయునన్నొ
క్క సారిగా నెదిర్చి బాధపెట్టబూనినను, నాచిత్త మణుమాత్రమును
నిన్ను వదలి చరింపకుండునట్లు చేయుము. నాకు నీయాజ్ఞలకంటెను,
సత్యముకంటెను, ధర్మముకంటెను, ప్రాణము లధికప్రియములుగా
నుండకుండునట్లు మన్నింపుము. ఓజగదీశ్వరా! నేనీలోకములోని
మోహాదిబంధములకు వెఱచి నీపాదారవిండములు కరణుచొచ్చు
చున్నాను. ఓభక్తభయార్తినివారకా! నాకభయహస్తమిచ్చి రక్షిం
పుము. ఓయనంతకరుణాకరా! అసత్యము, అహింస, చౌర్యము, కాప
ట్యము మొదలయిన పాపములలో నొక్కటియు నాదరికి చేరకుండు

నట్లు కాచిరక్షింపుము, నాహృదయమునంతచుశోధించి దానియందు నాకు తెలియకుండ దాగియున్న దుష్టచింతలను, దుశ్చుద్ధలను, దురాలోచనలను, దుర్వాంఘలను దూరముగాతొలగఁజ్రోలుము. నేను బ్రతికనదిశములఁవ్యర్థముకాక నీభక్తికై యంకర్యాదులయందు వినియోగ పడునట్లు ప్రసాదించి, నామనస్సును ప్రేమానుబంధముచేత నీతోలంక వేసికొని యెప్పుడును నిన్ను విడిచి పోకుండునట్లు కాపాడుచురమ్ము. ఆపదలయందును, సంపదలయందును, సుఖములయందును, దుఃఖములయందును, రోగమునందును, ఆరోగ్యదశయందును, నిత్యకృత్యములయందును, కాలోచితకార్యములయందును, సమస్తవ్యాపారములయందును, నన్ను నీయాశ్రయము విడువకుండునట్లు చేయుము. నీభక్తులను, సన్మార్గవద్తులను, లోకోపకార శీలురను ప్రేమించి నేవించునట్లు చేసి నాజన్మసాఫల్యము చేయుము. మనోవాక్కాయ కర్మలచే నీభజనము చూపకుండునట్లు చేయుము. ఓపాపవిమోచకా! ఓదయాస్వయాపా! లజ్జానముచేత నన్ను హింసింపబూనిన నాతండ్రి మొదలయిన వారిని పితృవాత్సల్యము చూచి వీరి యజ్ఞానమును బాపి, వీరి హృదయములు నీభక్తియందును సత్కార్యములయందును తగులునట్లు శీర్షదంపుము. వీరికి జ్ఞానదానముచేసి వీరిమనస్సులను దురభిమానమునుండియు దుర్మార్గమునుండియు మరలించి, తుచ్ఛములైన యిహలోకసుఖములకంటె వీరికి పరలోకసుఖ మెక్కువగా లోచునట్లు చేయుము. ఓదీపదయాహూ! నానిమిత్తమై పితృదుర్గతిని పోకుండునట్లు కటాక్షింపుము. ఓభక్తజనానంద సంధాయకా! నన్నెల్లవాడును విడిచిపెట్టినను నీప్రమాత్రము చేయివిడువక నదా నాహృదయమును జాయకుండుము.

[అని కిష్కులవిచ్చుచున్నాడు.]

హిర—(తనలో) ఓహో! ఉన్మాదములో సహితము వీడు పితృభక్తిని నామీదిప్రేమను విడువకున్నాడే! (ప్రకాశముగా) ఓరీ

దుర్ముఖా! బాలునిజోలికి పోక మీరు దూరముగా తొలగుండి—
ఓయిపుత్రకా! నిష్కారణముగా నామనస్సున కాయారము కలుగఁ
జేసి నీవేలశ్రమపడియెదవు? ఇంక నైనను నాబుద్ధివిని విష్టుని స్మరింప
కుండుము. నేను నీకథయ మిచ్చెదను—ఓగురుపుత్రులారా! మీరీ
బాలకుని మరల మీవెంటఁగొనిపోయి ఈలవిద్య చెప్పి, నయమున
భయమున బహువిధోపాయములచేత వీనిమతిమగలించిరన్నారమునకు
త్రిప్పఁడు. మామనస్సేమో వ్యాకులముగానున్నది. మేమంతఃపురము
నకు పోయెదము మీరుపోండు.

చండా—చిత్తము ఓరాక్షసేంద్రా! మేనున్నియుపాయముల
చేతను నీపుత్రునకుబుద్ధి చెప్పి మా చేతనయివన్ని పాల్గుపడిచూచెదము.
ఆవల వీని యదృష్టము.

హిర—మీరు మీచిత్తమువచ్చివల్లు చేయండి. పొండి.—
దేవీ! మనమంశఃపురమునకు పోదముగమ్ము. విప్రజిత్రీ! నీవుకూడా
లెమ్ము. (అని భార్యాశంతి) సహితముగా నడుచుచున్నాఁడు.)

దుర్ము—ఓగురువద్యులారా! మీరు నమస్కారము. నేటికి
మీరుపాయముగా శిక్షను తప్పించుకొన్నారు. ఇంక నైనను మీరీ
బాలకునకు దుర్బోధలుచేయకమంచిబుద్ధి చెప్పఁడు. ఈసారిమామహా
రాజుగారు ప్రహ్లాదునకు మాటుగా మిమ్మును మాకప్పగించిన పక్ష
మున గురువులమని మమ్ము నెపపెట్టవలసిన పనిలేదునుండి. ముందు
గానే చెప్పుచున్నాను. మాచేతిగోపకీర తరువాత మీరు ప్రహ్లాదుని
వలె తేలికగా తప్పించుకొనిపోలేదు.

చండా—ఓరిదుర్మార్గుడా! నీవు మామండల బ్రహ్మచారి
చేష్టలు చేయుచున్నావేమిరా! అధిక ప్రసంగము చేసినపక్షమున
నిన్ను శపించెదమునుమా.

దుర్ము—స్వామి! నేనుమావంశాచారమునే చేయుచున్నాను. నేను బ్రహ్మచారిని; నాతండి) బ్రహ్మచారి; నాతాత బ్రహ్మచారి; గృహస్థుడినుండియు మాపూర్వులందఱును బ్రహ్మచారులే. అందు చేతనే నేను బ్రహ్మచారిచేష్టలుచేయుచున్నాను. కులాచారమెన్నటికిని మీఱరాదని మావంటివారికి గురువులు మీరానతిచ్చిన ధర్మమే కదా! గురువులు మీరేయాగ్రహముచేసినయెడల, శిష్యులముమేము తాళగలమా! క్షమింపుడు. నాగునితప్పు దండముతోనరి. (అని చేతులు జోడించుచున్నాడు.)

చండా—పెండ్లిలేదుగనుక నీవు బ్రహ్మచారి వయినావుగాని, నీతండి) మొదలయినవారెల్ల బ్రహ్మచారులైనారా?

దుర్ము—స్వామి! గురువులకు తెలియనిదేమున్నది! అది దీవరహస్యము. ఎవ్వరితోను చెప్పఁగూడదు. తగిన శుశ్రూషచేసి గురుదక్షిణించిచ్చిన పక్షమున, ఆరహస్యము ముందు నాశిష్యులకుప దేశముచేసెదను. ప్రభువువారింటికి వేంచేయుచున్నాను. మేము వారి పెంటఁబోవలెను. అలంబనా! రమ్మ. (అని వానిని లాగుకొని పరుగెత్తుచున్నాడు.)

చండా—ప్రహ్లాదా! మనముకూడ మనయింటికి పోదము రమ్మ. నీతండి విష్ణువును బోధించునని వేదములను శాస్త్రములను తగులఁబెట్టించినాఁడు; పురాణములను కల్పించినాడు. ఇంకనీవారని పేరు తలపెట్టక మాగురూప దేశమునమ్మి గురుసేవచేత నీతిమంతుడ వయి వర్ధిల్లుము.

[అని చెప్పిన ప్రహ్లాద నిశితానిపోవుచున్నాడు.]

పంచమాంకము.

౧. రంగము—గురుగృహము

[ప్రహ్లాదాదులు, చందామాత్యులును, త్రిలోచన, కాలనాభాది శిష్యులును కూర్చుండియున్నారు.]

చండా—ఓప్రహ్లాదా! నీకు దేని చేతను బుద్ధిరాకున్నది. నేనేమి చేయుదును! నీవెంత చెప్పినను విపక విష్ణుభక్తియేపరమార్థమనిపట్టు పట్టికూరుచున్నావు. రాజనీతి మోసమనుచున్నావు. ఇది నీకుతగదు. మామాటవిని బుద్ధిమంతుడవయి విష్ణుభక్తినివిడువుము.

ప్రహ్లా—ఓగురువర్యులారా! మాతండ్రిగారిని బట్టిన వెట్టియే మీకును బట్టినదేమి? యతావేశముచేత యుక్తాయుక్తముల నాలొచింప లేకున్న మానాయనగారి మాటలను బట్టుకొని ప్రాజ్ఞులయిప మీరును విష్ణుభక్తివలదని బోధించుచున్నారేమి? ఇదియేమిపాపము? పండితులయ్యును మీరెంత యజ్ఞానులుగా కనబడుచున్నారు! మీరు రాక్షసులకు పురోహితులయినంత మాత్రముచేత తుచ్ఛసంపదనమ్ము ముక్తిప్రదాతయైన బరమేశ్వరుని మఱచిపోవుట మీవంటివి వేసులకు తగునా? ఈవిషయమున మీవి వేక మెక్కడనుపోయినది? పంశక్రమాగతమైనవాడయి జగద్వ్యాపియైన విష్ణుని కొలుపులేక చెడిపోవ, దలచుకొన్న మాతండ్రిగారివలెనే మీరును చెడిపోకుడు.

చం—బేరా! ప్రహ్లాదా! గ్రుడ్డువచ్చి పిల్లను వెక్కిరించిన దన్నట్లు నీవేమాకుబుద్ధిచెప్పవచ్చినావా? ఓరీ! ప్రాధుఁడా! మొన్న పుట్టినవాడవు. నీవు మాకేవేదాంతవాక్యములుప దేశింపబోయెదవు. చాటుచాలు ఇంతటితో నీచదువు చాలించి మేము చెప్పిన నీతిశాస్త్రములు చింతనము చేయుచుండుము. మేమింకలోభోదనముచేసి మరల

వచ్చెదము. తాజెడ్డఁగోతి ననమెల్ల జెగచినదన్నట్లునీవు చెడ్డదిచాలక
బుద్ధిచుంతులయిన యీ రాక్షసబాలకుల మతులుకూడ చెడగొట్టు
చున్నావు. వీరికి నీగాలిసోఁకి విష్ణునిమీఁదికిమనసుపోవుచున్నట్లున్నది.

(అని వెళ్ళుచున్నాఁడు.)

ప్రహ్లా—ఓత్రిగోచనా! మన గురువులిప్పుడు మధ్యాహ్నిక
కర్మానుష్ఠానము నిమిత్తము గృహమునకు విజయంచేసినారు. వీరెంత
సేపు చెప్పినను ధనార్జనమునకును తుచ్ఛసుఖములకును తగిన మార్గ
ములను చెప్పకురే? ఇది శాశ్వతసుఖమునకును గూలమయిన పరమార్థ
మును లేకమును జోధింపదు. నిన్న నీవుచు కాలనాభుఁడుచుచేరి పర
మేశ్వరుని గురించియు నిత్యసుఖమును గూర్చియు నన్ను కొన్ని
ప్రశ్నలు వేసినారే. ఇప్పుడు త్తరము చెప్పెదరువినియెదరా?

త్రిలో—ఓరాజకమారా! సంతోషపూర్వకముగా వినియె
దను. మీయిష్టదేశమును వినుటఁగి మి త్తమేయింతవఱకునుమనగురువు
లెప్పుడు పోయెదరాయని తొందరపడుచుంటిమి. వారిప్పుడు లేరుగనుక
శీఘ్రముగా సెలవిండు. ఇంతకంటె మనకుమంచిసమయముదొరకదు.

కాల—ఓమహారాజపుత్రా! నిన్న తమరు విష్ణుపదమున
కర్థము సెలవిచ్చెదరుని చెప్పినారు. ఇంతలో గురువుగారు వచ్చుట
చేత చెప్పలేదు. ఇప్పుడు సెలవిచ్చెదరా?

ప్రహ్లా—అవశ్యముగా చెప్పెదను. విష్ణువనఁగా 'సర్వవ్యాపి'
అని యర్థము. సమస్తలోకములను సృజించి దయతో కాపాడుచు మన
లోపలను వెలుపలను సమస్తలోకములయందును వానిపయిని అంత
టను వ్యాపించి నిండియున్న భగవంతునకు విష్ణువనిపేరు. అతఁడు
రూపము లేనివాఁడు; ఆద్యంతము లేనివాఁడు; నిత్యుఁడు; సర్వవ్యాపి;
సర్వజ్ఞుఁడు; సర్వశక్తుఁడు; సత్యజ్ఞానానందస్వరూపుఁడు; దయామ

యుడు; పరిశుద్ధుడు; దోషరహితుడు; సమస్తకళ్యాణగుణ పరిపూర్ణుడు; మోక్షప్రదాత.

కాల—మాటిమాటికి మీరువిష్ణుభక్తిని బోధించుచుందురే. అభక్తివలన ప్రయోజనమేమి?

ప్రశ్న—మనకు సమస్తప్రయోజనములును సమస్త సుఖములును భగవద్భక్తి వలననే కలుగును. అట్టిభక్తి లేకపోయినయెడ మనుష్యుడెప్పుడును నిజమైనసుఖమును పొందనేరడు. మనముసమస్త వస్తుప్రదాతయైన పరమేశ్వరునే చమ్మకొనియుండి ఆయనయాజ్ఞలను సదా చెల్లించుచు, ఆయన భక్తులయెడలను ఆయన ప్రేమించుసమస్త భూత కోటుల యెడలను ప్రేమగలవారమయి, మనముచేసెడిసమస్త కార్యములనుభగవత్ప్రీతికయిచేయుచు, ఆయనపాదారవిందధ్యానము విడువక ముక్తముగాప్రవర్తించుచున్నపక్షమున, భగవదనుగ్రహము వలన మనకు నిత్యానంద పదవి దొరకును. లోకములో సమస్తజీవులును కోరునది ఆనందమేకదా! అందఱును సుఖము వేసొందవలెనని కోరుచున్నను, నిజముగా సుఖము పొందువాడు కొందఱేయుండును.

కాల—ఎందుచేత?

ప్రశ్న—ఎందుచేతనా? నిర్మలాంతఃకరణముతో భక్తజనానంద సంధాయకుడయిన పరమ విష్ణుని త్రికరణశుద్ధిగానమ్మి కొలువకపోవుటచేత వృద్ధయమునందు నిశ్చలమయిన భక్తిలేక, ఆయనను నోటితో స్మరించినంత మాత్రముచేత ఫలములేదు; ఆయన సృష్టించి రక్షించుచున్న భూతకోటియందు దయగల్గి సత్యశౌచ పరోపకారాదులు విడువక, మాటలచేతనేగాక కార్యములచేతగూడ భగవదాజ్ఞలను చెల్లించనిపక్షమున బాహ్య వేషములన్నియు నిరర్థకములు. సత్య శమ దమ దయా దాక్షిణ్యములు లేనియెడల, శరీరమున ధరించిన తులసిపూసలు మొదలయినవి మోతచేటుగాని

మోక్షదాయకములుకావు. నిత్యమయిన సౌఖ్యానందములను పొందుటకై నిష్కళంకమయిన భక్తిగలిగి వాక్కుచేతను మనస్సుచేతను కార్యముచేతను భగవద్ప్రీతికరముగా నడుచుకొనవలెను. భూమిమీఁద మనదేహములు నిత్యములుకావు. అవిక్షణభంగరములు. ఉన్నట్టుండి మనమెప్పుడో యీదేహములను విడువవలసినవారమగుదుము. మనకన్నుల యెదురనే మనతోడిబాలురెంతమందికాలము చేసినవాడుకాదు? దేహము లనిత్యములగుటచేత దేహముతో సంబంధించిన విషయసుఖములును నిమిషభంగరములయి యుండును. కాబట్టి ప్రత్యేకముగా విషయసుఖముల నిమిత్తమే పాటుపడువారికెప్పుడును పూర్ణ సుఖముకలుగను. ఈయింద్రియసుఖములు మృగములకును మనకును సామాన్యములే. అట్టితృచ్ఛసుఖముల నిమిత్తమే మనము కాలము గడిపినయెడల మృగాదులకంటె మనకేమి యాధిక్యము రాఁగలదు? అదిగాక ఆహారస్త్రీసంభోగాదులయందు మృగాదులకు లేనికష్టములును రోగాదులును మనకెక్కువగా నుండుటచేత, పరమార్థచింతలేక కేవల విషయసుఖానందములయిన వారిబ్రతుకు మృగాదుల జీవనముకంటెను నికృష్టమయినదని చెప్పవచ్చును. ప్రపంచములోని గృహిణికోటిలో మానుషజన్మ ముత్తమమయినది. మనకాశ్రేష్ఠత యుక్తాయుక్తజ్ఞానమువలనను, ధర్మచింతవలనను, పరోపకార శీలవలనను, భక్తికైంకర్యాలవలనను కలిగినది కాబట్టి మనమాశ్రేష్ఠత్వమును నిలుపుకొండలచినపక్షమున, అల్పములైన శరీరసుఖములకంటె నిత్యమయిన మనయీశ్వర సుఖమును ప్రధానముగా చూచుకొనుచు, భూతిదయ కలవారమయి ధర్మమార్గము తప్పక సంచరించుచు, భక్తజనప్రమోద సంధాయకుండయిన యాపరమపురుషుని యనుగ్రహమునకు పాత్రులము కావలెను.

కాల—అపరమపురుషుండయిన విష్ణునకు మనమీఁద దయ యెట్లు వచ్చును? ఆయన విషయమున మనమేవిధముగా నడుచుకొన

వలయును? ఏవ్రతములు చేయవలెను? మన మనుసరింపవలసిన భక్తి మార్గము లేమి? నాయుండనుగ్రహించి చెప్పడు.

ప్రశ్న—త పురుషోత్తమునియందు భక్తిగలిగి ఆయనయాజ్ఞలను మీఱకవర్తించుటవలనను, స్వార్థపరత్వమునువిడిచిభగవత్సప్తపీఠాని సమస్తజ్వలయిండును దయగలిగి పరార్థశీలురమగుటవలనను, భగవత్కృతాక్షమహామీద వచ్చును. లోకములో తెలియనివారనేకులు తమప్రవర్తన మెట్లున్నను, భగవన్నామోచ్చారణము వలనను వినుతివలనను తాముపాపవిముక్తులై మోక్షమును పొందుదుమని భ్రమించుచున్నాడు. అట్టివారెడమాపులయందుదాహములేర్చుకొన ప్రయత్నించువాడు. తన్ను ముఖస్తుతిచేయుచున్నంతమాత్రముచేత, సదాతనయాజ్ఞల నుల్లంఘించి తనకు ప్రేమాస్పదులైనయితరపుత్రాదులయెడ కల్లలాడి వారిని మోసముచేసి బాధించుచుండుకొమారునియందు న్యాయబుద్ధిగల తండ్రి కెన్నఁడైనదయకలుగునా? ఆప్రకారముగానే న్యాయస్వరూపుడయిన యీలోకపితకును తన్ను స్తుతించినంత మాత్రముచేత తనకు ప్రేమాస్పదమయిన యీలోకకుటుంబమునెడల న్యాయముగా ప్రవర్తింపనివానియందు దనుగ్రహము పుట్టదు. తన కార్యములచేత మనస్సునకు నొప్పికలుగఁజేయుచు నోటిచేత తండ్రివిషయమున స్తుతిపాఠముచేయుట పితృభక్తియెట్లుకాదో, అట్లే భగవంతుని కప్రియమగునట్లుగా లోకవిషయమున న్యాయము తప్పి ప్రవర్తించుచు భగవన్నామస్మరణము చేయుటయు భగవద్భక్తికానేరదు. కాబట్టి నీతిమార్గమునసంచరించుచు త్రికరణస్థుడిగా పరమేశ్వరుని సేవించుటయే విష్ణుభక్తియగును. అట్టిభక్తిచేతనే సమస్తకల్యాణగుణములును కలుగును. అట్టిసద్భక్తి మనకు బాల్యమునందే పట్టుపడవలెనుగాని యేండ్లుమాదిరి రాగ ద్వేషాదులచేత మనస్సుచెడి జాతిమతాదుల యందలి దురభిమానములు బలపడిన తరువాత పట్టు

పడుటకష్టము, అట్టిభక్తికైంకర్యాదులచేతసంపాదించవలసిన భగవ
దనుగ్రహమునుబొందుటకై వ్రతములు, క్రతువులు, జపములు, ఉప
వాసములు, ఉప్పిడులు, ఏమియనక్కరలేదు. మనలను సృజించి
పేమించుచుండుటచేత పరమప్రేమమును, మనసుఖభోగములకువలసిన
సమస్తమును ప్రసాదించియుండుటచేతకృతజ్ఞతను, మనలనుపాలించు
ప్రభువగుటచేత పరమవిధేయతను, న్యాయస్వరూపుడగుటచేత పరమ
విశ్వాసమును, సర్వశక్తుడై సమస్తకళ్యాణగుణ పూర్ణుడగుట
చేత పరమగౌరవమును, భగవంతునియెడల కనఁబఱచుచు మన
యాత్మనే యీశ్వరార్పణముచేసి మనకాయన కీజోమేలో యేది
యునుగ్రహించిన అదే పరమానుగ్రహముగాభావించుకొనుచు ఎన్ని
కష్టములువచ్చినను భగవత్ప్రీతికరమయినకృత్యమునువిడువక పరమ
సంతోషముతో చేయుచుండవలెను. దేహప్రాణములను భగవదర్పి
తముచేసిత్వప్తివహించునంతటిపరమభక్తికలిగినప్పుడే మనకు బ్రహ్మ
నందము కలిగి, వానము శాశ్వతమోక్షపదవి నొందుదుము. నిశ్చల
మైన విష్ణుభక్తియొక్కటి ఉదిరెనా, సమస్తసద్గుణములునుతమంతనే
వచ్చిచేరును. భగవంతునియెడలహృదయపూర్వకమైన భక్తికలిగిన
యెడల, నీతిమార్గములొలగి సంచరించుటయే యసాధ్యము, కాలము
మనదికాదుగనుక, యావనగర్వముచేతకన్నుగానక కామాంధులమై
సంచరింపకముందే, ముదిరువచ్చిరోగాదులాశ్రయించి కథశ్లేష్టాదుల
చేత దేహస్మృతి అప్పకముందే, మనమట్టి సంపూర్ణభక్తిని పొంది
మోక్షసామ్రాజ్యమును చూరగొనుటకై ప్రయత్నింపవలెను.

త్రిలో—ఓప్రహ్లాదా! నీయొక్క వచనామృతముచేత మేము
మహానందపదవిని పొందినారము. ఇంత చిన్నతనములోనీకిట్టి దివ్య
భోధ యొట్లుకలిగినదాయని మా కాశ్చర్యమగుచున్నది. ఇకముందు
మేమందరమునుఛాందసనిపయములచుబోధించెడి ఈగురువులనువిడచి

నిన్నేమాకు గురువుచుగాఁ జేసికొనెదము, మాకుమరయగురుఁడవయి జ్ఞానోపదేశముచేసి మాకెన్నడును తఱుగని యానంద పదవిని సమకూర్చుము.

ప్రహ్లా—నేను మాతల్లితోఁగూడ నారదాశ్రమమున నున్న కాలములో నారదమహాముని నాకీజ్ఞానోపదేశముచేసినాఁడు. ఆయన దివ్యోపదేశము నాలేతమనస్సులోశిలాక్షరమువలెనాటుకొని, అప్పటి నుండియు నామనస్సు భగవంతునియందు లగ్నమయిపోయినది. నామనస్సు బ్రహ్మనందపరవశమయియుండుటచేత నాదేహమునకువేయి బాధలుచేసినను నామనస్సుఁకునాటవు. నాకెక్కడఁజూచినను పరబ్రహ్మము నిండియుండినట్లు తోచి పరమానందము కలుగుచున్నది. ఆహ! ఏమినాభాగ్యము!

కాల—ఓప్రహ్లాదా! మన కులాగతమయిన శివమతమునందు నీకాదర మెందుచేత తప్పిపోయినదో వినవలెనని మాకు వేడుక కలుగుచున్నది. మాయందనుగ్రహించి చెప్పెదవా?

ప్రహ్లా—అప్పుడే నారదుఁడు మనవారారాధించు లింగము యొక్కయు పాపనట్టముయొక్కయు స్వరూపమును నాకు వివరించి చెప్పినాఁడు. వానిస్వరూపమిప్పుడు మీవద్ద వివరించి చెప్పఁగూడదు. ఆరెందును వేదనుచ్ఛరించిన మనవారిప్పుడు బండబూతులనిభావించెదరో యట్టివురుషునియొక్కయు స్త్రీయొక్కయు రహస్యావయవములు సుమా. ఆసంగతి విన్నతోడనేనామనస్సు లింగార్చనమానుండివిముఖమయినది. అదే మనగురువులు వచ్చుచున్నారు.

[అశ్వధ: చందామార్కులు పర్యవేశించుచున్నారు.]

చండా—ఓరీతిలోచనా! కాలనాభా! మీపాతములు చదివి నారా?

త్రిలో—ఇక మీపాఠములు మాకక్కరలేదు. మీరొక్క నాడును మాకు మంచిచదువు చెప్పలేదు. ఇంతవరకు ప్రహ్లాదుడు మాకు విష్ణుభక్తిని నేర్పినాడు మాకేదావలెను.

కాల—మేమిక మీచదువు విసము. మీచదువు మీవద్దనే యుంచుకొనుడు. మాకక్కరలేదు. మాకీప్రహ్లాదుడే గురువు.

చండా—ఓర్వప్రహ్లాదా! ఎంతపని చేసితినిరా! ఇప్పుడు నా ప్రియశిష్యులుకూడా నామాటవినకుండా చేసిరావుగా! నీవు చేసిన దుర్లయమిప్పుడేపోయి మీరండిగారితో చెప్పి నిన్నేమిచేయించెదనో నిమిష మోపిక పెట్టు. (అని కోపముతోపోగా, అందఱును నిష్క్రమించుచున్నారు.)

౨. రంగము—హిరణ్యకశిపుని సభాభవనము.

[హిరణ్యకశిపుడును, విప్రజిత్తియు, చందామాత్యులును, అలంబకుడును, దుర్ముఖుడును ప్రవేశించుచున్నారు.]

హిర—(కోపముతో) ఏమేమీ! రాక్షసబాలకులుకూడా ప్రహ్లాదునిమతమే యనుసరించుచున్నారుగా! గురువుత్రా! ఇంకొక సారిచెప్పు. వీడు నాకు శత్రుడు కాని పుత్రుడుకాదు. శుద్ధమైన యీ రాక్షసవంశమును చందసవనములో వీడు విషవృక్షమువలె పుట్టినాడు. దేహమున దుర్జ్ఞానమువలె పుట్టిన యీకులద్రోహిని ఖండించి రాక్షసకులము నిర్దోషముగా చేయవలెను.

చండా—ఈచెడుగును కొడుకనిచూడక చంపించవలసినదే. ఇప్పుడుగోరంతకు వచ్చినది. రేపు కొండంతకు రాకమానదు. నేడు రాక్షసబాలకు లయినారు. రేపురాక్షసవృద్ధులే విష్ణుభక్తులగుదురు.

ఇక నుపేక్షచేయక రోగమింకనుముదిరి యసాధ్యము కాకమునుపే తగిన చికిత్సచేయవలెను.

హిర—ఈపాపాత్ముని నాకేవిధముగా రూపుమాపుటకును ఉపాయము తోచకున్నది. వీని ప్రభావ మేమోకాని వీడేవిధమున చావకున్నాడు. మందో మంత్రమో వీనివద్ద నేమున్నదో తెలియరా కున్నది. వీనిని నేనీవరకు ఏనుగులచేత త్రొక్కించినాను; శూలము లతో పొడిపించినాను; శముద్రములో ముంపించినాను; పర్వతముల మీదనుండి త్రోయించినాను; ఇటువంటి మారణోపాయములను యాటియెన్నిటితో చేయించినాను. దేనివలనను కార్యము లేకపోయి నది. ఇంకొకవిచిత్రము చూచినారా? నేనెన్నిబాధలు పెట్టించినను నేనుచేసిన నిగ్రహములను పరులతో చెప్పకొని యొక్కనాడును నన్నునిందింపడు. కోపమైనను చూపడు. వీనిశాంతతకుమాత్రము మనమద్భుత పడవలసినదే.

చండా—ఒక్కవిష్ణుభక్తి తప్ప నీకొమారునియొద్ద వెదకినను మఱియొక మర్గణ మగపడదు. ప్రాణాంతమునచ్చినను అసత్యమా డడు; తనవిరోధులమీదనయినను ప్రేమచూపడు; తన్నునొప్పించు వారిపై నైనను పరుషవాక్యము నోటరానీయడు; తన్ను మేమెన్ని విధముల శిక్షించుచున్నను, మాయెడల వినయభయభక్తులు తక్కువ కానీయడు. ఇంతమంచివాని కీపాడువిష్ణుభక్తి యెట్లు పుట్టినదాయని చింతిపడుచున్నాము.

హిర—వాని నింకొకసారి యీగుణభకుపిలిపించి, విష్ణుభక్తి విడుచునోలేదో యిదే కడపటిసారి ఖండితముగా నడిగి ఇంకను తన బుద్ధి విడువకున్న పక్షమున వాని నేవిధముననయినను సంహరింతము.

చండా—వీనిని సంహరించుటకు నాకిప్పుడు యెంతోపాముమును తోచుచున్నవి. మనమువచ్చునప్పుడు చాకిరినిలచియున్న పాముల

వాండ్రవద్ద క్రొత్తిగాపట్టిన తక్షకజాతి క్రూరశర్పమున్నవట. దాని చేత కటిపించినయెడల బాంబులు తప్పక ప్రాణములు విడుచును, అప్పటికిని చావక బ్రతికిపడుమున మే మభిచార హోమముచేసి, అగ్నికుండమునుండి కృత్రిమము కత్తిని పుట్టించి దానిచేత నిమిషముగో చంపించెదము.

హీర—అట్లుచేయుదము. మనస్సులో సహజమయిన పుత్ర వాత్స్యమపుడపుడుపుట్టి నన్ను బాధించుచున్నను, మతాభిమానము చేత మోహపాశమును కోసివేసి దానిని చంపుటకే యిప్పుడు నిశ్చయము చేసికొన్నాను. అలంబనా! సంగీతశాలలో లీలావతీదేవి కొమారునికి బుద్ధిచెప్పచు కూర్చుండియున్నది. నీవక్కడకుపోయి మాసెలవై నదని ప్రహ్లాదునిక్కడకు తీసికొనిరమ్ము.

అలం—చిత్తము మహాప్రభూ! (అని నాలుగడుగులు నడిచి) దేవా! అదిగో! కుమారుని వెంటబెట్టుకొని దేవిగారేయిక్కడకు పయ్యచున్నారు.

అప్పుడు ప్రహ్లాదుని ముందుమీద లీలావతి ప్రవేశించుచున్నది.

హీర—దేవీ! రమ్ముకుంచుచుండుము. (అనిపీఠమును చూపుచున్నాడు)

లీలా—పుత్రకా! ఇంకనైనను నామనస్సును మఱింత భేద పెట్టక సీతండ్రీగాదు పొమ్మన్న మంచిదారిని పోమ్ము.

ప్రహ్లా—అమ్మా! నేనెప్పుడును మంచిదారి నే పోయెదను. నానిమిత్తమై నీవు భేదపడకుము—ఓతండ్రీ! నీకు నమస్కారము—ఓగురులారా! మీకు నమస్కరించుచున్నాను. (అనిచేతులుజోడించుచున్నాడు)

హీర—ఇప్పుడు నిన్ను నేనేమని యాశీర్వదింపను? ఎందుకయినను మంచిది. పుత్రకా! ముఖశాంతిరస్తు!

చండా—మేమును రాజుగారి త్రోవనే త్రొక్కడము. నుఁఖ శాంతిరస్తు.

హిర—గుమ్మరా! ఇంతసేపు కష్టపడి నీతల్లిచేసిన హితబోధ చేతనైనను నీమనసు తిరిగినదా? ఇంకను మునుపటివలెనేయున్నదా?

ప్రహ్లా—సామనస్యస్వధును శ్రీమహావిష్ణుని పాదారవింద ధ్యానమునుండి మరలదు. ఓతండ్రి! నీకు సర్వాంతర్యామి యయిన విష్ణు దేవునిమీఁద వృథా ద్వేష మెందుకు? నీకువరములిచ్చి నిన్నింత వానిగొఱచిన బ్రహ్మదేవునకు అతఁడు జనకుడుగదా! నీవంటి ఘనుఁడు సాత్త్వికుఁడయి విష్ణునికొలవక తామసుఁడయి చెడతగునా! ఆమహానుభావున కొకరిమీఁద ద్వేషమున్నదా? అతఁడు భక్తవత్సలుడు. సత్రువర్తనము కలిగి మనోవాక్కాయ కర్మలచేత సత్యము తప్పక స్వార్థపరులుకాని భక్తాగ్రేసరుల నందఱను ఆయన మన్నించును. ఆయన మన్ననగలవారి కెన్నఁడును తఱుగని మోక్షసామ్రాజ్యము లభించును. ఎంతకాలమున్నను నీకేరాత్రున రాజ్యసంపద శాశ్వతముకాదు గనుక చిన్నవాఁడవని నాప్రార్థనదీసి వేయక నీవాపరమాత్ముడయిన విష్ణుని శరణు వేడుము.

హిర—ఓరి దుర్మతీ! నీకింకను కావరమడగలేదా? నీకంత కంతకు వెట్టి ముదురుచున్నది. పఱగడపందియైవచ్చి నీవినతండిని చంపివాఁడన్న యభిమానమయిననులేక సిగ్గువిడిచి నీవావిష్ణునిబంటువలె నేవించుటయే కాక, నన్నుకూడ ఆపాపకర్మని శరణు వేడుమనుచున్నావుగా! ఎంతమాటా నీతివి!

ప్రహ్లా—వాసినతండిని అతఁడుచేసిన పాపమేవ రాహరూపమున వచ్చి చంపినదికాని విష్ణుఁడు చంపలేదు. ఆ మహామహునకు రాగ ద్వేషము లెక్కడివి? ఓతండ్రి! విష్ణుదేవునకు దేవతలు చుట్టములయి రాక్షసులు కాకపోయినారా?

హిర—ఓరీ! కూళబాలకా! ఏలప్రేతదపురా? నీ నాలుక వ్రయ్యలుగాను! నీగురుక్తులుచాలించు. (అని కోపముతో లేచివచ్చి తన్నుచున్నాడు.)

ప్రహ్లా—శ్రీహరీ!

హిర—(కన్నులెఱ్ఱఁజేసి) ఏడుహరిగిరియనియింకను మొలుగుచున్నాడు. అలంబసా! నీవుపోయి వాకిటవిలుచున్న పాములవాండ్రను లోపలికి తీసికొనిరమ్ము. ఆ కాలగర్వము ఘోరవిషజ్వాలలతో కఠించినప్పడు విష్ణునిప్రభావమును వీనిభక్తియు నేమగునోచూతము.

అలం—చిత్తము. తీసికొనివచ్చెదను. (అనిపోవుచున్నాడు.)

లీలా—(దీనముఖముతో) ఓకుమారా! యమకింకరులనలె రాక్షసకింకరులు నీమట్టునుజేరి పాములచేత కఠిపించి బాధించుచుండఁగా చూచి నేనెట్లు సహింపగలుగుచునురా? నిన్ను గడ్డముపట్టుకొని బతిమాలుకొనెదను. నాతండ్రి! నీతల్లిప్రార్థనవిని యింకనయినను విష్ణుభక్తిని విడిచి నీతండ్రిగారి యాజ్ఞాప్రకారము చేయుము. నీవెప్పుడును నామాట తీసివేయువాడవుకావు. ఈ యొక్కవిషయములో మాత్ర మింతపట్టేల పట్టెదవు? నీపంతుము నూనుము.

ప్రహ్లా—తల్లీ! నీవు మఱియేమాజ్ఞాపించినను శిరసావహించి చేసెదనుగాని నిరంతర పరలోకనుఖమునకు భంగమువచ్చెడి యీ విషయములో మాత్రము మీమాట వివఁజాలను. ఈలోకములో మీరుకలుగఁజేసిన యీ దేహమును కావలసినపక్షమున మీకు సమర్థింప సిద్ధముగానున్నాను. దీనినిమీరు మీయిష్టమువచ్చినట్లు చేసికొనుడు. ఇంకముందులేక, ఈజన్మమునకు వెనుకనులేక, నడుమకొంత కాలముతల్లిదండ్రులకాదటస్థించినమీనిమిత్తమై, ఇప్పుడును వెనుకనుముందును అనంతమయిన సర్వకాలమును తల్లియుండ్రీయు రక్షకుఁ

డును పాపవిమోచకుడును సుఖదాతయు భయత్రాతయు సమస్తమునైన యాజగదీశ్వరుని నేనెట్లు విడువగలను? నా ఆత్మానందముతో సంబంధింపక భగవదాజ్ఞకు వ్యతిరేక్తముకాని సమస్తవిషయముల యందును నేమి ఆజ్ఞను శిరసావహించిచేసి నాదేహసుఖముల నన్నిటిని విడువుచున్నను విడుచుటకు సంసిద్ధుడనయియున్నాను.

లీలా—పుత్రా! నీ వ్రాతఫల మిట్లుండగా, నేనేమిచేయగలను? నీవు కాకడుపున పుట్టిన దోషముచేత మనసుపట్టలేక, అడదానిని గనుక దుఃఖపడియెదను. నీవేమో మహావైభవముతో సమస్తసంపదలనుపొంది సుఖించుచుండగా చూచి సంతోషించు భాగ్యము లభించునని యెదురుచూచుచున్న నాకు నీదురవస్థచూచిన మనసెట్లు పుత్రశోకముపాలు కాకుండును?

ప్రహ్లా—అమ్మా! నీవు నానిమిత్తమే చింతబొందఁబోకు. ఆ జగదీశ్వరుడు నన్నేమి చేయదలచుకొనెనో యట్లుకాగలదు. నన్నా పద పెట్టుచున్నారని మానాయనగారిని మాత్రమెప్పుడును దూషింపఁబోకు. నేననీకు పుట్టనేలేదనుకొని నన్ను మరచిపోమ్ము. అంతః పురమునకు పోమ్ము.

లీలా—ఓప్రాణనాథా! కన్నకడుపగుటచేత మనసు నిలువక మీకొక్క చిన్నపిన్నపము చేయుచున్నాను. నేనుమిమ్ము వేఱుకొరిక యెన్నడును కోరినదానను కానుగనుక, యీయొక్క ప్రార్థనమాత్రమంగీకరించి వీనిని ప్రాణముతో విడిచిపెట్టుడు. ప్రాజ్ఞతరానికొడుకు మీఁద మీ ఆ గ్రహమెందుకు? ఈసంపదలు లేకపోయినను ప్రాణమున్న పక్షమున వీడు బలుసుకూర తినియైనను బ్రతుకగలడు. తమించి విడిచిపెట్టుడు. వీనిని మీయొద్దనుంచుకొనుట కిష్టములేని పక్షమున వీని నడవులకయినను పంపివేయుడు. లేదా దూరదేశములకయినను పంపివేయుడు. (అని కాళ్ళమీద పడుచున్నది.)

హిర—ఓప్రాణేశ్వరీ! నీవు మరియేమి చెప్పినను విందునుగాని నేను యీమాటమాత్రము విసను. లెమ్ము పాదములమీఁదనుండి లెమ్ము. (అని లేవనెత్తును) వీఁడు మనకు శత్రుఁడుకాని, పుత్రుఁడు కాఁడు. వీని శిక్షను చూడతగదుపొమ్ము.

అలం—(పాములవానితో ప్రవేశించి) స్వామీ! ఇదిగో! పాములవానిని తీవ్రకొని వచ్చినాను.

లీలా—నేనీ పాపకర్మమును చూడఁజాలను. నాదెప్పుడును దుఃఖపడవలసినబ్రతుకయిపోయినది. అంతఃపురమునకుపోయి, అక్కడనే విలపించెదను. (అని రెండడుగులు నడిచి) నాకు నడువ కాళ్ళు రాకున్నవి. (అని పోవుచున్నది.)

పాము—సామీ! దండాలు.

హిర—ఓరీపాములవాడా! నీవద్ద మంచి పాములున్నవటరా?

పాము—యేలినవారి సిత్తంపచ్చిన పాములుండా! సామీ (పెట్టిమూతతీయుచు) యీనాగుపామును నిన్న నే కోటప్పకొండలో పట్టుకున్నాము. దీనివిశం సోకితే యేనుగులు పీనుగులయిపోతాయి సామీ! నాపాములచెట్లెతోడు. నేనబద్ధాలాడను మాప్రబో.

హిర—ఓరీ! నీవెప్పుడయిన నిదర్శనంచూచినావురా?

పాము—నీదరిసినమా? యిదివరకు నేనెప్పుడూ సెయ్యలేదు. ఇదేసెయ్యడం.

హిర—ఘాదర్శనముకాదు. నిదర్శనము.

పాము—నీదరిశినరాదు? నిదర్శనమా! అదేంటో నాకు తెలియదు.

హిర—ఓరిభ్రష్టా! నీకు నిదర్శనమన్న మాటే తెలియదురా! నిదర్శనమురా నిదర్శనము.

పాము—దగ్గరమా? తెలిసింది. తెలిసింది. మేము తిరిగే అడవులోయెక్కడా నూకామెకం యిదివరకు కళ్ళపడలేదు. బాబూ!

హిర—ఓరినిచ్చాక్కడా! అదిమృగముకాదు. నిదర్శన మనగా దృష్టాంతము. ఇప్పుడు తెలిసినదా?

పాము—బాబూ! మీరు బలేబలేమాటలు యేస్తున్నారు. ఇప్పుడునాకు తెలిసింది. దృష్టాంతమంటేకుప్పికాదునుష్టుపాకు. దాని కింత తేసి వాయించింది. (అనివ్రేలితో చూపుచున్నాడు.)

హిర—ఈమూఢుని కేమాటలును తెలియకున్నవి. అలంబసా! మాయభిప్రాయమాను నీవు వీనితో విప్పిచెప్పు.

అలం—ఓరీ! “ఈపాము ఏనుఁగునుచంపగా నీవెప్పుడైనను దాఖలామార్తావా?” అని విన్న రాజగారడుగుచున్నాడు.

పాము—డాఖలా? డాఖలా? లచ్చసాదులు సూచినాము. బిచ్చపులచ్చలు లచ్చలేంతెక్క? డబ్బయిపడకొడుసాదు సూశాం. న్నెల్లాళ్ళకింద నొక్కొక్క కాటేసేటప్పటికి యేనుగులమంద మందంతా చచ్చిపోయింది. ఎక్కడోనుగవి తెక్కయేంటి? దీన్ని రెణ్ణెల్లుకాచి యెరమింగివున్నప్పుడు పట్టుకున్నాము.

హిర—ఓరీ పామాలవాడా! ఈపాముచేత బాలకుని కర పించు—ఓరీ! అలంబసా! దుడ్డుఖా! ఈబాలకుని మీరిద్దరును కదల కుండగట్టిరాబట్టుకొనుడు. ఓరీ! ప్రహ్లాదా! నీవికనై ననువిష్టుభక్తిని మానెదవా? ఈవిషకర్పణుచేత కరిపింపుచున్నావా?

ప్రహ్లాద—ఈవిషసర్పముకంటె కూరములయిన పాపసర్పముల నుండి సహస్రముకాపాడి నాకాత్మరక్షణము దయచేయగలిగినలోకే శ్వరుడు పెనుప్రాపయియండగా, దేహమాత్రమును బాధించెడి

యీపాములు నన్నేమిచేయఁ గలవు ? మీచిత్తము వచ్చినట్లు చేయింపుడు.

హిర—(పండ్లుపటపటకొటికి) ఓరి మొండి! ఏమి నీకండ్ల కొప్పు!—దుర్ముఖా! మీరింకను పట్టుకోరేమి? ఓపాములవాడా! ఈపాముచేత కరిపించు.

పాము—(చిత్తం అని, అలంబన దుర్ముఖులు పట్టుకొనఁగా పాముచేత కరిపించుచున్నాడు.)

అలం—పాముచచ్చినది. ప్రహ్లాదునకువిష మెక్కలేదు. పాము కఱవనప్పటివలెనే నిర్భయముగా నున్నాడు.

హిర—ఓచండామార్కులారా! మీరు లోపలికిపోయి, అభిచార హోమముచేసి వేగిరము శక్తిని వృద్ధింపుడు.

చండా—నిమిషములో మేము శక్తినివృద్ధించి తీసికొని వచ్చెదము. అప్పుడుగానిప్రహ్లాదుని పొగరడఁగదు. (అని పోవుచున్నాడు)

హిర—అలంబసా! ప్రహ్లాదుఁడు పాముకరచినను చావలేదుగా? ఏమి యీఅశ్చర్యము!

అలం—ప్రహ్లాదుఁడుచావలేదు పామేచచ్చినది. ఈపాములఁ చాడాక వేళ చచ్చినపామునేతెచ్చినాడేమో! అవునవును, వీనినాగ స్వరముచేతనుమంత్రశక్తిచేతనుపాముకడలికరచినదేకాని, నిజముగా వీడు ప్రాణములేని పామేతెచ్చినాడు. వీనిని శిక్షించవలెను.

పాము—బాబూ! ముసలాణ్ణి, నేను సిచ్చలకు తాళలేను. నావరాలకెత్తుకెత్తుపాము నిముసంలోగుచ్చింది. అదిసంపివా చచ్చేది కాదు. యేంసేతునుసామీ! నేను తెచ్చింది గుచ్చినపాంకాదు. రచ్చించండి. వాకిట్లో ఈమారాజులందరూ నూశాదు.

దుర్ము—నీది చచ్చినపాముకాదా? అలాగయినపక్షమున, ఈ పాము చచ్చుటకు ప్రహ్లాదుని దేహములోనే విషమున్నది. ఖలులకు

నిలువెల్లను విషమేలని పెద్దలు చెప్పుదురు. వెనుక రాజుగారు ఖలుఁ డయిన యీ జాలకులి శిక్షించుచున్నప్పుడు నేనెఱుంగక కఱచినాను, నాకెక్కడ విషమెక్కునో? ఏమిబుద్ధి? ఏమిచేయుచును?

అలం—మానిసి కాటునకు మంచులేను, నీవంటివాఁడొకఁడు రాజుగారిచేవి కొరికినపక్షమున, నావంటివారు మూరుగురు చత్తురు.

దుర్ము—అయ్యో! నరవిషమునకు మంచుమాత్రమేకాక మంత్రమునులేదట! నేను మీదటికి పెండ్లి చేసుకోఁబోవు భార్యకు దిక్కులేకుండ చచ్చిపోదును కాఁబోలు!

అలం—దుర్ముఖా! విచారపడఁబోకు. విషమెక్కుడుపక్షమున, ఎనిమిదిజాములలోనే యెక్కును నీవు ప్రహ్లాదుని కరిచి బహు దినము లయినది. గనుక నీవిప్పుడు చావవు. బెంగపెట్టుకొనకు, ప్రహ్లాదుఁడు విషముగలవాఁడుకాఁడు.

దుర్ము—నేనెట్లు బెంగపెట్టుకొనకుండఁగలను! ఈపాముల వాఁడు చచ్చినపాము కాదని చెప్పినప్పటినుండియు నాకింకొక భయము కలుగుచున్నది. ఈముసలిగాడిదొడుకు త్రాగివచ్చి ప్రహ్లాదుని కాలను కొని నాకాలు కరిపించినాడేమో! అవును, నన్నే కరిపించినాఁడు. నాకాలు తిమ్మిరెక్కుచున్నది. నాదేహము వడకెత్తుచున్నది. అలం బసా! వేపాకు తెచ్చిపెట్టు తియ్యగా నుండునేమో చూచెదను. విష వైద్యునికోసరము పరుగెత్తు, దిక్కునూలినవానికి నాకు విషవైద్యము చేయించి ప్రాణదానము చేసినపక్షమున నీకు బహుపుణ్యము వచ్చును. పరుగెత్తు పరుగెత్తు. (అని కూలబడుచున్నాఁడు)

అలం—నీకాలికి కాటులేను, భయపడకు.

దుర్ము—నాకాలిని కాటులేదా? నీతల్లికడుపుచల్లగా; నీతల్లి కడుపు చల్లగా వర్ధిల్లుము. ఈశుభవార్తచెప్పి నాప్రాణములు నీవు నిలువఁబెట్టిరావు. నాకన్నియు గండములేవచ్చి నామంచితనముచేత అప్పిపోవుచున్నవి. నేనదృష్టవంతుఁడను గనుక, నాకు కష్టములు కొండలలాగునవచ్చి మంచులాగున విడిపోవుచున్నవి.

అలం—ఓమహారాజా! నాకు భయమగుచున్నది. మనచండా
మాడ్కులు నెట్టియెత్తినవానివలె కేకలు వేయుచు పరుగెత్తుకొని
వచ్చుచున్నాడు. ఇంతవేగముగా పిచ్చియెత్తుట కతనిని వెర్రికుక్క
కఱచినదేమో! భూతముపోకింది. నాదేహము కంపమెత్తుచున్నది.
అదిగో భూతము. భూతము. (అని పారిపోవుచున్నాడు)

దుర్భ—అయ్యో! వెర్రికుక్క కాటుకు మంచులేదు. ఏమి
చేయుదును? ఎందుచొత్తును? (అని లేచిపోవుచున్నాడు)

చండా—బ్రాహ్మణుని చంపకు చంపకు. (అని పరుగెత్తుకొని
వచ్చి ప్రవేశించుచున్నాడు).

విప్ర—స్వామీ! వెఱపింపఁబోయి మీరే వెఱచినచ్చినా
రేమయ్యా? తొందరపడక సంగతి చెప్పుడు.

శక్తి—ఓరీ! సాపాత్తా! నన్ను విష్ణుభక్తునిమీఁద కెందుకు
పంపిరావురా? చూడు నిన్నిప్పడేపట్టి మ్రొంగెదను.

(ఇట్లు కేకలువేయుచు శక్తి ప్రవేశించుచున్నది)

హిర—(నిశ్చేష్టుడై సింహాసనముమీఁద కూరుచున్నాడు)

చండా—ఈశక్తి నావెంటఁబడినది. విప్రజిత్తి వీరమునుండి
కదలఁడు. మహారాజుగారు నిశ్చేష్టితులై యున్నారు. నీవేదిక్కు
ప్రహ్లాదా! దిక్కుమాలిన బ్రాహ్మణుని నన్ను రక్షింపుము. (అని
ప్రహ్లాదుని వెనుకకు పోవుచున్నాడు)

విప్ర—భయభ్రాంతులయినవారికి మతిపోవునుగదా? ఈ
బ్రాహ్మణుడు మావంటి మహావీరులనందరిని విడిచి బాలుఁడయిన
ప్రహ్లాదుని మరుగు చొచ్చుచున్నాడు.

శక్తి—ఏడీ! ఏడీ! బ్రాహ్మణుడు. సుత్రెక్కి నన్ను హరి
భక్తునిమీఁద ప్రయోగించినందుకు, వ్యాఘ్రము మేకపిల్లను నమలి
నట్లు తల నాపండ్రసందునపెట్టి పటపట నమలెదను.

ప్రహ్లా—నేను నిజమయిన విష్ణుభక్తుడనయిన పక్షిమున,
ఈ బ్రాహ్మణుడు రక్షింపఁబడుగాక!

శక్తి—ఈపరమభాగవతోత్తమునిదయవల్ల బ్రతికిపోయినావు. నిన్నువిడిచితిని. పో. (అని పోవుచున్నది)

హిర—(కన్నులు విప్పిచూచి) ఈకలకలమేమి?

విప్ర—శక్తిపచ్చి ప్రహ్లాదుని చంపకయే పాటిపోయినది. అమ్మవారిచేయబోగా రాక్షసి అయినట్టు గురువుత్రునే మ్రొంగ బయలు దేరినది.

హిర—అయ్యో! ఈసంతోభములో తప్పించుకొని శక్తిపాటి పోయినదిగదా! ఆహా! ఎంతప్రమాదముసంభవించినది! ఓరీప్రహ్లాదా! ఓరిమ్మా! నీవింకను విష్ణువు విష్ణువనియే పలవించుచున్నావు. నీవిష్ణు డెక్కడ నున్నాడురా!

ప్రహ్లా—గీ, ఎచ్చటనున్నాడు శ్రీవిష్ణుడిప్పడంచు,

అసురనాయకా! నన్నునీవడుగ నేల!

అఖిలవిష్టపాంతర్యామియైనయతిఁడు

లేనిచోటేది గలదయ్య పూనివెదక ?

హిర—(తలతడవుకొనుచు పరధ్యానముతో నున్నాడు.)

విప్ర—ఓమహారాజా! మీరాలాగున తల తడవు కొను చున్నారేమి ?

హిర—ఓయీ! విప్రజిత్తి! ఇప్పుడుచూచుచుండఁగా నీకన్నులు మూతపడి నాకుపాడుకల యొకటివచ్చినది. నాకు తలలేనట్లు దుస్వప్నమయినది. అంచుచేతరామససిపును కలఁగియున్నది. ఓరీప్రహ్లాదా! విష్ణుడిప్ప డెక్కడ నున్నాడన్నావు?

ప్రహ్లా—గీ, ఎచ్చటనున్నాడు శ్రీవిష్ణుడిప్పడంచు,

అసురనాయక! నన్నునీవడుగ నేల ?

అఖిలవిష్టపాంతర్యామియైన యతిఁడు

లేనిచోటేది గలదయ్య పూనివెదక ?

అన్నాను.

హిర — విష్ణుడంతటను ఉన్నాడనుగా? ఏడి యాస్తంభమున నుండుమను. (అనిలేచి చేతిఖడ్గముతో స్తంభముచుక్కొట్టి) నీవిప్పు డీ స్తంభమున విష్ణుని చూపకపోతివేని ఈఖడ్గముతోనే నీతల సహస్ర భిన్నములు చేసెదను.

ప్రహ్లా — గీ, అఖిలజగముల నిండియున్నట్టి ఘనండు
స్తంభమున నుండఁడే సభాస్థలినినివుడు ?
దనుజనాయక! యీ స్తంభముననుగూడ
నిశ్చయంబుగ నున్నాడు నెమకిచూడు.

హిర — ఈ స్తంభములోనున్నాడా? ఉన్నయెడల పయికివచ్చి చాటుమాని పోటుబంటయిహిరణ్యకశిపుని యెదుట నిలువుమను. సింహమెలుకపిల్లను చంపిపట్లు విష్ణుని గిష్టునికూడ నేనీవాడిగోళ్ళతో పొట్టచీల్చి చంపివేసెదను. హిరణ్యాక్షుని పండివయి చంపిపోయిన పాపాత్మా! నీకేపారుషమున్నయెడల పురుషసింహుడవయి నాయెదుట నిలిచి నీమగలనము కనఁబరువుము. నిన్నొక్క నిమిషములో పరమపదమునకుపంపి నాతమ్ముని పగ తీర్చుకొనెదను.

(అప్పుడు విష్ణుడు సరసింహమూర్తియై స్తంభము బద్దలచేసికొని బయలుదేలి తక్కిత్యమగుచున్నాడు.)

సర — ఓరీ రాక్షసాధమా! నోరికివచ్చినట్లు దురాలాపములు పెక్కులు పేర్లుచున్నావు. తొలఁగక నిలువుము. ఈసూర్యుడస్తమించులోపల నీనోరడఁచి నిన్నును నీతమ్మునివద్దకు పంపెదను. నా భక్తుని నీవు విష్కారణముగా హింసింపుచుండగా చూచి యింతకాల మొర్చి యూరకుంటిని. ఇఁక సహింపను.

హిర — సహింపక నీవేమిచేయగలవు? నేనాయిందు)ని మడమడఁచినప్పుడు నీవెక్కడకుపోయితివి? యముడు మొదలయిన దిక్పాలకులను బాధించునప్పుడేమయినావు? నేనువయికుంతమునకు దండెత్తినపుడు నీవెందుదాఁగినావు? ఈబుద్ధియింతవఱకునునీకెక్కడికిపోయినది? ఓహో! నేడుగదానాకుపండువు! నాతమ్ముని చంపినప్పటినుం

దీయ నేను నీనికొత్తకు వెడకుచుండగా, ఈ ప్రహ్వనని మూలమున నైనను నేటికాలమునకు నాకంటబడినావు. బౌరా! ప్రహ్వదా! నిన్ను మెచ్చుకోవచ్చును. నీవు దీర్ఘాయుష్మంతుడవుకమ్ము. నాసోదరుని చంపిన పగ సాధించుటకగు యెన్నాళ్ళు వెడకినను కానరాని యీ మాయగానిని నిమిషములో గాకన్నులకుచూపి నాకు మహోపకారము చేసినావు. ఇదె విడుగువంటియీపిడికిటిపోటుతో నాపుణ్యవశముచేత దొరికిన యీవికోధ శిరస్సు సహస్రఖండములు చేసెదను. కుండలు వంటలుల్లు చొచ్చినది. హిరణ్యకశిపునియెదుట వీడిక నెట్లుతప్పించు కొని పోగలడు? (అని నృసింహునిమీదికి నడుచుచున్నాడు.)

సర—టరీమస్తాత్కా! యమోడు మొదలయినవారిని బాధ పెట్టితినిగర్వపడకు. నీవీవట కాయమునిపెట్టిన బాధయంతయు వడ్డీతో గూడ నేజాతండుదీర్చుకొనును. యమలోకమునకు ప్రయాణము కట్టుము. ఇదెనీడాక్క బద్దలుచేసి, దుష్టులు కొంతకాలము ప్రబలు లయియున్నను కడపట దురంతమునొందుదురన్న సత్యమును నేనీ లోకమునకు నెల్లడించెదను. (అని హిరణ్యకశిపుని పట్టుకొని చాటున కీడ్చుకొనిపోవుచున్నాడు.)

విప్ర—అయ్యో! నేనంతపాపాత్ముడను! హిరణ్యకశిపుని వధనుగూడ చూడవలసిన వాడనియినాను. నృసింహమూర్తి తా నన్నంతపనియిచ్చెయునున్నాడు. అదిగో సింహద్వారమువద్ద ఘోరా కారుడయి నృసింహమూర్తి హిరణ్యకశిపునిపై కెత్తిపట్టి తనవాడి గోళ్ళతో ఫటఫటధ్వనులుపుట్ట పొట్టచీల్చుచున్నాడు. హిరణ్యకశి పుని పనితీరినది. హా మహారాజా! రాక్షసకులమునకు నేడెంతదుష్ట గము పట్టినది! (అని దుఃఖమునభినయించుచు) అదిగో నృసింహుడు రాజకలేబరమును భూమిమీఁదఁ బడవైచి, రక్తముతోతడిసిన శరీరముతో ఈనరకకే మహారోషముతో వచ్చుచున్నాడు. ఇక్కడ నున్నపక్షమున నన్నుకూడ చంపకవిడువడు. నేనుపాటిపోయెదను. (అని పరుగెత్తుచున్నాడు.)

(అప్పుడు నృసింహమూర్తి మరల ప్రవేశించుచున్నాడు.)

నృసిం—ప్రహ్లాదా! నీ భక్తికి మెచ్చి ప్రత్యక్షమయినాడను, నీవు తలవంచుకొని భేదపడుచున్నావేమి? నీవు పోయినతండ్రిని మిత్రము చింతపడకుము, దుర్గాదుల కెప్పుడును లోకము లోనిటువంటి దుర్మరణమే సంభవించును, నిన్ను హింస బెట్టిన రాక్షస బాధ నేడు తొలగినది గదా! ఇక నీవే యీ రాక్షసరాజ్యమున కధిపతివయి ప్రజాక్షేమ కరముగా పరిపాలనము చేయుచు నుభయము.

[అప్పుడు దిరుమణి నామములు ధరించుకొని, తులసి తాళములతో

అలంబిండుడు, దుర్ముఖుడును ప్రవేశించుచున్నాడు]

అలం—(వచ్చుచు దుర్ముఖునితో) మనమిప్పుడు వీరవైష్ణవులవలె నున్నాము, ఈ వేషములు చూచి మనము నిజమయిన భక్తుల మనుకొని నృసింహ దేవుడు మనలను తప్పక మన్నించును.

దుర్ము—(నమస్కరించి) స్వామీ! మీ నానులము, వైష్ణవులము, ఆదురాత్ముని మాటవిని ప్రహ్లాదుని బాధించితిమని మమ్ము సంహరింపక దీనులమై మీ పాదములు చేరిన మమ్ము రక్షింపుడు, ఇదే మా పెరటిలో కాచిన వెలగపండ్లను కానుకగా తెచ్చినాడను స్వీకరింపుడు.

నృసిం—మీ భయహస్తమిచ్చినాడను, ఇక ముందు మీరు బుద్ధిగలిగి బ్రతుకుడు, మాకీ కానుక లక్కరలేదు, మేముక్క హిరణ్యకశిపుని శిరస్సు కానుకతోనే తృప్తి నొందుచుము.

దుర్ము—(తనలో) అట్లైన నీవీ వెలగపండు బట్టలో వేసి శిరస్సుని చూపి యీ దేవుని మాయచేసి సంతోషపెట్టెదను, (తాను తెచ్చిన వెలగపండును బట్టలో వేసి చూపుచు) స్వామీ! అట్లయినచో హిరణ్యకశిపుని శిరస్సునే మీకు సమర్పించెదను, ఈ కానుక నందుకొనుడు.

అలం—(దుర్ముఖునితో) ఓరీ! ఇంతచిన్నది హిరణ్యకశిపుని శిరస్సున్న సమృదు, నేను తెచ్చిన కొబ్బరికాయను బట్టలో వేసి హిరణ్యకశిపుని శిరస్సుని సమర్పించెదను.

దుర్ము—(అలంబసునితో) నీదిమాత్రము మన రాజుగారిశిరస్సంతయున్నదా? నీవట్లు చెప్పివపక్షమున స్వామివాడు నేనసత్యమాడినాననుకోరా? నీవ్రూతుకో; ఇదిరాజుగారిశైశవావస్థలోని శిరస్సు నేను సంపాదించినానని చెప్పెదను.

అలం—(దుర్ముఖునితో) నీవే ఊతుకో. ఇదిరాజుగారిబాల్యావస్థలోని శిరస్సు. నేనే సంపాదించినానని చెప్పెదను. మనరాజుగారు పెద్దవారయి నేటిదాక బ్రతికియుండఁగాచిన్ననాటిపుట్టినకెల్లువచ్చినది! నాదందువో విశ్వాన్నిత్రస్పష్టి.

దుర్ము—(అలంబసునితో) నాది బ్రహ్మస్పష్టి.

ప్రహ్లా—(చేతులుజోడించుకొనినిలువఁబడి ధ్యానముచేయుచు)

ద్విపద. జయజయసర్వేశ! జయపాపహత!

జయజయగతపాత! జయస్వప్రకాశ!

నిరతంబు నామది నీభక్తినుండి

మరలికుండఁగఁజేసి మన్నింపవల్య;

దయయు సత్యంబును దప్పక, నీకుఁ

బ్రియమైన కార్యముల్ ప్రేమమీఱంగ

సతతంబు భవిలోన సత్సదుబుద్ధి

నతులొనరించెద నాకియ్యవయ్య;

నీదుభక్తులయెడ నిత్యంబునాకు

నాదరమొకవెడు నట్లొనరించి

జనులనెల్లను భార్యసములనుగాఁగ

వనితలఁ దోఁబుట్టుపడుచులఁగాఁగ

భావించుకొనుచుండి వారి క్షేమంబు

భావంబులోఁగోరి పనిచేయునట్లు

నాకుఁబ్రసాదింపు, న్యాయస్వరూప!

ప్రాకటధర్మము పాముకుండంగ
 నీతిమార్గంబున నియమంబుతోడ
 నేతటి నేజరియిం దెడునట్లు
 వరములునాకిమ్ము వాత్సల్యమానను
 వరదయాకర! భక్తవరద! లోకేశ!
 త్రికరణశుద్ధిగా, దేవాదిదేవ!
 సకలార్తిహర! నీకుజాల మొక్కెదను.

నృసిం—(ప్రహ్లాదుని వేతులతో దువ్వుచు) వత్సా! నీవుకోరిన
 వరము లన్నియు నిచ్చినాడను. పరమభాగవతోత్తముడవై వర్ధి
 ల్లుము. మేమీసభాసమలకుఁగూడ నొక్కహితోపదేశముచేసి, అం
 తర్హితల మయ్యెనము.

నీ స మా లి క

శ్రీమహావిష్ణుడ సింహముఖంబునుసరరూపమునుదాల్చికరుణ
 తోడ, భక్తునిగావంగ వచ్చితినిటకు వినరయ్య జనులార వీనులలర,
 దుడ్డునామము పెట్టి తులసిపేరులుదాల్చి మొక్కుమాత్రనే మీకు
 ముక్తిలేదు, నాపాదభక్తులై ననుదృప్తజేయఁగఁ దలఁతురేనియు
 మీరు తెలియ వినుడు, ముందుగామీరలు భూతకోటులయందుడయ
 గల్గినత్యంబు తప్పకెపుడు, కామాదులజయించి కరుణాప్రపూర్ణులై
 పరవంచనములేక పరవనితల, తోడఁబుట్టువులట్లు దోడినూనవులను
 సోదరులట్లును జూచుకొనుచు, నీతిమార్గంబున నిత్యాదరముతోడ
 మీరెల్ల నిరతంబుమెలఁగవలయు, జిత్రశుద్ధిలేనిసేవచే నింతయు, ఫల
 ములేదుగాన భక్తితోడ, నన్నుఁగొలుచుచుండి నాకుఁదృప్తిసొనర్చు
 వనుటసలిపిముక్తిపదవి గనుడు. (అనియంతర్హితఁడయ్యెను.)